

7552





# భారతీయ నాగరికతా విస్తరణము

గ్రంథకర్త

మారేమండ రామారావు ఎఫ్.ఏ., పహెచ్.డి., బి.ఇడి.,  
చరిత్రోపన్యాసకులు—హిందూకళాశాల, గుంటూరు.

*K. Gopal Krishna Rao* M. A.

Lecturer in Telugu,  
Nizam College, Hyderabad-Dn.

ప్రకాశకులు:

వేంకట్రామ అండ్ కో.,

సికింద్రాబాదు - వరంగల్లు.

సర్వస్వామ్య సంకలితము]

1947

[వెల. రూ. 0-12-0



భారతదేశ చరిత్ర పరిశోధకుల కిటీవల లభించిన చారిత్రకసామగ్రి యముల్యమైనది. దానినుండి ప్రాచీనభారతీయుల గౌరవాధిక్యతలను నూచించు రెండు సూతనాంశములు బయల్పడలినవి. అందు మొదటిది సింధుప్రాంత నాగరికత. రెండవది దేశాంతరములయందలి భారతీయ నాగరికత. ఈ రెండంశములునుగూడ ప్రపంచమంతటను విద్యల్లోకము యొక్క దృష్టి నాకర్షించినవి. ఈయంశములనుగూర్చి పలువురు పండితులు జేయుచున్న పరిశోధనల మూలమునను, వారికి తట్టుచున్నసిద్ధాంతముల మూలమున నీ సూతనాంశముల ప్రాముఖ్యము దినదినము నభివృద్ధి నందుచున్నది.

సింధుప్రాంత నాగరికతవలన భారతదేశ నాగరికతయొక్క ప్రాచీనత యినుమడించి, యంతర్జాతీయ చరిత్రమున భారతదేశమునకు గల గౌరవము హెచ్చినది. ఇతరదేశములలో దొరికిన భారతీయ నాగరికతా చిహ్నముల మూలమున భారతదేశ చరిత్ర పరిణామమునం దజ్ఞాతపూర్వముగ నొక సూతనపథము బయల్పడలినది. అందునను భారతీయ నాగరికతా విస్తరణచరిత్రము నేటి సంక్షుభితసమయమున భారతీయులకు సూతనోత్సాహము నొసంగదగియున్నది. నేడు పాశ్చాత్యదేశీయులు నాగరికతా ప్రచారకులమనియు, పెక్కువలనరాజ్యములతో నలరారు సామాజ్యముల కధినేతలమనియు సగర్వముగ విజృంభించుచున్నారు. ప్రపంచమునం

దలి యితరజాతులవలెనే భారతీయులనుగూడ తమ సంస్కృతిని బోధించి సంతరింపజేయు చుంటిమని వారు తలంచుచున్నారు. కాని భారతీయ నాగరికతా విస్తరణ చరిత్ర మీయభిప్రాయములయందలి యసత్యతను వ్యక్తము చేయుచున్నది. నేటిప్రపంచమున బ్రబలురుగనున్న పాశ్చాత్య జాతులవా రనామదేయులుగను, అనాగృధికులుగను ఉండినకాలమున, భారతదేశము నాటి ప్రాచ్యపాశ్చాత్య ప్రపంచమునకంతటికి నధినేతయై, వివిధదేశములలో విజ్ఞాన బీజములను వెదజల్లి విశ్వమానవ కల్యాణమును చేకూర్చెను. పసుబలముచే జయింపబడి, నిర్మింపబడిన నేటిసామ్రాజ్యములకును, నాడు భారతీయులు నిర్మించిన సుస్థిరమగు నాధ్యాత్మిక సామ్రాజ్యమునకును పోలికయేలేదు.

భారతదేశ చరిత్రమున కింత ముఖ్యమగు సంశయనను, దీనిని గూర్చి యాంధ్రభాషలో నొక గ్రంథమైనను వెలువడియుండలేదు. 1933వ సంవత్సరమున “భారతీయ నాగరికతా విస్తరణము” అను శీర్షికతో నేను త్రిలింగ, రైతు, గోల్కొండ పత్రికలలో గొన్నివ్యాసములను ప్రకటించియుంటిని అటుపై మరికొంత సామగ్రిని సమకూర్చుకొని యీగ్రంథము తయారుచేసితిని. ఏమృత నొక ప్రసిద్ధులగు గ్రంథప్రకాశకులు దీనిని ప్రకటించుమని వాగ్దానముచేసి, తమవద్ద మాతృకను రెండేండ్లకాలము నిల్వ యుంచుకొనిరి. తుదకు మాతృకనుగూర్చి “అస్తి నాస్తి విచికిత్స” గూడ గలిగినది. ఎట్లో యదృష్టవశమున నిది తిరిగి నాకులభించినది. నేటికైన నిది ముద్రింపబడుట మిక్కిలి సంతోషకరము.

కలకత్తాలోని “Greater India Society” వారి ప్రకటనలు ను, నయాం, కాంబోడియా, చంపరాజ్యములనుగూర్చిన ప్రత్యేక గ్రంథ

ములును, పరిశోధక పత్రికలలోని పెక్కుపండితుల వ్యాసములును, ప్రాగ్భా  
రతదేశముల అర్హతానివేదికలు నీగ్రంథరచనమున నాకు మిక్కిలి తోడ్ప  
డినవి.

నావ్యాసములను తమ పత్రికలలో బ్రకటించిన దత్తప్రతికాధి  
పతులకు నేను కృతజ్ఞుడను. ఈగ్రంథమునకు ముద్రణాభాగ్యము గలుగ  
జేసిన వెంకటరామ అండ్ కో. యజమానులగు మ. రా. శ్రీ. ఈదర  
వెంకటరావుపంతులుగారికి నావందనములు.

ఈగ్రంథ మాంద్రలోకముయొక్క యాదరమును బడయుగాన.

గుంటూరు, }  
14-6-47. }

గ్రంథకర్త.



వి ష య సూ చి క.



1. ఆదర్శములు	1 - 6
2. నాగరికతావిస్తృతి	7 - 14
3. ఆఫ్ గనిస్తానము	15 - 23
4. మధ్యతనియా	24 - 30
5. చై నాదేశము	31 - 39
6. చంపారాజ్యము	40 - 47
7. కాంభోజరాజ్యము	48 - 53
8. దక్షిణహిందూదేశము— ప్రాగ్భారతదేశములు	54 - 59
9. ఆంధ్రదేశము—ప్రాగ్భారతదేశములు	60 - 64
10. సుమాత్రాద్వీపము	65 - 70
11. యవద్వీపము	71 - 81
12. యవద్వీపకళ	82 - 89



# భారతీయ నాగరికతా విస్తరణము.



## 1. ఆ ద ర్శ ము లు.

ఆతి ప్రాచీనకాలమునుండియు భారతదేశము నేటివలెనే యితర జాతులతోడను, దేశములతోడను, సంపర్కమేమియు లేక నేకాంత జీవితమును గడుపుచుండెనను నభిప్రాయము మన దేశీయులలో బలముగ నాటుకొనియున్నది. ఉత్తరమున హిమాలయములు నితరదేశల నముద్రము నీదేశమును బాహ్యసంపర్కమునుండి మూనివేయ, ప్రాచీన భారతీయులు వర్ణవిభేదములను గల్పించుకొని, పూర్వాచార పరాయణులై, కూపస్థ మండూకములవలె గాలకీపము చేయుచుండిరను నభిప్రాయము పూర్వచరిత్ర పతనమువలన గలుగుచున్నది. కాని యిటీవల పరిశోధన లీయభిప్రాయము వాస్తవము కావనియు, సత్యదూరమనియు నిరూపించుచున్నవి. ప్రాచీనార్యులకును నేటికైస్తవ జాతులకును నడుమ నీదేశముపై దండెత్తివచ్చిన ప్రతి జాతికిని తమ స్వాతంత్ర్యమును గోల్పోవుచు, వారికి జోహారునర్పించు, కొంచె మవకాశము దొరికినపుడు కొలహికాలము తలయెత్తుచు, మొత్తముమీద భారతీయులు శతాబ్దములకాల మన్వతంత్ర జీవితమున కలవడిరను పూర్వాభిప్రాయము సరియైనదికాదు. అటులే భారతీయ నాగరికత భారతదేశపు సరిహద్దులను దాటలేదనియు, నేటి ఇంగ్లండు, ప్రాన్సు మున్నగు పాశ్చాత్యదేశీయులవలె భారతీయుల ప్రతిభ తమ దేశము నెన్నడును దాటిపోలేదనియు, నెంచుటయు ప్రమాదకరమే. ఇటీవల అశియాఖండమునందలి వివిధ భాగములలో గనుగొనబడిన చారి

తక సామగ్రి భారతదేశచరిత్రమున కొక నూతనోత్పేజమును, శక్తిని గల్గించుచున్నది. దానినుండి ప్రాచీన భారతీయు లాశియా యూరొపుఖండములలోని విశేషభాగములపై నాధ్యాత్మిక దిగ్విజయ మొనర్చిరనియు, నేటి యింగ్లండు దేశమువలెనే భారతదేశముగూడ నొకప్పుడొక సువిశాల సామ్రాజ్యమున కధినేతయై, నాటి ప్రపంచమునకంతటికినిగూడ నాదర్శభూమియై మొప్పుచుండెననియు దెలియనగుచున్నది. తమదేశములను, తమ ఘటాంబములను, విదచి సుదూరదేశములకేగి యచటి కష్టనిష్ఠురములకొర్చి యేకదీక్షతో క్రైస్తవమతప్రచార మొనర్చు పాదరీలవలెనే యొకప్పుడు భారతీయులు వర్ణవయోభేదములులేక, నమ్మద్రయాసమునందలి ప్రమాదములను లెక్కచేయక, కేవలమును విశ్వమానవ కళ్యాణమునే కాంక్షించి, సుదూరదేశములకేగి భారతీయ విజ్ఞానమును వెదబల్లిరి. అంతవరకు సజ్ఞానాంధకారమున మునిగియుండి యాధ్యాత్మికప్రవృత్తిలేక సనాగరికులుగనుండిన జాతులవా రెందరో నాటి భారతీయ పండితుల మొక్కయు, బౌద్ధభిక్షువులయొక్కయు, కవిగాయక శిల్పాదీకళారాధకుల యొక్కయు, స్పార్ధరహితమగు సేవచే ప్రబుద్ధులై శ్వదేశీయసామగ్రిని భారత దోషదర్శములను సమ్మేళనముచేసి విలక్షణమగు నాగరికతను నిర్మించుకొనిరి. అంతయుగాక సాహసపంతులును, స్వాతంత్ర్యాభిలాషులునగు భారతవీరులెందరో మత రాజకీయాదివిప్లవము లొనరినప్పుడెల్ల మాతృదేశమును వీడి జావా, సుమత్రా, ఇండోచైనా, బర్మామున్నగుదూర దేశములకేగి, స్వభాహుబలముచే నచటివారిని జయించి, చక్కనిరాజ్యములను స్థాపించి, వానియందు తమతమ మాతృదేశములందలి నాగరికతను నెలకొల్పి పెంపొందించిరి. ప్రాచీన గ్రీసుదేశమునుండి యెంవరో వలసపోయి, యీవిధముననే పెక్కు చిన్నచిన్న రాజ్యములను నెలకొల్పి గ్రీసుదేశనాగరికతను విస్తరింపజేసిరి. ఇటీవలికాలమున ఇంగ్లండు ప్రాచ్య మున్నగుదేశములనుండియు సనేకు లపుడే నూతనముగ గను గొనబడిన అమెరికాఖండమున వలసరాజ్యములను నిర్మించిరి. కానిగ్రీసు

## ఆ ద ర్శ ము లు

ఇంగ్లండుదేశములవలె భారతదేశ మీవలన రాష్ట్రములతో తగవులాడి, దౌర్జన్యమునుజూపి, తుదకు వానిని గోల్పోలేదు. ఆయుధవి బంతులవెడలిన నాటినుండి క్రీ. శ. 13 వ శతాబ్దప్రాంతమున అరబ్బులుమున్నగు నితరజాతులవారికి వశమగు వరకునుగూడ నీవలనరాజ్యములతో నత్తుత్తమమగు మైత్రినిపాటించి, యాదర్శప్రాయమై, భారతదేశ ముత్తమ మాతవలె సలరారుచుండెను. ఈదూరదేశములన్నిటియందునుగూడ భారతీయ నాగరికతాచిహ్నము లనేకములు నేటికిని గాంచసగుచున్నవి. నేటికిని కొన్నికొన్ని జాతులయొక్కయు, దేశములయొక్కయు సాంఘికజీవితమునందును, నాగరికతయందును భారతదేశ సంబంధము స్పష్టముగ గన్పించుచున్నది.

భారతదేశముయొక్క యీయాధ్యాత్మిక దిగ్విజయమునకును, తత్ఫలితముయొక్క శాశ్వతత్వమునకునుగూడ ముఖ్యకారణములు ప్రాచీన భారతీయుల యాచర్యములే. క్రీ. పూ. 1500-500 నడుమ ప్రాచీన స్సామాజ్యము లనేకములు ప్రబలినవి. వానికన్నిటికినిగూడ విదేశీయ నాగరికతలతో ప్రత్యర్థిత్వము సంభవించినది. ఫినీషియనులు తాము జయించిన జాతుల యార్థికసంపదనెల్ల చూరగొని వారి సనాథులను జేసి పేసరి. అటుపై అస్సిరియనులు పశుబలముచే నెన్నియొకెగలను రూపుమాపి తమ స్సామాజ్యమును స్థాపించిరి. ఈజిప్టునును, రోమనులు నీమార్గమునే యవలంబించి ఖడ్గముతో తమనాగరికత నితరజాతులవారికి వ్యాపింపజేసిరి. గ్రీకునుదేశీయులుగూడ తాము జయించినజాతుల నాగరికతను నశింపజేసి వారందరును తమనాగరికతనే యవలంబించుచుంట్లొనర్చిరి. ఇదేకాలమున భారతదేశమునందు ప్రాచీనార్యుల కితరజాతులతో సంబంధ మేర్పడెను కాని యీసందర్భమునం దార్యులు ప్రత్యర్థిజాతులనునిర్మూలింపజేయుటగాని, వారి నాగరికతను పూర్తిగ ధ్వంసముజేయుటగాని, చేయక వారియొడ సామరస్యము నుపయోగించి, వారి నాగరికతయందలి యుత్తమాంశములనుగైకొని, తన్మూలమున దమనభ్యుత్థులుగూడ

మార్పుజేసికొని, కృమకృమముగ పైజాతులవారినెల్ల వశపరచుకొనిరి. ఈయార్థానార్య నాగరికతా సమ్మిశ్రవణమువలన నీరెండుజాతులవారికిని లక్ష్మ్యకృతయు, దన్మూలమున శాంతియు సమకూడినవి. దాని నుండి జాతినిర్మూలనముగాక జాత్యుద్ధరణమే ప్రాచీనభారతీయుల మొదటి యాదర్శమని స్పష్టమగుచున్నది.

పూర్వభారతీయుల యాధ్యాత్మిక పృవృత్తిగూడ విశ్వాత్మకము గనే యుండినది. ఉపనిషత్తులు సంసారచక్రమున పరిభ్రమించు మానవ శోటి కంతటికినిగూడ మోక్షమార్గము నుపదేశించుచున్నవి. అదే విధమున బౌద్ధతత్వముగూడ సర్వమానవకల్యాణము చేసూరు మార్గముల నెన్నిటినిో యుపదేశించినది. ఈవిధమున ప్రాచీనభారతవేదము అహంకార, తృష్ణారాహిత్యత, సాహర్దతయును సూత్రముల నుపపాదించి ప్రతివ్యక్తికిని శాశ్వతసుఖము నొనగూర్చవగియుండెను. దానినుండి ప్రాచీనభారతీయులు సర్వసంతరణమును మరియొక యాదర్శముగ నుంచుకొనిరిని స్పష్టమగుచున్నది.

[క్రి. పూ. 5-3 శతాబ్దములలో విశ్వసామ్రాజ్య నిర్మాణకాంక్షచే రాజన్యైకత్వం దరో యుష్మత్వముల ననేకముల జేసియుండిరి. స్వార్థపరులై కేవల పశుబలముతో పర్షియనులు నటుపిమ్మట యవనవీరుడగు నలెగ్గాండరును సుపికాలములగు సామ్రాజ్యములను నిర్మింప యత్నించి, నాటి మనుష్యశోటి నెన్నియోవిధముల ఏడించిరి. కాని మానవ రుచి రార్థ్యములగు యుద్ధభూములలో హృదయదారకమగు నిర్వేదము నణచి భారతభూమి యిదేసమయమున మరియొకసారి శాంతినందేశము నుద్ఘోషించెను. కళింగ సంగరరంగమున “సర్వమకు మహస్త్రముచే మానవ హృదయములను జయించుటయే నిజమైన విజయము” అను సవిమర్శకమగు ప్రబోధమునంది యశఃకాయుడగు సశోకచక్రవర్తి “సర్వేషునుష్యామే ప్రజాః” అని యుద్ఘోషించి, జాతిమత వివక్షతలను పాటింపక

మానవనంపు మంతటికిని ధర్మపదేశ మొనర్చెను. ఈచక్రవర్తి మహానందేశము సిరియా, ఈజిప్టు, సైరిని, మాసిడోనియా, ఎపిరస్, సింహళము, స్వర్ణభూమి మున్నగు దూరదేశములందు సహితము ప్రతిధ్వనించెను. అహింస, ప్రేమ యను మరి రెండార్యములను యీచక్రవర్తి సమకాలిక ప్రపంచమున కొనంగెను.

క్రి. పూ. 5 వ శతాబ్దినుండి క్రీస్తుశకారంభము వరకునుగల కాలమునాటి భారతదేశచరిత్రము మరియొక ముఖ్యాంశమును దెలుపుచున్నది. మొదట పర్షియనులును పిమ్మట యవనులు నీచేశపు పశ్చిమోత్తరప్రాంతమును వశపరచుకొనిరి. ఆకాలమునం దాయాబాతుల వారట స్థిరపడి స్థానికులతో గలసిపోయిరి. పిమ్మట శక, పహ్లావ, యావచీ జాతులవా రీదేశముపై దండెత్తివచ్చి యిట స్థిరపడి రాజ్యములనుగూడి నిర్మించిరి. కాని యసతికాలమునకే వారు తమ విదేశీయవ్యక్తిత్వమును గోల్పోయి పరిపూర్ణముగ భారతీయులై, భారతీయాచార వ్యవహారములను పరిగ్రహించి, హిందూబౌద్ధమతముల నవలంబించి, భారతీయులలో గలసి పోయిరి. దీనినుండి నర్వజన నమాదరణము పూర్వభారతీయుల మరియొక యాదర్శమని తెలియుచున్నది.

ఈవిధమున నర్వజాత్యుద్ధరణము, నర్వనంతరణము, అహింస ప్రేమ, ధర్మసంస్థాపనము, నర్వజన నమాదరణమునను సుత్రమార్యములమూలమున ప్రాచీనభారతీయులు నాటి ప్రాచ్యపాశ్చాత్యప్రపంచములపై నాధ్యాత్మిక దిగ్విజయమొనర్చి విశ్వమానవకల్యాణమును చేసారని మధ్య యుగమునాటి పాశ్చాత్యదేశమునందలి సాహసవంతులవలెనే నాటి భారతీయ పండితులును, యువకులును, దేశాంతర విజయములను సంపాదించుటకై యుద్విఘ్నార్థులగుచుండిరి. ఒక్కటియయ్య సహస్రస్థలముల ప్రతిబింబించుచు నాటి భారతభూమి సుఖకాలమగు నాధ్యాత్మిక సామాజ్యమునకధినేతయై యొప్పుచుండెను.

ఈభారతీయ నాగరికతా విస్తరణముయొక్క యారంభకాలము నుగూడ నొకవిధమున నిర్ణయింపవచ్చును. కెవడోషియా యను దేశమున “బొగజ్జేకోయి” యనుచోట నొకశాసనము గనుగొనబడినది. ఇది క్రీ. పూ. 14 వ శతాబ్దినాటిదని పండితులు నిశ్చయించి యున్నారు. “హెల్లెట్” “మిట్టానీ” యను రెండుజాతులవారు నిరంతరమును తమలోజరుగుచుండిన సమరములను మాని, సంధియొనర్చుకొని, దానికి బ్రహ్మాణముగ వేదములలో పేర్కొనబడిన ఇంద్ర, వరుణ, మిత్రాది ప్రాచీనార్యదేవతలను పేర్కొనిన జ్ఞాశాసనమునుండి తెలియుచున్నది. ఈసంధి చిరస్థాయిగనుండుటకై యీజాతుల రాజవంశములకు వైవాహికసంబంధ మేర్పరుపబడెను. మరియు నప్పుడువివాహములైన నూతనదంపతుల కభ్యుదయ మొనంగుటకై నా సత్యులను వైదికదేవతలు ప్రార్థింపబడిరి. క్రీ. శ. 13 వ శతాబ్దినాటికి పెక్కుస్థలముల సుప్రద్రవములు సంభవించి, భారతీయ నాగరికత యంతరించెనని యింతకిబూర్వము చెప్పయుంటిమి. కాన నీనాగరికతా విస్తరణము క్రీ. పూ. 14 వ శతాబ్దముండి క్రీ. శ. 13వ శతాబ్దవరకును జరగెనని స్పష్టమగుచున్నది.

## భారతీయ నాగరికతా విస్తరణము.

### 11. నాగరికతా విస్తృతి

పూర్వప్రకరణమున ప్రాచీనభారతీయుల యాదర్శములను పేర్కొనియుంటిమి. ఈప్రకరణమునందు భారతీయనాగరికత యేయేదేశములయందు దేయేశతాబ్దములలో వ్యాపించెనో దిజ్ఞాతముగ సూచింపబడును.

ఇటీవల ఫిరంగ్స్ పెట్రి యను నొక పండితుడు యిరవే, అసియా, ఆఫ్రికా ఖండముల సదుమగల మధ్యధరాసముద్ర తీరమునందున్న మెంఫి నునగరమున భారతీయ స్త్రీపురుషుల చిత్రములను గనుగొనెను వాచీనభారతీయు లాసియాఖండపు పొగుగుత్తరముననున్న జపాను దీప్తపమునందును, ప్రాగ్దక్షిణముననున్న మొలక్లాసుదీప్తపమునను, టైర్యుతిభాగమునందున్న ఆఫ్రికాఖండమునకు నమీపమునందున్న మెడిగాస్టర్ దీప్తపముననుగూడ తమ నాగరికతను వ్యాపింపజేసినటుల తెలియవగుచున్నది. ఈమొల్లలనడుమనుండు సువిశాలభూభాగమంతయు నొకప్పుడు భారతీయాధ్యాత్మిక సామ్రాజ్యముగ నుండెను.

ఈయార్యనాగరికత భారతదేశమునందలి యన్నిభాగములనుండియు విస్తరించెను. పశ్చిమమున ఆఫ్రికానిస్థానముమొదలు తూర్పున జపానువరకునుగల దేశములలో వ్యాపించిన నాగరికత యుత్తరాపఘనాగరికత. బర్మా, ఇండోచైనా, జావా, సుమాత్రాలలో విస్తరించినది యాంధ్రదేశ నాగరికత. ఆసియాఖండపు ప్రాగ్దక్షిణదీప్తపములలో



గంతవరకును దృవిడదేశ సంపర్కమును గన్పించుచున్నది. ఈ భారతీయ నాగరికత భూమార్గమునను నమువ్యమార్గముననుగూడ విస్తరించెను. సామాన్యవాణిజ్యమార్గములే నాగరికతా విస్తరణమునకుగూడ మార్గములైనవి. ఇటుపై నీ విస్తరణము నవిస్తరముగ వివరింపబడును.

(1) టిబెట్:— క్రీ. శ. 1 వ శతాబ్దమున 'యాపచీ' అను నొకజాతివారు మధ్య ఆసియానుండి భారతభూమిపై దండెత్తివచ్చి యిట స్థిరపడిరి. వారిలో నొక తెగవారగు కుషాను లిచ్చట రాజ్యమేలిరి. అందు సుప్రసిద్ధుడును, భారతీయచక్రవర్తులలో సగ్రగణ్యుడునగు కనిష్కుడు కాష్మీరు, యాఖండ్ మున్నగు మధ్య ఆసియాలోని ప్రదేశములను జయించెను. ఈతని యాదరణముచే నీదేశములలో మహాయానబౌద్ధమతము విస్తరించినది. ఇటనుండి యీమతము చైనాకు ప్రాకినది, క్రీ. శ. 7 వ శతాబ్దమున స్ట్రాంగ్ ట్సాంగ్ గంపో (Strang-tsan-Gampo) యను నాతడు టిబెట్టును పాలించుచుండెను. అతని భార్యయగు నేపాలరాజపుత్రిక తాంత్రికబౌద్ధమతము నాదేశమున బ్రవేశింపజేసెను. ఆ రాజు మతయొకభార్యయగు చైనారాజపుత్రిక యాదరణమున టిబెట్టుదేశమున కనేకులగు చైనాదేశభిక్షువు లేతెంచిరి. గంపోరాజు తనమంత్రిని హిందూదేశమునకు విశేషజ్ఞానము నుపార్జించుటకై బంప, నాతడు దేవనాగరీలిపినుండి యొకక్రొత్తలిపిని నిర్మించి టిబెట్టుదేశమున బ్రచారము చేయించెను. క్రీ. శ. 8 వ శతాబ్దమున మతయొకరాజు పద్మనంభవుడు నాతనిశిష్యుడగు వైరోచనుడు మున్నగు భారతీయపండితుల ననేకులరావించి వారిసాహాయ్యమున టిబెటునుబాషలో వాఙ్మయమును నిర్మింపజేసెను. క్రీ. శ. 1083లో నాలంబావిశ్వ విద్యాలయూఘ్నకుడును బండితశిఖామణియునగు ద్వీపాంకర అతీకుడు టిబెట్టునకేగి యచ్చటిమతమునకు సూతనోత్తేజమును గల్గించెను. అదేశమునం దమరకొశము, మేఘదూతము, చంద్రగోమివ్యాకరణము, చిత్ర

లక్షణము మున్నగుభారతీయ గ్రంథములెన్నియో భాషాంతరీకరింపబడినవి. మొత్తముమీద టిబెటనులు తాంత్రికబౌద్ధమున బద్ధాదరులైరి. మంత్రములు, ఇంద్రజాలము, శక్త్యారాధనము వీరికి ప్రతికరములు.

(2) చైనా:— క్రీ. పూ. 3 వ శతాబ్దమున చైనాదేశీయులు హిందూదేశమును జేరుటకై యనేకప్రయత్నము లొనర్చిరి. క్రీ. పూ. 217 లో పదునెస్కండు బౌద్ధభిక్షువు లాదేశమునకేగిరట. మఱునటి శతాబ్దమున 'చాంగ్ కియన్' అను నతడటనుండి మొదటిసారి మనదేశమునకు రాగల్గెను. క్రీస్తుశకారంభమున యూఎచీ, బాక్త్రీయను, సాగ్గియనుమున్నగు మధ్య అనియాజాతులవారు చైనాలోబౌద్ధమతము నుపదేశించిరి. క్రీ. శ. 67లో కశ్యపమతంగుడు, ధర్మరక్షకుడునను నిర్వ్వరు భారతీయభిక్షువులు చైనాకేగి 'మింగ్ టి' యను నాదేశపు చక్రవర్తియావరణ నంది బౌద్ధగ్రంథములను భాషాంతరీకరించియు, నారాధనలను నెలకొల్పియు, మతప్రచారము సాగించిరి. క్రీ. శ. 4 వ శతాబ్దమున 'ఫాహ్ యన్' అను నత డనేకకష్టముల కొర్చి యాదేశమున కేతెంచెను. ఈతడు తక్షిలా, పురుషపురము, పాఠ్ లిపుత్రము, తామ్రలిప్తి మున్నగు బౌద్ధ విద్యాస్థానములలో బౌద్ధమతరహస్యములను నేర్చుకొనెను. ఇందుచే చైనాదేశీయులకు బౌద్ధగ్రంథములను, మతమునుగూడ, మాతృకల నుండి నేర్చుటకవకాశము గలిగెను.

ఇధేనమయమునం దొక చైనాదేశసైన్యాధిపతి "కుమారవిజయు డను నొకభారతీయుని దనదేశమునకుబంధిగగొనిపోయెను. ఈతడు పది సంవత్సరము లాదేశముననుండి, యనమాన పాండితిప్రతిభచే ననేకమేధావంతుల నాకర్షించి, బౌద్ధగ్రంథ భాషాంతరీకరణమునకు మార్గదశ్శియయ్యెను. ఈకాలమున బుద్ధభద్రుడను మఱియొక భిక్షువు నముద్ర మార్గమున చైనాదేశముజేరి దక్షిణభాగమున మత ప్రచారమారంభించెను.

ఇచ్చటి ప్రజల లాభాశక్తియు, గావ్యభోరణియు గలవారుగ నుండిరి. ఈ గుణములకు భారతీయమగు ఋజువర్తనమును, మనస్సంయమనమును, ధ్యానమును తోడుచేసి, యాభిప్రాయ చైనాదేశమున ధ్యానవాచమునకు (School of Meditation) బుర్రడలేర్పరచెను. క్రీ. శ. 5 వ శతాబ్దిలో కాశ్మీరరాజపుత్రుడగు గుణవర్మయును నాతడు మతవీక్షణి రాజ్యమును విడచి, యస్వదేశములకేగెను. 424లో నీతడు చైనాదేశోత్తరభాగమున యత్మద్భుతభాషాంతరీకరణ శక్తివలనను, చిత్రకళా నైపుణ్యముచేతను మతిప్రచారము నత్యుత్తమముగ నొనర్చెను. ఒకపక్షము మన నీతడు భిక్షుజీవనములకై గూడ గొన్నివిహారములను గట్టించెను. ఇంతటినుండియు సంఘసేనుడు, గుణవృద్ధి మున్నగు ననేకులు సింహళ జావాదీప్రముల మీదుగా భారతభూమి నుండి చైనాదేశమున కేగియుండిరి. క్రీ. శ. 6 వ శతాబ్దమున మఱి యిద్దరు భిక్షువులు మతిప్రచార మొనర్చిరి. వీరిలో బోధిపర్మడు ప్రథముడు, అతనికి పిమ్మట బౌద్ధతత్త్వజ్ఞులలో ముఖ్యుడగు వసుబంధకవి జీవితచరిత్రమును వ్రాసిన పరమార్థమగు గూఢ నమోద్రమాగ్గముననే చైనాకువచ్చెను అనంగ, వసుబంధు మున్నగు నన్వాస్థివాదుల గ్రంథములను భాషాంతరీకరించి యాపండితుడు చైనాలో యోగాచారవాచమును జరుగైడలించెను. క్రీ. శ. 7, 8 వ శతాబ్దములలో చైనాదేశము నుండి భారతీయ నాగరికతా విజృంభణము ప్రమాదధిని గాంచినది. అప్పుడు హిందూదేశమున కెతెంచి యిట విజ్ఞానామృతమును గ్రహించి స్వదేశమగు చైనాను పునీకంఠేసిన హక్కు ప్లాగు, ఈతనింగు మున్నగువార లీవిషయమై వ్రాసియుండిరి. ఆకాలమున భారతీయమగు బ్రతివిషయమును గౌరవనీయుముగ నుండెడిది బౌద్ధయుగమున హిందూదేశమున వర్తిల్లిన శిల్పము, విగ్రహనిర్మాణము, తంత్రము, చిత్రలేఖనము మున్నగునవి యాకాలపు చైనాదేశీయుల కాదర్శములై నిరుపమమగు నాగరికతా సమ్మేళనమును జూపుచున్నవి.

(3) కొరియా:— చైనానుండి బౌద్ధమతము కొరియాకు ప్రాకినది. క్రీ. శ. 374లో 'అతే, 'షకాతే' అను నిర్వూరు ఛిక్షువులాదేశమునకు రాజధానియగు పింగాగపట్టణము కేగిరి. మఱి పదిసంవత్సరములకు చిమ్మట మతానందుడను నతడు కొందఱ జనుచరులతోగూడ కొరియా రాజ్యమున కాహ్వానింపబడెను. 5వ శతాబ్దమున మఱియొక ఛిక్షువు కొరియాలోని సిల్లా రాజపుత్రికకు దనయోగశక్తిచే చికిత్స చేసి రాజావరమును బడసి, యా రాజ్యమున తాంత్రికబౌద్ధమతమును వ్యాపింపజేసెను. మఱి యేబది సంవత్సరములకు కొరియా రాజులంతయు బౌద్ధదీక్షను గైకొనిరి. అంతట నాదేశమునం దొక మతనియోగ మేర్పడి 10వ శతాబ్దమువరకును బౌద్ధమత పుష్కలమైనది.

(4) జపాన్ — క్రీ. శ. 5వ శతాబ్దమున చైనా నాగరికత జపానునకు సోకినను బౌద్ధమతము మాత్ర మేదేశమునకు కొరియా మూలమున నేవచ్చెను. 538 లో కొరియాదేశము స్వచ్ఛనిర్మితమగు నొక బుద్ధ విగ్రహమును కొన్ని బౌద్ధగ్రంథములను సామంతతా చిహ్నములుగ చైనాదేశమున కుపెను. మఱి నలుబదిసంవత్సరములకు 'ఉమయోదో' యను జపాన్ రాజు బౌద్ధమతమును రాజమతము నొనర్చెను. కొరియా ఛిక్షువులచే దన ప్రజలకు వైద్యబౌద్ధమతములను చెప్పించి యాతడు దేశములను గొందరిని బౌద్ధధర్మమును దెలిసి కొనుటకై చైనాదేశమున కంపెను బౌద్ధమతముతో పాటు కళలు, స్వచ్ఛందసేవ మున్నగు విధనాడ జపానును బ్రవేశించినవి 'కకాజిక్' అనునాత దీదేశమున వైద్యసంఘములను స్థాపించెను. 736 లో భారతీయుడును, బాహ్యులుడును భారద్వాజగోత్రీయుడునగు బోరిసేనుడను ఛిక్షువు చిత్రకారులను, గాయకులను పోషించి జపానుదేశమునకేగి ముప్పదిసంవత్సరములకాలము బౌద్ధమతప్రచారము నొనర్చెను. ఈ ఛిక్షువులు భారతీయార్థములను భారతీయ గానమును చిత్రకళను దేశములకు నేర్పియు, దేశీయనాగరికత నభివృద్ధిపరచియు

జపానుదేశ జీవితమునకు నూతనోత్తేజమును గల్పించిరి. 8 వ శతాబ్దమున నాదేశమున వైదుష్యమును, శాంతిసౌఖ్యములును బ్రబలింపెను. నుభాకరసింహ, అమోఘవజ్రాదులచే బ్రవర్తింపబడిన మాంతిక్యవాదమును, అనంగభిక్షుని ధర్మలక్షణవాదమునుగూడ నీదేశమున కేతెంచినవి. ఈ ప్రచారమునకు ఫలితముగ 9 వ శతాబ్దమున జపానుదేశీయులే బ్రత్యేక పరిశ్రమమొనర్చిబౌద్ధమతమున నూతననిద్ధాంతములను బయల్పెడలించిరి. 'టెండెయ్' ('Ten-dei') 'షిన్ గన్' (Shin-Gon) అను శాఖ లిట్టివే. 12 శతాబ్దినాటికి తాత్విక బహుళముగాక సుగమమును మనోరంజకమునగు మత మవనరమైనది! దానికి ఫలితముగ 'సుఖవటి' యను నొకనిద్ధాంతము బయల్పెడలినది. దీని ననుసరించి తత్త్వమును, యోగమును, నిష్ప్రయోజకములు. అమితాభయను దైవమునందు నిశ్చలమగు సమ్మతముండినచో ముక్తి సులభ సాధ్యమగును అంతియేగాక బౌద్ధమతమునకు బూర్వ మీదేశమునందుండిన 'షుటో' మతమునగూడ గొప్పపరివర్తనములు జరిగినవి అమతావలంబకులు తమ దేవతలను బుద్ధుని యవతారములుగ జరిగఁజేసె మొవలిడిరి.

బర్మా:— క్రిస్తుశక ప్రారంభముననే భారతీయులకు బర్మాదేశముతో బరిచయముండినటుల దెలియుచున్నది. క్రీ. శ. 78 లో ప్రపంచమంతను చుట్టివచ్చిన యొకగ్రీకుదేశీయుడు అఫ్లాఖాండమునుండి హిందూదేశముమీదుగావైనా దేశమువరకును వర్తకముజరుగుట కనుసూలమగు మార్గముండెడిదని వ్యాసియున్నాడు బర్మా యామార్గముననే గలదు. 3 వ శతాబ్దమున హిందూదేశమునుండి అస్సాం బర్మాలమీదుగా చైనాకు మార్గముండెడిదని చంపాయను హిందూరాజ్యములోని శాసనములనుండి తెలియుచున్నది. 5 వ శతాబ్దమున భారతదేశమునందు గుప్తరాజుల పరిపాలనమున హిందూమతమపూర్వమగు నభివృద్ధి నందినది. ఈ సమయముననే అశియాఖండమునందలి ప్యాగ్డక్షిణదిశను అస్సాం చైనాలకు

మధ్యనుండు ప్రకృత ఇండోచైనాలో చంపా, కాంబోజయును, హిందూ రాజ్యములు నెలకొల్పబడినవి.

బౌద్ధగ్రాథలలో ఆనోకచక్రవర్తి బర్మాకుగూడ మతప్రచారకులను బంపెనని వ్రాయబడియున్నది. ఈ దేశమున దొరికిన 5వ శతాబ్దినాటి 'పూర్వ' శాసనములనుండి యంతకు రెండు మూడు వందల సంవత్సరములకు బూర్వమే యిచ్చటి హిందూమతము వ్యాపించె సనియు' ని చ్చటి వారలు సంస్కృత ప్రాకృతములనుండి కొన్ని మాటలను తమభాషలోనికి దెచ్చు కొనిరనియు, దెలియుచున్నది. అటువై మహాయానబౌద్ధమతము గూడ బర్మాను బ్రవేశించెను. క్రీ. శ. 450లో హిందూనబౌద్ధమత ప్రచారకుడగు బుద్ధఫాళు దీదేశమున మతబోధ నొదర్చెను.

(6) సయాం:-కాంబోజ దేశమునుండి హిందూ బౌద్ధమతము లి దేశమును బ్రవేశించినవి. అంతియగాక బారతదేశమునుండి విజ్ఞానకృశి చేయుదకై యేతెంచిన బ్రాహ్మణులును, వర్తకమునకై వచ్చిన వణి జులునుగూడ నీ మతప్రచారము నొనర్చిరి, సయాందేశమునందలి మతము, భాష, సంస్థలు, లిపి, కళలు, వాఙ్మయము మున్నగు నవన్నియు హిందూదేశమునుండి పరిగ్రహింపబడినవే.

(7) కాంబోడియా:-ఈదేశము బర్మాకును, చైనాకును మధ్యనుండి ప్రకృతమునం 'ఇండోచైనా', యని పిలువబడు భాగమున సయాంకు దక్షిణమునం దున్నది. క్రీ. శ. 1 వ శతాబ్దమునం దొకపర్యాయమును, 4 వ శతాబ్దిలో నింకొక సారియు హిందువులు మాతృభూమినుండి యీ దేశ ము నకువలనవచ్చిరి. ఇచ్చటి శాసనములనుండి 7-13 వ శతాబ్దముల లో నిచ్చట సంస్కృత భాషయు, దేవనాగరీ లిపియు వ్యవహారమునం దుండెడి వనియును, హిందూ దేవాలయము లనేకములు నిర్మింప బడిన వనియును దెలియుచున్నది. 5 వ శతాబ్దమునం దిచ్చటి జయవర్మయును రాజు నాగ

సేనుడను బౌద్ధభిక్షువును హిందూ దేశమునుండి రావించి బౌద్ధమతమును వ్యాపింపజేసెను.

(8) చంపా:-ఇయ్యది నయాం కాంబోడియాలోను తూర్పున బృక్క త అస్సాం లో నుండినది. క్రీ. శ. 1౪2 లో హిందువులు దీనిని నిర్మించిరి. పాణినీయ వ్యాకరణము, పురాణములు, బౌద్ధతత్వము, పద్ధర్మములు, ధర్మ శాస్త్రములు శైవాగమములు, హిందువుల చతుఃషష్టికళలు ని దేశమునం దుండినవి. ఇచ్చట శైవ మతము ప్రబలుటచే శివాలయము లనేకము లుండెడివి. వాని శిథిలముములు నేటికిని బరిశోధకులకు లభించుచున్నవి.

(9) మలే ద్వీపకల్పము:-ప్రాచీన హిందువులు పశ్చిమమున ఆఫ్రికా ఖండములోని మెడగాస్టోర్ ద్వీపముతోడను, తూర్పున మలేద్వీప కల్పము మీదుగా జావా, సుమత్రా దీవులతోడను వ్యాపారము జేయుచుండిరి. మలే భాషలో నెన్నియో సంస్కృత పదములు గలవు. మతనైతికార్థిక బౌద్ధతత్వ గణితాది విషయములను గూర్చి యిచ్చటివారి యభిప్రాయములు గీర్వాణ పదములలోనే బేర్తెనబడుచున్నవి. వారి వేదతలలో నుత్తమ పర్గియులు హిందూదేవతలు. నర్పవిధములను మలేవాసులు చిరకాలము హిందూనాగరికత ననుభవించిరి.

# భౌతిక నాగరికత విస్తరణము.

111. ఆఫ్ గనిస్థానము

ఆఫ్ గనిస్థానము ప్రాచీనకాలమున బ్రఖ్యాతి బడిన పర్షియా మున్నగు పశ్చిమ ఆసియాదేశములకును, హిందూ దేశమునకును నడుమ నున్నది. ఇందుండిన కొంత కాలమునకు చిమ్మటనే యొక యార్యశాఖ భారతదేశమునకు వచ్చినది. పిమ్మట నీ భూభాగము పర్షియాను, గ్రీసు, హైందవశక, హూణ, తురుష్క, ఆఫ్ గను, మొగలు జాతియుల వశమై విచ్ఛేదముగ పరిణామమును గాంచినది. కాన నీ దేశమున వివిధజాతుల యొక్కయు వారివారి నాగరికతల యొక్కయు సమ్మిశ్రణము జరిగినవి. సామీప్యతనుబట్టి యీదేశమునకు ప్రాచీన కాలమునుండియు భారతదేశముతో సంబంధమేర్పడినది. హిందూ దేశమునుండి బచ్చిమ ఆసియా దేశములకు బ్రకృతి దత్తములగు రెండుమార్గములేర్పడినవి. అందొకటి సింధునదియును కాబుల్ నదియును గలయుష్టలమునుండి బయల్పడలి, కాబుల్ నదిననుసరించి, హిందూకుష్ పర్వతములను దాటి, బ్యాక్టీరియాను మైవానము గుండా పర్షియాకు పోవుచుండెను. రెండవమార్గము సింధునది యొక్క క్రింభభాగమున బయలుదేరి సులేమాన్ పర్వతముల ప్రక్కగా కాంహూన్ నగరముమీదుగా హిరబ్ నగరమున కేగి, యటనుండి ఎల్ బర్జ్ పర్వతములకు దక్షిణముగా వచ్చుదేశముల కేగుచుండెడిది. వీనిలో మొదటి మార్గము మిగుల ముఖ్యమైనది. డరయన్, ఆలెగ్జాండరు, సెల్యూకస్, కాథ్ పైనిస్ మున్నగు హిందూదేశ విజేతలును, హ్యూక్ష్వాంగ్ మున్నగు



యాత్రికులు నీ మార్గమునే అనుసరించిరి. ఈమార్గముననే తక్షశిలా, నగరహార, కపిళా, బమియకా, బాల్కమొవలగు చరిత్ర ప్రస్థిములగు నగరములు గలవు క్రీ. శ. 2వ శతాబ్దమున చైనాదేశమునకు బౌద్ధమత సంపర్కము గలుగుటతోడనే ఇస్మికుల్ నరన్ను, నమర్ కండ్ సొగ్గియనాల గుండా చైనాకుపోవు మార్గము పూర్వము హిందూదేశమునుండి బయల్పెడ లిన మార్గములలో మొదటిదానితో కలుపబడినది. ఇటుపై హిందూ అపి గను దేశములకు గల చరిత్రాత్మకమగు సంబంధము నిరూపింపబడినది.

ప్రాచీనకాలము:— ఋగ్వేదమున కుభా, సువాస్తు, క్రుము, గోమతి నదుల ప్రశంస గలదు. అవి నేటి కాబూల్ స్వాతే, కుజ్జం, గోమల్ అను నవగనిస్థానపు నదులకు సరియగుచున్నవి, అదే వేదమున గాంధార దేశమునందలి యున్ని బహు ప్రశస్తమని చెప్పబడియున్నది. భరత పంకియునగు సువాసునకు రాజు పదిమంది శత్రురాజులతో యుద్ధము చేసెను. వారిలో అలీనసులు, బహలానసులు, పఖులు ననువారు ముఖ్యులు. అలీనసులు బృక్కత కాఫీరిస్థానమునందలి ప్రాగుత్తర భాగ మునను, బహలానసులు బొలాకా కనుమప్రాంతమునను, పఖులు అపిగని స్థానమునను నివించుచుండిరిని పండితుల యభిప్రాయము పొరసీకుల ప్రాచీనగ్రంథమగు అవెస్థాలో నిండునది ప్రశంసగలదు. ఋగ్వేద కాలము నకు ఐమ్మట భారతీయాయులు తూర్పుదేశకు వ్యాపించి నరన్వతీ ద్వీప ద్వీపినిదీ మధ్య భాగమున కేంద్రీకరింపబడి యచ్చటనే కర్మకాండను నిర్మించిరి అప్పటికేవీరికి వసు పర్వతాంతక దాయాదులయెడ ననూయము దృఢీకారమును గలిగినవి. కాననే యధర్వ వేదమున గాంధారము జావంతదేశములను జ్వరగేశములు వీడించుగాక యని చెప్పబడినది. ఐతరేయబ్రాహ్మణమునందొకచో దేశములను వర్ణించునందర్చన బల్లిమము ననిచయములకు నపాచర్యములకును స్వరాట్టులను పాలకు లధిపతులుగ

నుండిరని తృణీకారభావము జూపబడినది. అపస్తంభ, బౌద్ధాయనులు, గాంధారపారసీకచేశములకు పోకూడదని శానించిరి.

పర్షియను విజయము = క్రీ. పూ, 522-486 నడుమ పర్షియా నేలిన డరయస్ అను రాజు బ్యాక్టియా, గాంధార. సింధుమైవానములను తన రాజ్యమున చేర్చికొనెను. గాంధారచేశమునకును భారతచేశమునకు ననేకవిడములగు నంబంప ముండెడిది. భారతచేశమునంపలి పదునారు మహా జనపథములలో గాంధార మొక్కటిగ పేర్కొనబడియున్నది. సంస్కృత వ్యాకరణ నిర్మాతయగు పాణిని యాచేశముననే జన్మించెను. బౌద్ధజాత కములలోని రంగము లనేకము లచ్చటివే. ఇదిగాక హిందూచేశపు నరి హద్దులో తటగు, అపరిల్లి, శక, పర్షియను సామ్రాజ్య విభాగము లుండె డివి. వీనిలో తటగుచేశవాసులగు షరైస్ అనువారు మహాభారతమునందు నితర సంస్కృతగ్రంథములందును దరదులని పేర్కొనబడియున్నవారు. శక యను ప్రచేశమున కాస్థితి అను జాతి యుండెడిది. పాణిని కొటి ల్లడు మున్నగువారు వీరిని కాపికులని పేర్కొనియున్నారు.

అలెగ్జాండరు విజయము:— ఈయవనవిజేత భారత చేశముపై దండెత్తినచ్చిన సమయమునం దధగనిష్ఠానముపై హిందూచేశ ప్రభావము ప్రబలముగనుండినది. ఆకాలమున హిందూకుష్ పర్వత ప్రాంతమును శశిగుప్తుడను నత డేలుచుండెను. అపెనినీయ, అస్సికులు నను తెగల వారు బ్రక్కతకునార్, పొకాజోకోరా, స్వాతేనదితీరములం దుండిన భారత జాతీయులు. ఇచ్చట ననేకస్థలములకును నదులకును హిందూనామము లుండెడివి సువాస్తు, గౌరీనదులును పుష్కరావతీనగరము నిందు కుదా హరణములు. మహాభారతమునం దొకచో (5-9-333) నదీవర్షనమునం దీనదులుగూడ పేర్కొనబడియున్నవి.

మౌర్యయుగము:- అలెగ్జాండరు మరణించిన పిమ్మట నాతని సేనానులలో నొకడగు సెల్యూకస్ యవనరాజ్యమునందలి తూర్పుభాగమును స్వాధీనము చేసికొనెను. ఉత్తర హిందూచేశమునం దప్పుడే దల యెత్తిన చంద్రగుప్త మౌర్యుని ధాటి కాగలేక నీ యవన సేనాని పరోపని నదె, ఆరియానా, అరకోసియా యను విభాగముల నాతని కొనంగి సంధి చేసికొనెను. ఈ మౌర్యులు బళ్ళిమోత్తర ప్రాంతనంరక్షణార్థమై తక్షశిలాన గరమునం దొక రాజ ప్రతినిధిని నియమించిరి. అప్పటినుండియు నా నగరమునుండి హైందవ నాగరికత బళ్ళిమమునకు విస్తరించినది అశోక చక్రవర్తి పరిసరములనుండు స్వతంత్రరాజ్యములకే గాక యవన, కాంభోజ, గాంధారదేశములలోని తన యేలుబడి ప్రపంచుండిన భూభాగములకు గూడ బౌద్ధభిక్షువుల సంపియు, ధర్మమహామాత్రులను నియమించియు, మతప్రచారమొనర్చెను. క్రీ. శ. 7 వ శతాబ్దమున భారతదేశము బర్యటన మొనర్చిన హ్యూన్స్వంగ్ అను చైనాయాత్రికుడు కపిశానగరాజ్యమునం దశోకుడు స్థూపములను గట్టించెనని చెప్పియున్నాడు.

యవనరాజులు:- అశోకునిపిమ్మట శుభసేనుడను హిందూరాజు హిందూకుష్పర్వతప్రాంతమును పశపజయింకొనెను. తరువాత 'డెమిట్రీయస్' అను యవనరాజు కాబూల్, అరకోసియా, పంజాబులను జయించెను, అటుపై యాక్రబైడిస్ అను నాతడు కపిశ గాంధార రాజ్యములనుగూడ జయించెను. ఈ యవనరాజులకాలమున హిందూదేశ నాగరికత ప్రబలినది. వీరు తమ నాణెములపై నామములను ప్రాకృతభాషలో బ్రాహ్మీ, ఖరోష్ఠీలిపులలో ముద్రించిరి. "కావిశియో నగర దేవత" యను నొక నాణెముపై వ్రాతనుబట్టి యీకాలమున సుదూరమునందుండిన కపిశానగరమున బ్రాకృతభాష వ్యాప్తిలో నుండెనని తెలియుచున్నది.

శకరాజులు:—విరు యవనులను జయించి భారతదేశబళ్ళిమోత్రరభాగమున కధిపతులైరి. ఏమ్మట యావచ్చి తెగకు జొందిన కుషానురాజులు వీరినణించి తాము పృజలిరి. వారిలో నగ్రగణ్ణుడగు కనిష్క్ చక్రవర్తి కాలమునం దిప్పటి అఫ్ఘనిస్థానములోని కాబూల్, కాంహర్లును, గాంధారమును- మధ్య ఆసియాలోని కాషెమర్, యార్ఖండ్, కొటానులును కావరకునుగల యుత్తర హిందూక్షేత్రమును గలసి యొక మహా సామ్రాజ్య మేర్పడెను. ఈసమయమునందిచట ననేకనాగరికతలు కలసి నవి. కనిష్క్చే బునరుద్ధరింపబడిన బౌద్ధమతము బళ్ళిమోత్రరముగ వ్యాపించి, యటనుండి బ్రాగుత్తరముగ మధ్యఆసియాను బ్రవేశించినది. గాంధారమున నొక క్రొత్తశిల్పపద్ధతి బయల్పడెను. అఫ్ఘనిస్థానమున గనుగొనబడిన స్థూపములపై శాసనములనుండి థియోడోరస్ అను నొక యవనోద్వేగియు, వెనిషి కపిశామండలముల పాలకులునుగూడ నీకాలమున బొద్దులైయుండిరని తెలియుచున్నది.

దీనినుండి ప్రాచీనకాలమున భారతవర్షము నిండునదికి బళ్ళిమమున, హిందూక్షేపర్వతముల కావలివరకునుగూడ వ్యాపించియుండెనని స్పష్టమగుచున్నది (క్రీ. శ. 11 వ శతాబ్దము వరకునుగూడ బృహత్ అఫ్ఘనిస్థానములోని ప్రాగ్భాగమంతయు సుత్తరాపథముగనే బరిగణింపబడుచుండెడిది).

అఫ్ఘనిస్థానమునంజలి బౌద్ధచిర్రాజములు : — ఒకరి వెంటబడి నొకరుగా నేగుదెంచిన యనేక విజేతల ఢాటికిసమీపగా మిగిలిన బౌద్ధశిథిలము లెన్నియో యిచ్చటగలవు. ఈవిషయమున బ్రహ్మత జలాలాబాద్ మైవానము ముఖ్యమైనది. దీనికిబూర్యము నగరహరమనిపేరు. ఇచ్చటి కైదుమైళ్ళదూరములోనున్న హద్ద యనుచోట నొకచక్కని స్థూపముగలదు. ఇయ్యది బుద్ధదేవుని పుట్టెయొముకపై నిర్మింపబడినది. ఇందుగాంధార

పద్ధతి శిల్పము లనేకములుకలవు, కాబూల్ నగరముచెంత గొన్ని బౌద్ధ నగరశిథిలములున్నవి. కపిశానగరమున కనిష్ఠచక్రవర్తి యాస్థానమునందుండిన చైనారాయబారులచే నిర్మింపబడిన స్థూపమును, హ్యూన్స్వాంగ్ వర్ణించిన యితరకట్టడములను గనుగొనబడినవి. హిందూకుష్ పర్వతముల నంటియున్న బమియకానగరమువద్ద కొంతలలోనెన్నియో విహారములు, మహాస్పతములగు బుద్ధవిగ్రహములగు బుద్ధవిగ్రహములు నున్నవి.

తురుష్కులు:— క్రీ. శ. 5 వ శతాబ్దిలో సిభూమియంతయు హూణులకు పశ్చిమైసది. స్వపక్షపరపక్ష నిర్దామధాములై యీక్రూరు లిల నవగవలాడుచుండిన భారతీయనాగరికతను ధ్వంసముగావించిరి. ముఖ్యముగ గాంధార ఉద్యానరాజ్యములకు విరివలన గొప్పకీడుగల్గెను, 6 వ శతాబ్దిమున తురుష్కులు హూణులను బారదోలి యాప్రదేశము నాక్రమించిరి. హ్యూన్స్వాంగ్ కాలమున హిందూకుష్ పర్వతములకు బచ్చిమమున 27 చిన్నరాజ్యములుండినవి. ఈతురుష్కుప్రభువులు బౌద్ధమతమును విశేషముగ నాదరించిరి. క్రీ. శ. 626 లో 'షిహాకగ్' అనునతడు చైనాదేశమున ధర్మప్రచార మొనర్పనేగుచుండిన ప్రభాకర మిత్రుని, పమ్మట చైనానుండి భారతదేశమున కేతెంచుచుండిన హ్యూన్స్వాంగ్ నుగూడ మిక్కిలియాదరించెను. 7 వ శతాబ్ది మధ్యభాగమున హిందూదేశమునకువచ్చిన 'పూకుంగ్' అను నొకభిక్షువు కాశ్మీరగాంధార దేశలలో నొకతురుష్కరాజు నాతనిభార్యా పుత్రులును గట్టించిన దేవాలయములనుగాంచెను. కున్డుజ్ అనుభాగమున జనులు విశేషముగ బౌద్ధులైయుండిరి. బాలీఖ్ రాష్ట్రములో 3000 మంది భిక్షువులుగల 100 విహారములీకాలము నందుండిరి. హిందూకుష్ పర్వతములకు గొంచెము త్తరముగ నుండిన నవనంపూరామమున గౌతమబుద్ధుని స్నానపాత్రమును, దంతమును బదిలపరుపబడియున్నవి. బాలీఖ్ రాష్ట్రమునకు



రాజగృహమును నగరము రాజధానిగ నుండినది. ఇయ్యది మగధచేశము నందలి యానామముగల నగరమునకు బ్రతిక్యతి. గజే ఆరు విభాగమున పెక్కువిహారములును, స్వరాధివాదులగు 300 మంది సన్యాసులు నుండిరి. బమియణ రాష్ట్రము మిగుల ముఖ్యమైనది ఇది లోకోత్తర వాదులగు బౌద్ధులకు స్థానము. ఇచ్చట పరినిర్వాణబుద్ధవిగ్రహ ముండినది. కపిశారాజ్యమున మహాయానశాఖీయు లుండిరి. క్షత్రియుడగు నిశటిరాజు లంపాక, నగరహార, గాంధారములపెగూడ నధికారమును నెరపుచుండెను. 'ఈతనింగ' అను మతియొక చైనాయాత్రికు డీ బిచ్చి మోత్రరభాగములనుంపి యునేకు లార్యావర్తమునందలి పుణ్యక్షేత్రముల కేగుచుండిరిని వ్రాసియున్నాడు. బుద్ధగయలో సమర్థకండ్, టొఖరిస్థానము, కపిశామున్నగు దేశముల ప్రజలు దమ దేశీయులగు యాత్రికులసౌకర్యములకై వసతులను గట్టించిరట.

(క్రి. శ. 7 వ శతాబ్దినాటికి యాతధిగనిస్థాన ప్రాంతమున బౌద్ధ మతమేగాక నితరమతములుగూడ వ్యాపించినవి వీనిలో శైవమతము ముఖ్యమైనది. గాంధారచేశమున దొరికిన యొక ఖచ్చేదనమునుండి యచ్చట ఉరుమజుని పుత్రుడగు మొయికుడను సతడు కుషాణరాజగు రెండవకాష్ పెరిస్ కాలమునందొక శివాలయమునకు దాన మొనంగినని తెలియుచున్నది. ఈకుషాణరాజు నాణెములపై నొకవైపున శివునిప్రతిమ గలదు బౌద్ధమతచేర్చె యగు మిహిరగులుడు శైవమునెడ నావరమును జూపెను. కాన హర్షాణ్డ్యాంగ కపిశారాజ్యమున పెక్కుబౌద్ధాధిపత్యములను, పాశుపత, కాష్ఠాల్లిక శైవులను గాంచెను. ఇట్టియాలయములు లంపాక, నగరహార, బౌగుడ, అంతరాబ్ మున్నగు రాష్ట్రములలోగూడ నుండెడివి.

ఇస్లాము విజృంభణము:— 7 వ శతాబ్దిలో అధిగనిస్థానమును చైనాటిబెట్ దేశీయులును, మహమ్మదీయులగు సరబ్బులును వరుసగా

జయించిరి. క్రీ. శ. 663లో నిశ్లాముమతస్తులు సుప్రసిద్ధమగు నవ విహారనంపూరామమును నాశమొనర్చి కాబూల్ను బాలఖాను వశపరచు కొనిరి. 8 వ శతాబ్దమున నిచంద్రధ్వజులు బెలూచిస్థానమును జయించి పంజాబులోని ముల్తానువరకును విజృంభించిరి. అనతికాలమునకే బమియా రాజ్యమును మహమ్మదీయమతము నవలంబించెను. ఈదేశమిట్టి విప్లవము లకులొందెనను భారతీయ నాగరికత యిటు బూర్తిగా నశింపలేదు. క్రీ. శ. 753 లో గాంధారమున సుఖావతి పద్మావతియను రెండువిహారము లుద్భాసనగరమునం దుండినవి. క్రీ. శ. 785-810 ల మధ్య కుభా (కాబూల్) నగరవాసియుగు ప్రజ్ఞాదను శ్రమణుడు కొన్నిబౌద్ధగ్రంథములను చైనాభాష లోనికి తర్జుమాచేసెను. నగరహారమునందలి యొక బ్రాహ్మణకుటుంబము నకు జెందిన వీరదేవుడను కుమారుడు మహాబోధీయాత్రనుజేసి పెమ్మట వంగ రాజుగు దేవపాలునిచే నాలందా విద్యాపీఠమున కవ్యక్షుడుగ నియమింప బడెను.

9 వ శతాబ్దిలో పర్షియాదేశమునుండి మఱియొక మహమ్మదీయ విజయతరంగ మేతెంచి అపగనిస్థానము నంతటని గలంచినైచెను. క్రీ. శ. 870 ప్రాంతమున కాబూల్ రాజ్యమును తురుష్కజాతికి జెందిన షాహాయ వంశీయు లెలుచుండిరి. వీరు బౌద్ధులు. ఇందు కడపటిరాజును తుద ముట్టించి యాతని మంత్రియగు 'లల్లియ' యనునతడు రాజ్యమును వశపరచుకొనెను ఈ లల్లియకు సీతని సంతతివారికిని " ఓహింద్ నగర్ హిందూషాయు"లని పేరు. దక్షిణహిందూ దేశమునందలి విజయనగర రాజులవలె నివశించు రాజులు హిందూమతేద్ధరణ దీక్షతులై మహమ్మదీయుల తోబోలి తుంకు దమనర్వన్యమును గొల్పోయిరి. లల్లియ నింహవ్యాఘ్రముల బాలు డరపితురుష్క రాజ్యముల మధ్యనుండిన తన రాజ్యమును కడునిపుణ తతో గావడుకొనెను. గాంధారము, ఉద్యానము, పంజాబులోని గొంత

భాగము నిందు చేరియుండినవి, ఈవంశీయులలో కడపటివారికి గజని సుల్తానులతో సోరాటము సంభవించినది. వీరిలో జయపాలుని పుత్రుడగు అనందపాలుడు వ్యాకరణశాస్త్రము నాదరించెను, శత్రువుగు గజని మహామ దునెడ నీహిందూరాజు విశేషమగు దయనుజూపెనట. అనందపాలుని పుత్రుడగు త్రిలోచనపాలుడు తౌషీనదీతీరమున మహమ్మదుతో నొక ఘోర యుద్ధ మొనర్చెను. ఇందు విజయలక్ష్మి మహమ్మదీయులనే వరించెను. తల్లి కోటయుద్ధానంతరము విజయనగరమువలె నీహిందూషాహియుల రాజధానియగు ఉదభాండపురము మహమ్మదీయులచే నాశమొనర్పబడెను. మిగిలినరాజ్యమంతయు వారికి సులభముగ వశమయ్యెను. ఇంతటితో ఆవగనిస్థానమందలి భారతీయనాగరికతా విస్తరణచరిత్ర మంతమగు చున్నది.

---



# భారతీయ నాగరికతా విస్తరణము.

## IV. మ ధ్య ఆ సి యా.

భారతీయ నాగరికత ప్రాచీనకాలమునం దనేక దేశములకు విస్తరించినది. అంబోకశాఖ సింధునదీతీరమునుండి ప్రకృత అఫ్ఘనిస్థానము మీదుగా మవ్వతానీయాకేగి, యుండి యెర్రాదేశమును జెరినది, ఇటీవలి యావ్వపరిశోధనలచే మవ్వతానీయాలోని భారతీయనాగరికతా విస్తరణమును గూర్చి విశేషాంశములు దెలియనగుచున్నవి. ఈభాగమునకిప్పుడు “చైనీస్ టర్రిస్టాక్” అని పేరు. దీనికి తురమున చెకాషాక పర్వతములును, డక్షిణమున కుకాల్కా పర్వతములును, పశ్చిమమున వామిర్ పర్వతములును, దూర్పున నాకాషాక పర్వతములును గలవు. అనగా నిభుభాగము టిబెట్ కుత్తరమునను, చైనాకు బిచ్చిమముగను, కాశ్మీరమునకు బ్రాగుత్తరముగ నుండును. ఇయ్యది బ్రాహ్మిమముగ 1500 మైళ్ళదూరమును, ఉత్తరవక్షిణముగ 600 మైళ్ళదూరమును వ్యాపించియుండును. ఇందలి విశేషభాగము పర్వతములతోడను, యెడారులతోడను నిండియున్నది. అయిన నీప్రదేశము ప్రాకృత్తీయనాగరికతలకు సంగమస్థానముగ నుండెను. చైనానుండి పశ్చిమమునకేగు మార్గము ఈమవ్వతానీయామీదుగనే పోవుచుండెడిది. హూన్ నీష్వాంగ్, ఫాహుక్ మున్నగు విదేశీయాత్మకు లీదేశముమీదుగనే భారతదేశమున కేతెంచిరి.

ఈమవ్వతానీయాకును హిందూదేశమునకునుగల చరిత్రాత్మకమగు సంబంధమును వర్ణించుటకు బూర్వప్రదేశమును బరిశీలించుటకై

బండ్లితులొనర్చిన పరిశ్రమను దానిఫలితమును సంగ్రహముగ బరీక్షింప వలసియున్నది. 1879 సంవత్సరమున రిగెల్ అనునొక జర్మనీదేశపువ్యక్తి శాస్త్రజ్ఞుడు మధ్యఆసియా కేగెను. అతని నివేదికలనుండి ఈభాగమున ప్రాచీనశిథిలములు లభించుననెడియాన బయల్పెడలినది. 1890లోకల్చల్ బవర్ అనునత డిచ్చట భూర్జపత్రములపై లిఖింపబడిన యొక వైద్యగ్రంథమును సంపాదించెను. క్రీ. శ. 4వ శతాబ్దమునాటి యీగ్రంథము దొరుకుట తోడనే హైందవ విజ్ఞాన పరిశోధకులలో నూతనోత్సాహ ముదయించెను. క్రీ. శ. 1892 లో నొక ఫ్రాంచిదేశీయుడు గోశ్వంగవిహార మనుచోట ఖరోష్ఠి లిపిలో వ్రాయబడిన క్రీ. శ. 2వ శతాబ్దినాటిదగు ప్రాకృతధర్మపదమును సంపాదించెను. క్రీ. శ. 1901లో ఇండియాప్రభుత్వమువారు సర్. ఆరల్ పైయిక్ అను నతనిని మధ్యఆసియాకు బంపిరి. ఈతడిచ్చట సమూల్యము లగు శిథిలములను, చారిత్రక విషయములను గనిపెట్టి ప్రపంచమునకు క్రొత్తవింతల నెన్నిటిరో దెలియజేసెను. క్రీ. శ. 1902-1906ల నడుమ జర్మనులుగొందరు మధ్యఆసియాలో ఒరిశోధన మొనర్చి బౌద్ధశిల్పములను, సంస్కృత చైనా సిరియను సొగ్డియను భాషలలో లిఖింపబడిన గ్రంథములను గల్గొనిరి. క్రీ. శ. 1906 లో రెండవతూరి పైయిక్ యీప్రదేశమునకు యాత్రచేసి “వేయిమందిబుద్ధులగుహ ” (Grottos of the Thosand Buddhas) అని పిలువబడు బౌద్ధవిహారములను, వానిలో క్రీ. శ. 11 వ శతాబ్దమునుండియు పదిలపరుపబడి యుండిన యొక బౌద్ధగ్రంథాలయము ను గనుగొనెను. ఇచ్చట గాంధారమునందలి కళనుబోలు శిల్పచిత్రలేఖనా కళలగూడ నుండినవి. పిమ్మట రష్యా, ఫ్రాన్సుదేశీయులుగూడ నిమగ్న ఆసియా బరిశోధనలలో బాల్గొనిరి. ఈపరిశోధనలనుండి యీప్రాంతమున భారతీయములగు బ్రాహ్మిఖరోష్ఠిలిపులును, ఒకతరగతి ప్రాకృతభాషయు, బౌద్ధమతమును, వ్యాప్తిలో నుండెడివని స్పష్టమగుచున్నది.

మధ్య ఆసియాయందలి భారతీయనాగరికతా చరిత్రమును రచించుటకు దగిన యాధారము లింకను లభింపవలసియున్నవి. అయినను పరిశోధకుల కీప్రదేశమున దొరికిన వివిధవస్తువులనుండి యాప్రదేశములపై హిందూదేశము దన ప్రభావమును జూపినవిధమునుగూర్చి కొన్ని విశేషాంతములుదెలియుచున్నవి. కాన నీవస్తువులను క్లుప్తముగా వర్ణింపవలసియున్నది.

(1) పాశ్చాత్యతధర్మపదము:— ఇయ్యది బెరడును లేఖ నాయోగ్యముగ నొనర్చి దానిపై వ్రాసిన గ్రంథము. దీనిని క్రీ. శ. 1892లో నిప్పటి కోటానుకు నమీవమునందున్న గోశ్యంగవిహారమును గుహలో నొక ఫ్రెంచి దేశీయుడు గనుగొనెను. క్రీ. శ. 3,4 శతాబ్దములవరకును బచ్చిమోత్తర భారతదేశమున వ్యాప్తిలోనుండిన ఖరోష్ఠిలిపిలో నీగ్రంథము వ్రాయబడియున్నది. అక్షరవిన్యాసమునుబట్టి పండితు లీగ్రంథము క్రీ. శ. 2 వ శతాబ్దినాటిదని నిర్ణయించినారు. ఇందలి ప్రాకృతభాష నూతనము. ఇంత వరకును పరిశోధకులకు పాళీసంస్కృతభాషలలో మాత్రమే ధమ్మ పదము లభించియున్నది.

(2) ఖరోష్ఠి ఫలకములు:—మధ్యఆసియాలోని శిథిలములలో నెన్ని యోదారుఫలకములు దొరికినవి. వీనిలో కొన్ని పలయాకారములు. మఱి కొన్ని చతురస్రములు. ఇందుమొదటివానికి 'కిలముద్ర' లనిపేరు. 7 మొదలు 15 అంగుళములవరకును పొడవుగల రెండుఫలకములు ఒకధారముచే కట్టబడి, పైఫలకమునం దొక మట్టిముద్ర వేయబడియున్నది ఇందు “మ హానుభావ, మహారాజ” యని పలువబడూ రాజు, కొన్నివ్యవహారములను బరిష్కరించునెడ స్థానికోద్యోగుల కిచ్చిన యాజ్ఞలు లిఖింపబడినవి. పరిపాలనావత్సరమును, ఆజ్ఞను నిర్వహింపవలసిన యుద్యోగి నామమునుగూడ నిందుగలవు. చతురస్రములగు ఫలకములు సుమా రొక గజమువరకును గూడ నిడివిగలవై యున్నవి. వీటికిని మృణ్ముద్రగలదు. ఇందొక తరగతి

ఫలకము లుద్వేగుల కొనగబడు నాజ్ఞలనుదెల్పునవిగ నున్నవి. మఱిగొన్ని బ్రజలు దమలోదాము జేసికొనిన యొడంబడికలను దెల్పుచున్నవి. వీనిలో నంవత్సరము లీయబడినవి.

(3) చర్యలేఖలు:— మధ్యఆసియాలో నీకాలమున చర్యములు గూడ వ్రాయుటకై యుపయోగింపడు చుండెడివి. ఈనందర్భమునం దుపయోగింపబడిన కట్టకలములును సిరాపాత్రములు నెన్నియో గనుగొన బడినవి. ఈచర్యలేఖలలో రెండుతరగతు లున్నవి. కొన్ని యున్నతోద్వేగుల సామంతులకు ప్రాసినవి. రెండవ తరగతివానికి “విందలేఖ” అని పేరు. ఇయ్యవి సాధారణముగ రాజుచే వ్రాయబడినవి. వీనిలో నంవత్సరములు గాక మాసములును రోజులును ఉదహరింపబడియున్నవి.

(4) కాగితపు టుత్తరములు:— ఇవి కొలదిగ మాత్రము లభించినవి. ఇందలిభాష ప్రాకృతము. లిపి ఖరోష్ఠీ

(5) పట్టువస్త్రములవైలేఖలు:—క్రి. శ. 105 నుండియుచైనాలో పట్టుగుడ్డలను వ్రాయుటకై యుపయోగించుచుండిరి. లేఖలు ప్రాకృత భాషలో ఖరోష్ఠీలిపిలోనున్నవి. ఇందు చాలవరకును సాధారణలేఖలు. కొన్నిదేవాలయములపై నుండెడి జండాలు. ఒకలేఖలో నొకడు తనయాస్తునియారోగ్యమునకై గావించిన ప్రార్థనగలదు. ఇందు “అరుఘ దచిన విభవదు” (అరోగ్యదక్షిణాయై భవతు) అని వ్రాయబడియున్నది. ఇట్టివాక్యము హిందూదేశములోని కుషాణరాజుల శాసనములలోగూడ గలదు.

ఇటుపై నచ్చటనే దొరకిన బ్రాహ్మిలిఖితవస్తువులను వర్ణింపవలసియున్నది. బ్రాహ్మిలిపి భారతదేశమునం దెక్కుడు వ్యాప్తినిజెంది యాధునిక లిపుల కెన్నిటికో మాతృకగ నున్నది. భారతీయనాగరికతతోబాటుగ నీలిపి గూడ విదేశములకేగినది. దీనిలో వ్రాయబడిన గ్రంథములెన్నియో మధ్య

ఆసియాలో దొరికినవి. ఈ గ్రంథములన్నియు సంస్కృతభాషలోనివే. ఇందు మూడురకముల లిపి గలదు. మొదటిది కుషాక్, గుప్తవంశీయుల కాలము నందుండిన పరిశుద్ధమగు భారతీయ లిపి. అశ్వఘోషుని నాటకములును, కుమారలాతుని కల్పనామణితికా యను గ్రంథము లీలిపిలో రచింపబడినవే. రెండవది ఏటవాలుగానుండు గుప్తలిపి, (Slanting Gupta Script) కుచ, టరఫక్ మున్నగుచోటుల దొరికిన గ్రంథము లీలిపిలోనివే మూడవది ఋజుగుప్తలిపి. (Upright Gupta Script) కోటాక్ దేశము లోని సంస్కృతగ్రంథము లీలిపిలోనివి. ఈవివిధ లిపులలోనివై మధ్యఆసియాలో దొరికిన సంస్కృత లిఖితగ్రంథములలో నారుమాత్రము ముఖ్యము లైనవి.

(1) అశ్వఘోషుని నాటకములు:— ఇంతవరకును మహాయాన బౌద్ధమతమునకు మూల స్తంభముగనొప్పు నీమహా విద్వాంసుడు బుద్ధచరిత్ర సుంహరాసంవాది కావ్యములను, తత్త్వగ్రంథములను రచించెనని మనకు దెలియును, కాని యామధ్య ఆసియాపరిశోధనల మూలమున నీత డొక గొప్పనాటక రచయిత యనువిషయము బయల్పెడలినది. ఈదొరికిన నాటకములలో ‘శాలిపుత్ర ప్రకరణ’ మనునది మొదటిది. వినయపిటకము నందలి మహావగ్గమునుండి యిందలి కథాభాగము గైకొనబడినది. ఇందు బుద్ధుడు, శాలిపుత్రుడు, మౌద్గలాయనుడు” కౌండిన్యుడు ననువాంతులు ముఖ్యపాత్రులు రెండవనాటకము నైతికము. ప్రబోధచంద్రోదయము నందువలె దీనిలో బుద్ధి, దృఢి, కీర్తి యనుపాత్రలు బౌద్ధధర్మమును బోధించుచున్నవి. మూడవవానిలో మొదటిశాటకములోని పాత్రలేగాక నొక యోగి, యొకబ్రాహ్మణుడు, నొక విదూషకుడునుగూడ గలరు. ఇందలి రంగములు మగధరాజ్య కేంద్రమగు రాజగృహములో స్థాపింపబడినవి. ఇందు పాత్రోచితముగ సంస్కృత ప్రాకృతభాషలు నుపయోగింప బడియున్నవి.

(2) ఉదనవగ్గము:— ఈగ్రంథముయొక్క భాగములు వివిధ స్థలములలో దొరికినవి. చెట్లబెరడుతో తయారుచేసిన పుటలపై మసితో వెడల్పుగు కలముతో సీగ్రంథము లిఖింపబడినది. లిపినిబట్టి యియ్యది క్రీ. శ. 2వ శతాబ్దమునాటిదిగ గన్పట్టుచున్నది. ఇయ్యది బౌద్ధులలో సర్వా స్త్రీవాదులకు ముఖ్యగ్రంథము. ముప్పదిమూడు ప్రకరణములుగల యీ గ్రంథములో 1000 శ్లోకములుగలవు. ధర్మత్రాతయను నత డీగ్రంథమును రచించెను, ప్రకరణ పదమను గ్రంథమును రచించి, కనిష్ఠునిచే గావింప బడిన బౌద్ధసంఘ సమావేశమున కధ్యక్షుడుగ నుండిన వసుమిత్రుని కీతడు మేనమామ. ఉదనవగ్గము మిగుల ముఖ్యమగు గ్రంథమగుటచే దానిపై నెన్నియో వ్యాఖ్యానములును భాషాంతరీకరణములును బయల్పెడివినవి,

(3) కల్పనామండితిక:— కుమారలాతుడు దీనిని రచించెను. ఇయ్యది దుబ్బుకలముతో తాళపత్రములపై లిఖింపబడినది. ఇయ్యది క్రీ. శ. 300 ప్రాంతమున పశ్చిమోత్తర భారత దేశమున నిర్మింపబడి పిమ్మట మధ్యఆసియాకు గొనిపోబడెనని పండితుల యభిప్రాయము.

(4) బవర్గ్రంథము:— దీనిలో ఏడు చిన్న చిన్న గ్రంథము లున్నవి. ఇందు మూడు వైద్యశాస్త్రమునకు సంబంధించినవి. వీనిలో నుల్లిపాయవలన నెన్నియోగములు కుదురుననియు, పూర్ణాయుర్ధాయము గల్గననియు వ్రాయబడియున్నది. జీర్ణపద్ధతి, మూలికలు, కషాయములు, అంజనములు మున్నగువాని ప్రశంస యందు గలదు, మఱియొక ఖంఠములో 14 వైద్యయోగములు గలవు. ఈగ్రంథభాగములలో ముఖ్యమైనది “నవనీతకము”. అగ్నివేష, ఛేద, సోరీత, జాతుకర్ష, క్షరపాణి, పరాశరాది వైద్యశాస్త్రజ్ఞుల గ్రంథములందలి సారాంశ మిసవనీతకమున గలదు. భస్మ,

తైల, కషాయ' లేపన, లేహ్యదుల బ్రశంస యిందున్నది. ఆయ్యది సంస్కృత భాషలోన్లొకరూపము లిఖింపబడినది.

(5) భిక్షుప్రతిమోక్ష:— ఆయ్యది నర్వా సైవాద బౌద్ధుల ముఖ్య గ్రంథములలో నొకటి.

(6) భిక్షుప్రతిమోక్ష:— ఇదియును నర్వా సైవాదులకు ముఖ్యమైనదే. క్రీ. శ. 5వ శతాబ్దములో కుమారవిజయుడు దీనిని చైనాభాషలోనికి అరివ తింజెను.

# భారతీయ నాగరికతా విస్తరణము.

V చైనా దేశము.

ప్రాచీన సంబంధము

చైనాదేశము సంస్కృతవాఙ్మయమున 'శీనా' యని పేర్కొనబడియున్నది. ఆదేశమునందలి భూస్వాములయొక్క 'మౌక్షాడరిక్' అను నామము సంస్కృతమునందలి 'మంత్రిక' శబ్దభవము. క్రీ. పూ. 218లో ఆశోకచక్రవర్తిచే బంపబడిన పదునెన్నడుగురు బౌద్ధభిక్షువులు చైనాదేశపు రాజధాని కేగిరి. క్రీ. పూ. 2 వ శతాబ్దిలో చైనాదేశమున 'హన్' (Han) వంశము ప్రాముఖ్యతనందెను. ఈకాలమున చైనాకు పశ్చిమమున హూణులు, యూఎచ్చీలునుండిరి. వీరివలన తనదేశమున కుపద్రవముగలుగకుండు నటులొనర్చుకై 'పూ' యను హ్యూక్ చక్రవర్తియొక సేనానాయకుని బళ్ళిమమున కంపెను. ఈతడు 12 సంవత్సరముల కాలము తిరిగి ఫెర్ఘానా, పార్థియా, బాక్త్రీయామున్నగు నెన్నియో దేశములను జూచి చక్రవర్తికి నివేదించెను. బాక్త్రీయాలోనుండగా నాతడు చైనాలోని దక్షిణభాగమునుండి బాక్త్రీయామీదుగను "సింధు" (హిందూ) దేశముమీదుగా ఆసియా సెస్టానమునకు వర్తక మార్గములుండుట గాంచెను. ఈవార్తను వినినపమ్మట చైనాచక్రవర్తి హూణులను దఱిమి వారిదేశమును జయించి, దక్షిణమునుండి హిందూదేశమున కొకమార్గము నేర్పరుప బ్రయత్నించెను. క్రీ.శ. 73లో చైనాదేశీయులు ఫెర్ఘానానుజయించి, కుచాయనుచోట నొక రాజవంశాన్ని నిలకొల్పిరి. ఇందుమూలమున చైనానుండి ఇండియాకు పోవు మార్గము సురక్షితముగ నుండినది.



బౌద్ధమతము క్రీస్తుశకమునకు బూర్వమే చైనాను ప్రవేశించెను. క్రీ. పూ. 218 లో అశోకుడు భిక్షువుల నంపెను. క్రీ. పూ. 121 లో క్యూపిన్ గన్ అనుసేనానీ హూణులతో యుద్ధముజేయునపు డొక బంగారపు బుద్ధవిగ్రహమును సంపాదించెను. క్రీ. శ. 68 లో నెక హ్యూక్ చక్రవర్తి బౌద్ధులను గొనితెచ్చుటకై యనుచరులసంపగ వారు హిందూదేశమునుండి కశ్యపమతంగ; ధర్మరత్న యనువారలను రాజధానికి గొనిపోయిరి. ఇదేసమయమున బాక్త్రీయను రాజులవద్దనుండి యొక రాయబారి బౌద్ధగ్రంథము నొకదానిని చైనాకు దెచ్చెను.

### మార్గములు

పూర్వకాలమున నేటివలె హిందూదేశము చైనాదేశపు ఉత్తరాపశ్చిమ సరిహద్దువరకును వ్యాపించియుండలేదు. ఈరెండుదేశములకును నడుమ నెన్నియోరాజ్యము లుండెడివి. భారతీయ బౌద్ధమతము చైనాదేశమున వ్యాపించుట కిమిష్యనుండన చిన్నచిన్నరాజ్యములు విశేషముగ దోడ్పడినవి. గాన వినిమధ్యనుండి యాకాలమున హిందూచైనాదేశములకుగల మార్గములను గుర్తింపవలసియున్నది. ఇట్టివి నాల్గుమార్గము లుండెడివి.

(1) టర్కీస్థానమార్గము:-- చైనాలోని లాచీనార్ నరస్సునకు పశ్చిమమునను, హిందూదేశములోని కాశ్మీరమున కుత్తరమునగల హమాల యములకు పైనున్న పామీర్ పర్వతములకు దూర్పునను, టిబెట్ దేశమున కుత్తరమునను, టారిమొమైవానము గలదు. ఈ మైవానమున క్రీ. పూ. 2వ శతాబ్దమున 36 చిన్నరాజ్యము లుండెడివి. కాకాన్ద రాజ్యములోనిటువేక హెరాగ్ అనుపట్టణమునుండి టారిమొమైవానముమీదుగా పశ్చిమమునకు రెండుమార్గములుండెడివి. పురుషపురము (Peshawar) వలెనే క్రిస్తుశకారంభమునం దీ నగరమనేక జాతులవారి నాకర్షించి వివిధనాగరీకతలను మేళవించినది. 3 వ శతాబ్దమునం దిచ్చట భారతీయులు గొంపరు స్థిర

పదిరి. చైనాలో 'వెయ్' వంశీయులు పాలించుకాలమునం దీనగరమున భారతదేశబౌద్ధమతము ప్రబలిసది. చుట్టుపట్లనుండు కొండలలో గుహలను దొల్చి శిల్పులు వేయి బౌద్ధాలయములను నిర్మించిరి. ఇటీవల బరిశోధకులు వీనిని దెఱచి యాశిల్పములను, కుచియను, కోటానీ, సిరియను, టిబెటను సంస్కృతభాషలలో లిఖింపబడిన గ్రంథములను, గల్గొనిరి. టువికా హుక్ గ నగరమునుండి యొకదారి లాచనార్ సరస్సునకు దక్షిణమునగల షాకాషాకేగి యటనుండి టారిం నదీతీరముననుసరించి యార్ఖండ్ కును, అటుపై పామిర్ పర్వతములను దాటి బాలేఖ్, పార్మియామొదలగు టుర్కస్తానదేశములకు నేగుచుండెను. మఱియొకదారి టారింనదీతీరము ననుసరించి ఖోటానుకు పోయి, పామిర్ పర్వతములనుదాటి, నమరకండ్ మీదుగాబచ్చిమమునకు బోవుచుండెను. క్రీ. శ. 4 వ శతాబ్దమున హిందూ దేశమునకు వచ్చిన ఫాహియాకా అను చైనాదేశయాత్రికుడు టువికా హుక్ గ నుండి టారింమార్గమున కరషన్, ఖోటాకా కాషెమిర్ లమీదుగా నచ్చి పర్వతములను దాటి గిల్గిట్ నదీతీరము ననుసరించి సింధుప్రాంతమును జేరెను. 7వ శతాబ్దమున హ్యూకాష్యాంగ్ అనునతడుగూడ చైనాలోని టువికాహుక్ గ నుండి బయలుదేరి కరషర్, కుచమిదుగానేగి బెడల్ కను ముగుండా ఇస్సుకుల్ నదిని చేరెను. ఇంతకుపూర్వము నాలంవానుండి ప్రభాకరమిత్రుడనుభిక్షువుయిటకు వచ్చి, కొంతకాలమునకు చిమ్మట చైనా కేగియుండెను. ఈ యాత్రికు డిటనుండి సోగ్డియాకేగి యటనుండి కుచ కు బోయి, హిందూకుష్ పర్వతమును దాటి హిందూదేశమును బ్రవేశించెను.

(2) ఆస్సాం మార్గము:- ఆస్సాం, ఉత్తరబర్మాలమీదుగా హిందూ దేశమునుండి దక్షిణచైనాకు మఱియొకమార్గముండెడిది. కాని యిందు దుర్గమములగు పర్వతములును' ప్రారంభంతువులును, ప్రారంభములగు నడవిజాతివారు నుండుటచే నిమార్గము బ్రశస్తికెక్కియుండలేదు. క్రీ. శ. 7వ శతాబ్దిలో హ్యూన్ ష్యాంగ్ కామరూపము (Assam) లో నుండుగా

618 లో చైనాదేశమున గల్పింపబడిన యొకబాట 638 నాటికి అస్సాంకు వ్యాపించెననియు, నాదేశమునుండి దక్షిణచైనాకు రెండునెలలలో గొనిపోవు మార్గమొకటిగలవనియు వినెను. కియటా అను 8వ శతాబ్దపు చైనాగ్రంథ మునుండి యీ మార్గమునుగూర్చి కొన్నివివరములు తెలియుచున్నవి. ఇయ్యది చైనాకు దక్షిణమునందున్న టాకాకి నుండి బయలుదేరి యానా చేరి, యటనుండి పశ్చిమముగనేగి, నలోఎస్ నదిని దాటి చౌకోలీగకు పోవుచుండెను. ఇది యొక ముఖ్యస్థానము. ఇటనుండి యీదారి రెండు శాఖలయ్యెను. ఒకశాఖ యిచ్చటనుండి బర్మాలోని మాంపిలేకిగి, పేగ్ ప్రాంతమీదుగా అరకాపర్వతములనుదాటి అస్సాము బృహత్పరములను రెండవశాఖ దక్షిణముగా ఐరావతిముఖద్వారమువరకునేగి టమ్మట అస్సాముకు బోవుచుండెను.

(3) టిబెట్ మార్గము :- కీ. శ. 7వ శతాబ్దములో ఇండియానుండి చైనాకు మరియొకమార్గము నిర్మింపబడెను. అప్పటి టిబెట్ రాజగు స్త్రాంగ్ ట్సా గంపో యనునతడు చైనారాజపుత్రుకను బెండ్లియాడుటచే హిందూ చైనాదేశములకు దరచు రాకపోకలు జరుగుచుండెడివి. కీ. శ. 627 లో ప్రభాకరమిత్రుడను నాలందావిద్వాంస పండితుడు టిబెట్ మార్గమున చైనా కేగి యచ్చట బౌద్ధమతమును వ్యాపింపజేసెను. అదేసంవత్సరమున హ్యూఁఖౌ అను చైనాశ్రమణుడొక డీమార్గముననే భారతదేశమునకు వచ్చెను. చక్రవర్తి శ్రీహర్షుని రాజ్యకాలమునం దిదేశమునకేతించిన హ్యూఁ ష్వాంగ్ కూడ సీమార్గమునే యనుసరించెను. అచక్రవర్తి యనంతర మిదే మార్గమున వచ్చి టిబెట్ నేపాళదేశముల సెనలు హిందూదేశమున విజయములను గాంచినవి. కాని 650 లో గంపో, చనిపోయినపమ్మట టిబెట్ చైనాదేశములకు నిరంతరశాత్రవ మేర్పడుటచే సీమార్గము కట్టుపడెను.

(4) సముద్రమార్గము :- క్రీ. శ. మొదటిశతాబ్దమునుండియు చైనా హిందూదేశములకు రాకపోకలు జరుగుచుండెడివి. చైనాదేశముల గ్రంథ

ములలో నాకాలమున కౌండిన్యూడను హిందూబ్రాహ్మణుడు ఇంటెచైనాలోని 'ఫానా', (Faunan) దేశమునకేగి, యచ్చట రాణిని వశపరచుకొని పెండ్లియాడెనని యున్నది. అంతటనుండియునీ ప్రదేశముక హిందూరాజ్యమయ్యెను. చైనాదేశచరిత్రకారు లీవిషయము క్రీ. శ. 1 వ శతాబ్దములో జరిగెనని వ్రాసియున్నారు. ఈ కాలమున హిందూదేశమునందలి భరుకచ్చుమను దేవుపట్టణమునుండి చైనాలోని 'టాక్కి', నగరమునకు నముద్ర మార్గమున వర్తకము జరుగుచుండెడిది. 2 వ శతాబ్దిలో ఇప్పటి అవ్నా దేశమున 'చంపా, యను మరియొక హిందూరాజ్యము స్థాపింపబడినది. మరునటిశతాబ్దిలో భారత దేశమునందలి మురుండ రాజునకును చైనాకును రాయబారములు జరగినవి. 5 వ శతాబ్దిలో ఫాహియన్ హిందూదేశమునకు వచ్చినప్పటికి తామ్రలిప్తినగరము గొప్ప నౌకావాణిజ్యకేంద్రముగ నుండి చైనాతో వర్తకము జరపుచుండెను. ఇచటనుండి గుణవర్మ, పరమార్థుడు, మున్నగువారెందరో మతప్రచారమునకై హిందూచైనాదేశములకు తరచు ప్రయాణము జేయుచుండిరి.

### నాగరికతా విస్తారకులు.

ఇంతవరకును భారతదేశమునకును చైనాకును పోచినకాలమున సన్నిహితనంబుంధముండెడిదనియు, నీదేశములమధ్య సనేక మార్గములుండెడివనియు నిరూపించియుంటిమి. అనేక సమయములలో సనేకజాతుల వారలు భారతీయనాగరికతను చైనాదేశమున విస్తరింపజేసిరి. ఇటుపైనినాగరికతా ప్రచారముయొక్క చరిత్రము వివరింపబడును.

మధ్యఆసియా జాతులు .- [1] ఇండిసిథియనులు-చైనాదేశములు హాణుల బాధపడజాలక దమకు బళ్ళిమమునుండి యీశత్రువులను ద్రోసిపెట్టగల యొక రాజ్యముతో స్నేహము జేసికొనుటకై యత్నించిరి. ఈ సిథియనుల రాజ్య మట్టిది. క్రీ. శ. 1 వ శతాబ్దిలో నీరెండురాజ్యముల

కును సంబంధ మేర్పడెను. క్రీ. పూ. 21 వ శతాబ్దములో నీసిథియను రాజు చైనా చక్రవర్తి కొని బౌద్ధగ్రంథము సంపెను. ఇదియే యాదేశపు బౌద్ధమతపరిచయము నకు ప్రారంభము. క్రీ. శ. 1 వ శతాబ్దిలో సిథియనులు హిందూదేశమును బయించి, పంజాబునుండి బళ్ళిమోత్తరమున అక్సన్ నదీతీరమువరకునుగల భూభాగమునం దొక సామ్రాజ్యమును నిర్మించిరి. మధ్యఆసియాలో వీరికిని చైనాకును సరిహద్దుల విషయమున సంఘర్షణ మొదలైనది. ఈ సన్నిహితత్వమువలన భారతీయ నాగరికత సభియను సామ్రాజ్యముగుండ చైనాకు విస్తరించుట కవకాశమేర్పడెను. ఇండోసిథియను భిక్షువు లనేకులు చైనాలో బౌద్ధమతమును ప్రచారము చేసిరి. క్రీ. శ. 68 లో కశ్యప మతంగ ధర్మ రక్షియను వార లీకార్యమును నిర్వహించిరి. క్రీ. శ. 147 లో లోకశేషముడను నొక విద్వాంసుడు చైనా కేగి మహాయాన గ్రంథముల నెన్నిటిని యాదేశభాషలోనికి బరివర్తించెను. దీచ్ఛోకియ<sup>3</sup> అను నొక సిథియను భిక్షువు క్రీ. శ. 100 లో చైనాదేశమునకు బోయి యట నూరు బౌద్ధగ్రంథములను భాషాంతరీకరించి, దక్షిణచైనాలో బౌద్ధమతమును విశేషముగ విస్తరించెను. ఈ మతప్రచారకులలో నెల్ల క్రీ. శ. 3 వ శతాబ్ది నాటి ధర్మరక్షుడను భిక్షువగ్గగణ్యుడు. ఈతడు పెక్కుభాషలను నేర్చెను. హిందూ విద్వాంసునివద్ద విద్యనభ్యసించెను. బహుభాషావిదుడగు నీభిక్షువు 284-313 ల నడుమ రెండుపందల సంస్కృతగ్రంథములను చైనాభాషలోనికి బరివర్తించెను. [2] పార్థియునులు :- క్రీ. శ. 2 వ శతాబ్దమున పార్థియును రాజగు మొదటి మిత్రాడేటిస్ తన రాజ్యమును హిందూదేశము నందలి శీలం నదివరకును వ్యాపింపజేసెను. అంతటినుండియు నీరెండు దేశములకును సంబంధము గలిగినది. అందుమూలమున పార్థియునులు బౌద్ధతత్వమును గ్రహింపగలిగిరి. క్రీ. శ. 138 లో నొక పార్థియునురాజు రాజ్యమును ద్యజించి గొన్ని బౌద్ధగ్రంథములతో చైనాదేశమున కేగి, యచ్చట విశేషముగ బరిశ్రమచేసి, బౌద్ధగ్రంథభాషాంతరీకరణమునకై యొక సంఘము నేర్పరచెను. ఈతడు లోకోత్తముడని పిలువబడుచుండెను.

ఉగ్రపరిపచ్చ, ద్వాదశనిదాన మున్నగు సుధ్ధగంధము లీతని నిర్దేశమున బరిపర్తింపబడినవి. ఇచేకాలమునం చోకచైనాదేశభిక్షువు మిక్కిలి ప్రఖ్యాతి నందెను. మహామేధావియగు నీతడు సంస్కృతమున బాండిత్యమును సంపాదించి, ప్రతిమోక్షము మున్నగు గ్రంథముల నెన్నిటిని గంఠ స్థముల చేశి కొని, మహాయానచౌద్ధము సనేకవిధముల బ్రచారముచేసెను. ఈతడు ఆ చార్యబుద్ధదేవుడని పిలువబడుచుండెను. (3) సాగ్ధి మన్యులు:- మధ్య ఆసియాలో ప్రాముఖ్యతనందిన యొకజాతికి చెందియుండిరి. కృషియువాణిజ్యమును వీరికి ముఖ్యవృత్తులు. పర్షియనుల మతగ్రంథముగు ఆవెస్టాలో నీసాగ్ధియనులు మగధదేశీయులుగ పేర్కొనబడియున్నారు. హిందూదేశమునకు సమీపము నందుండుటచే వారు క్రిస్తుశకారంభమున కీబౌద్ధమత బరిచయమునుగల్గియుండిరి. ఇటీవల మధ్య ఆసియాలో నెన్నియో బౌద్ధగ్రంథములకు సాగ్ధియనుభాషలో బాషాంతరీకరణములు లభించినవి. క్రీ.శ. 3వ శతాబ్దిలో సెంగిహుయీ యనునాతడు చైనాకు వెడలెను. ఇతనిబూర్పులు హిందూదేశమున స్థిరపడిరి, నాకొకింగ సగరమునకేగి యాప్రచారకు డొక విహారమును నిర్మించుకొని యటనుండి మతబోధ చేయబడెను. (4) కుచి యనులు:- వీరు పూర్వము కారింనదీతీరమున నివసించుచుండిరి. మధ్య ఆసియానుండి చైనాకుబోవు పర్తకమార్గములన్నియు కుచియనురాజ్యము మీదుగనే బోవుచుండినవి. త్వరలో హిందూదేశమునుండి మతప్రచారకు లీపర్తకమార్గముల సనుసరించి, కుచరాజ్యమును చేరిరి. క్రీ. శ. మూడవ శతాబ్దమునం దీనగరమున 1000 బౌద్ధస్తూపము లుండెడివనియు, బౌడ మతము బిగ్గబలముగ నుండినదనియు, దెలియుచున్నది. కుమారయనుడను నాతడు హిందూదేశమునందొక రాజ్యమున మంత్రుగనుండెను. కొంత కాలమునకుచిమ్మట విరాగియై యాతడు మతప్రచారముచేయు నంకిల్పముతో కుచియనురాజ్యమునకేగెను. రాజితని నధికముగ గౌరవించి తనకు గురువునుజేసికొనెను. కొలదికాలమునకే రాజాభ్యుతిక యాప్రచారకుని పెండ్లి

యాడెను. పిరికి కుమారవిజయుడు బుట్టెను. పిమ్మట నారాజపుత్రిక బౌద్ధమతమున పలించి, కుమారవిజయుని విద్యాభ్యాసమునకై కాశ్మీర దేశమునకేగి, కొంతకాలముట నివసించెను. విద్యాభ్యాసము ముగిసినపిమ్మట కుమారవిజయుడు చైనాకు మరలివచ్చి క్రీ. శ. 401 నుండి బండ్రెండు సంవత్సరములకాలము మతప్రచారమొనర్చెను. ఈతడికాలమున సూత్రాలంకారశాస్త్ర దశమమువిభాసాస్త్ర, శతశాస్త్ర, నత్యసిద్ధిశాస్త్రాది మహాయాన గ్రంథముల వెన్నెటినే భాషాంతరికరించి, వసుబంధు, నాగార్జునాశ్వఘోషాది మహానియులను చైనాదేశీయులకు సుపరిచితుల నొనర్చెను. (5) కోటానియులు:- కోటా అనుదేశము సాధారణముగ చైనాదేశీయులు భారతదేశమునుండి స్వదేశమునకు మరలునపు డనునరించు దక్షిణమార్గమునందున్నది సంస్కృతవాఙ్మయమునందీదేశము 'కుష్ట' యని పేర్కొనబడియున్నది. హిందూదేశమునకు సమీపముగ నుండుటవలనను అధిగనిస్తానము నుండియు, కాశ్మీరమునుండియుగూడ నీదేశమునకు మార్గములుండుటవలనను, భారతీయులెందరో యిట నివసించుటయు, నీదేశపుభాషలో విశేషముగ సంస్కృతిపదములు గలియుటయు దట్టస్థించినవి. నాణెములనుండి యీదేశమునకు క్రీ. శ. 1వ శతాబ్దిలోనే భారతీయసంపర్కము గల్గెనని తెలియుచున్నది ఇచ్చట ఖరోష్ఠిలిపిలో వాయుబడిన ప్రాకృతలేఖలు దొరికినవి. క్రీ. శ. 259లో టౌషిహింగ్ (Tchou she.hing) అను నొక చైనాదేశభిక్షుచైనాభాషలోనికి బరివర్తింపబడిన బౌద్ధగ్రంథముల పట్టికను దయారుచేయుటకును, సూతసగ్రంథములను సమర్థులగు వారివద్ద నేర్పుటకునై కోటానుకువచ్చెను. క్రీ. శ. 291లో మొక్సలుడను (Moksala) భిక్షునిటనుండి చైనాకేగి పంచవింశతి సహస్యకప్రజ్ఞాపరిమితి, యను మహాయాన గ్రంథమును భాషాంతరికరించెను ఐదవ శతాబ్దిప్రారంభమున ఙ్గయంగ్ (Ngan Yang) అను నొక చైనారాజపుత్రుడు కోటానుకేగి, గోమతి మహావిహారములో బుద్ధసేనుడను భిక్షువువద్ద మహాయానమును

సెర్పెను. ఇదేకాలమున చైనాదేశములో మత్ప్రచార మొనర్చుచుండిన ఓర్మవేముడను భారతీయభిక్షువు, మహాయానగ్రంథముగను మహాపరినిర్వాణ సూత్రమును భాషాంతరికరించునపుడు కోటానుదేశమున గెన్నియోసారులు యాత్రలనుజేసెను. క్రీ. శ. 4౪3లో నీదేశమున బరగిన పంచవార్షిక సభకు, చైనాభిక్షువులుగూడ వచ్చి కొన్నియుద్గ్రంథములను సంపాదించిరి. సర్వవిధముల నీకాలమున కోటాకాదేశ మొక సుప్రసిద్ధ విద్యాస్థానముగ నుండినది. ఇట్లుండియే గెన్నివిజ్ఞానకిరణములు చైనాపై ప్రసరించిసవి.

---



# భారతీయ నాగరికతా విస్తరణము.

## VI చంపారాజ్యము.

ఇండోచైనాయనునది మలేదీప్వకల్పమునకును, చైనాకును మధ్య గల దేశము. ఇందు నేడు సయాం రాజ్యమును ఫెంచి ఇండోచైనాయను గలవు. భారతీయనాగరికతా విస్తరణచరిత్రమున కీభాగము మిగులముఖ్యమైవది. పూర్వమిందు చంపా, కాంభోజ యను హిందూరాజ్యములును, నేటికినివర్తిల్లుచున్న సయాంరాజ్యము నుండెడివి. హిందూదేశనాగరికతా భినివేశము లిట విజృంభించియుండుటచే దీని చరిత్రమును సంగ్రహముగ బేర్కొనవలసియున్నది.

నేటి అన్నాంలోని క్వాంగ్ నాం (Quang,nam) బిన్ తూన్ ఆన్ (Bin Thuan) అను చక్షిణభాగములు పూర్వపు చంపారాజ్యములో నుండి నవి, ప్రాచీన యాత్రకుల కీరాజ్యము పరిచితమై యుండెను. క్రీ. శ. 2వ శతాబ్దమునాటి టాలెమీ యను గ్రీనుదేశీయుడు దీనిని ‘జబ’ యని పేర్కొనినాడు. మార్కుపోలో దీనిని “అజంబ” యనెను, అరబ్బులవ్రాతలలో సీరాజ్యమునకు “కెఫ్” అను పేరున్నది. హ్యూక్స్ షాంగ్ దీనిని “హోహాచంపా” (మహాచంపా) యని ప్రశంసించియున్నాడు. హిందూదేశమున చంపారాజ్యము సుప్రసిద్ధమైయున్నది దానినుండి యీభారతేతర రాజ్యమును విడమరచుటకై హ్యూక్స్ షాంగ్ దీనిని మహాచంపాయని పేర్కొనియుండును. చైనాదేశ చరిత్రమున నీచంపారాజ్యమునకు “లిన్ ఈ” యను నామ మొనంగబడియున్నది.

ఈరాజ్యనిర్మాణమునుగూర్చి పెళ్ళుగాథలు గాంచనగుచున్నవి. హుకాటియన్ అనుబ్రాహ్మణు డీరాజ్యమువై దండెత్తి, యిచటిరాణిని బరియమాడి యీదేశమునకు రాజయ్యెనని చైనాదేశీయుల వ్రాతలు దెలుపుచున్నవి. ఈహుకాటియన్ అనునతడే కొండిన్యూడనియు, నీవృత్తాంతము క్రీ. శ. 1 వ శతాబ్దమున జరగెననియు, పెలియట్ అను ఫ్రెంచిపండితుడు వ్రాసియున్నాడు, మరికొన్ని చైనాచరిత్రములలో క్రీ. శ. 2 వ శతాబ్దాంతమున చైనాదేశమునం హ్యుక్ వంశీయులేలుచుండగా “కెయులియక్” అనునతడు చంపారాజ్యమును స్థాపించెనని యున్నది. చంపాలోవోకాన్ అనుచోట చొరికిన క్రీ. శ. 3 వ శతాబ్దినాటి సంస్కృతశాసనమున నాకాలమున శ్రీమారునిసంతతివారు చంపాపాలకులుగనుండెనని చెప్పబడినది. దీనినుండి మాస్పేర్స్ అను ఫ్రెంచిపండితుడు కియుక్ లియక్ అను, శ్రీమారుడు యెక్కరియనియు, నీతడు క్రీస్తుశకము రెండవయంత్యభాగమున చంపారాజ్యమును స్థాపించెననియు వ్రాసియున్నాడు. కాని కియుక్ లియక్ అనునది కొండిన్యూనిపేరనియు, నాతడే యారాజ్యమును క్రీ. శ. 1 వ శతాబ్దిలో నిర్మించెననియు, దీనిని రెండవశతాబ్దమునుండి శ్రీమారుడు నాతనిసంతతివారు నేలించెననియు జెప్పట నమంబనముగ నుండును. ఏది యెట్లున్నను క్రీస్తు శకారంభమున భారతీయు లిచటికి వలసవచ్చిరని నృప్తమగుచున్నది. అయినచో వీర లెచటివారు? అను నమస్యయొకటి జ్వయలెడలను. “చంపా” యను నీరాజ్యనామమును బట్టి వీరార్యావర్తమునందలి ప్రాగ్భాగమునుండి వచ్చిరేమోయని తేచుచున్నది. కాని వోకాక్ శాసనము దక్షిణహిందూదేశమును సూచించుచున్నది, ఈశాసనమునందలి భాషయు, లిపియు, కిత్రు పరుద్రవాముని గిర్ నార్ శాసనమును, అంద్రవాసిష్ఠీపుత్రుని కన్దేరిశాసనమును పోలియున్నవి. ఈవిషయముల నన్నిటిని చర్చించి జదునాథ్ | సర్ధారుగారు “చంపారాజ్యమునేలిన మొదటి రాజవంశము గోదావరీ కృష్ణా నదీతీరములనుండి వచ్చిరని చెప్పవలసి యున్న”దని నిశ్చయించినారు.

ఈ ప్రదేశము లాంధ్రదేశములోనిచే యగుటచే, అంధ్రులు క్రీ. శ. 1, 2 శతాబ్దములలో ఇండోచైనాకు వలసపోయి యిచట నొకహిందూరాజ్యమును స్థాపించిరను ముఖ్యాంశము నవ్హరుపండితుని వ్రాతలనుండి స్పష్టమగుచున్నది.

చంపారాజ్యచరిత్రమును రచించుటకు పెక్కు సంస్కృత శాసనములును, తాత్కాలికలవ్యాతలు నుపకరించుచున్నవి. క్రీ. శ. 1 వ శతాబ్దమున చైనాలో చేరియుండిన యాభాగమున అమరావతి యనుచోట శ్రీమారుడు తనస్వాతంత్ర్యమును బ్రకటించెను. అతని కాలమున నీరాజ్యమునపాండురంగ, విజయ, కౌఠారయును పరిమాడువిభాగములుండినవి. అతని సంతతివారు మాతృదేశమునందలి హిందూమతము నిజట వ్యాపింపజేసిరి. దేవాలయములెల్లెడలను నిర్మింపజిదిసది. స్థానికులగు చామ్రపూజలు త్వరలో నీహిందూమతమును, హిందువుల యాచారవ్యవహారములను స్వీకరించిరి. ఈశ్వరవంశమునకు ఓమ్మట క్రీ. శ. 336-420 నడుమ నొకక్రొత్తవంశము చంపాసంహసనము నధిష్ఠించెను. ఈవంశీయులలో మూడవవాడగు భద్రవర్మ మిక్కిలి గొప్పవాడు. 'భర్మమహారాజ' యను నీతని ఓరుదము దక్షిణహిందూదేశపు పల్లవ, వాకాటక, కదంబరాజుల బిరుదులను పోలియున్నది. ఈతడు మినకాఅనుచోట తనపేరిట భద్రేశ్వర స్వామియాలయమును గట్టించెను. ఈతని తనయుడగు గంగరాజు పిరాగియై, రాజ్యమును త్యజించి, గంగానదిని దర్శించుటకై హిందూదేశమున కేగెను.

క్రీ. శ. 420-530 నడుమ నీరాజ్యమునం దంతాకలహములొదవినవి. చంపారాజ్యవిజృంభణమును గాంచి యోర్వలేక చైనాదేశీయు లీయదనున నీరాజ్యముపై దండెత్తి, రాజధానిని దేచి, దేవళములను కాల్చిరి. ఓమ్మట క్రీ. శ. 530లో శ్రీరద్రవర్మయను నతడు చైనాదేశీయులచే చంపారాజ్యమున కభిషిక్తుడయ్యెను. ఈమూడవ రాజవంశము

క్రి. శ. 758 వరకును చంపారాజ్యము నేలెను. వీరిలో ప్రకాశధర్ముడను నతడు ముఖ్యుడు. “చంపాపుర పరమేశ్వర మహారాజశ్రీ ప్రకాశ ధర్మ” యనున దీతని పూర్తిపేరు. ఇశానేశ్వర, ప్రభవేశ్వరాది దేవాలయము లెన్నియో యాతనిచే నిర్మింపబడినవి. క్రి.శ. 758 లో చంపాసామంతులు పాండురంగపురాధీశ్వరుడగు పృథినింద్ర వర్మను చంపానింహనమున గూర్చింపబెట్టిరి. ఈతని వంశీయులు క్రి. శ. 9 వ శతాబ్ది మద్యభాగము వరకును రాజ్యమేలిరి. క్రి. శ. 774 లో యవద్వీపవాసులు చంపాపైదండెత్తి, కొఠారవిషయమును కొల్లగొని, యచటి శంకుదేవాలయమును పాడు చేసి, లింగమును గొనిపోయిరి. పిమ్మట నప్పటిచంపారాజగు శ్రీనత్తవర్మ శత్రువులతో సముద్రముపై యుద్ధమునర్చి. వారిని దరిమిలైచి, కొఠారమున నొక చక్కని యాలయమును గట్టించి తనపేరిట నత్యముఖలింగమును నెలకొల్పెను, రాజధానియగు పాండురంగపురమున నెత డొక గొప్ప సౌధ మునునిర్మించెను ఈవంశములోని ఇంద్రవర్మ క్రి. శ. 787 లో యవ ద్వీపవాసుల దండయాత్రను ప్రతిఘటించి, యనెక శివాలయములను స్థాపించెను. ఈతనికాలమున శంకరనారాయణ విగ్రహములును, వాని యారాధనయు, వ్యాప్తిలోనికి వచ్చినవి. చంపారాజ్యములోని హిందూమతపరివర్తనమునందీది యొక ముఖ్యాంశము. ఈరాజు వెనుక చంపారాజ్యము నేలినవాడు నీతని తమ్ముడినగు మొవటి హరివర్మ చంపారాజులలో నగ్రగణ్యుడు. క్రి. శ. 803 లో నితడు చైత్రాలోని గొన్ని భాగములను జయించి రాజాధిరాజ బిరుదమును వహించెను. ఇతని తనయుడును యువరాజునగు విక్రాంతవర్మ కాంభోజదేశముపై చాటిపెడలి యచటి రాజు నొడించెను. ఈవంశీయుల పాలనము క్రి. శ. 860 లో సంతమయ్యెను. అటుపై మహారాజాధిరాజ ఇంద్రవర్మయు, నాతని పుత్రుడగు జయనింహవర్మయు క్రి. శ. 930 వరకును రాజ్యమేలిరి. ఈకాలమున మహాయాన బౌద్ధమతము చంపారాజ్యమున వ్యాపించెను. క్రి. శ. 900-1074 నడుమ మూడువంశములు చంపారాజ్యమును పాలించినవి. ఈకాలమున

నెన్నియో యువప్రవములు జరగినవి. క్రీ. శ. 945 లో కాంభోజ దేశి యుబును, 982, 1034, 1069 సంవత్సరములలో అన్నామ వేశియులును చంపరాజ్యముపై దండెత్తియాకాలపు రాజులను చంపియు, వేశమును కొల్లగొని దేవాలయములను కట్టడములను ద్వంసముచేసియు, నల్లకల్లోల మొనర్చిరి. ఇదేసమయమున శ్రీవిజయ పాండురంగవిషయాది పులు విద్రోహమొనర్చిరి. కాన చంపరాజవంశములకు స్త్రైర్యము లేకుండి నది. ఈకాలమున శాత్రుదర్మ మీరాజ్యమున ప్రబలినది. క్రీ. శ. 1075 లో మూడవ హరిహర్యమహారాజు అన్నాం, కాంభోజదేశములనొడించి, చంపరాజ్యము నాక్రమించెను. ఈవీరాగణి శత్రువులచే నాశమొనర్చబడిన హిందూదేవాలయముల నన్నిటిని బాగుచేయించి, క్రొత్తవాని నెన్నిటినినిర్మించెను. చంపరాజ్యమున తిరిగి శాంతిసౌఖ్యములు ప్రబలిసవి. ఈరాజు మరణించినపుడు రాణులు నల్లరు సహగమనమొనర్చిరి. అనంతర మీతని పుత్రుడు బాలుడగుటచే నీతనితమ్ముడగు పరమబోధినత్వుని బ్రజలెల్లరును వమ కేలికగ నెన్నుకొనిరి. ఈకొత్తరాజు బౌద్ధమతము నవలంబించెను. పాండురంగ విషయాదిపు డీకాలమున విద్రోహమొనర్చెను గాని శీఘ్రకాల ముననే యణుంచవడెను. క్రీ. శ. 1139-1144 నడుమ పదునొకటవ రాజవంశము పరిపాలనమునకు వచ్చెను. ఈకాలమున శైవబౌద్ధమతము లు రెండును చంపరాజ్యమునవర్ధిల్లినవి. క్రీ. శ. 1192 నుండియు నీ రాజ్యము క్షీణించెను. ఇంతటితో నిచటి హిందూరాజుల ప్రతిభ నశించినది. ఉత్తరమున శ్రీవిజయ విషయము కాంభోజరాజుచే జయింపబడెను పాండురంగ విషయమును స్థానికులగు చామూలాక్రమించిరి. క్రీ. శ. 1203-1220 నడుమ చంపరాజ్యమంతయు కాంభోజసామ్రాజ్యమున గల్పుకొన బడెను. క్రీ. శ. 13 వ శతాబ్దిమూడవపాదమున చెంగిస్ఖాన్ తనయుడగు కుబ్లైఖాన్ అను మంగోలురాజు చంపాపై యనేకసార్లు దండెత్తెను. తుద కు క్రీ. శ. 1318 ప్రాంతమున అన్నాందేశియులు చంపరాజ్యమును వశ పరచుకొనిరి ఇంతటితో చంపా హిందూరాజ్యచరిత్ర ముగిసినది.

క్రి. శ. 1వ శతాబ్దినుండి 13వ శతాబ్దివరకునుండిన యాహిందూ  
రాజ్యపు నాగరికత నించుక పరిశీలించవలసియున్నది. హిందూదేశమునం  
చువలె చంపారాజ్యమునగూడ దేవాలయములు ముఖ్యనిర్మాణములుగ  
నుండినవి. దానిని సాధారణముగ నిటుకలతోను, అరుదుగ రాతితోను నిర్మిం  
చుచుండిరి. వీనిలోపలిభాగము చారునిర్మితము. ఒకయాల యాంతర్భాగ  
ము మంచిగంధపుకట్టుతో గట్టబడి. బంగారు వెండిరేకులములామాను గలిగి  
యుండెను. మరియొక దాని గోపురమునకు వెండిరేకువేయబడినది. ఈ  
యాచారము హిందూదేశమునగూడ నుండెడిది. చంపారాజ్యమున శైవ  
మతము ప్రబలముగ నుండినది. శర్వ, భవ, ఈశాన, పశుపతి, ఉగ్ర,  
రుద్ర యనుపేరులుగల్గి, సటరాజ, యోగి, లింగరూపములలో శివు డీ  
దేశమున నారాధింపబడుచుండెను. చంపాశైవమతమున రెండు క్రొత్త  
విషయములు గలవు. అందు మొదటిది ముఖలింగపూజ. రాజులనేకు  
లు తమ పేరిట ద్వితిష్ఠింపుచుండిరి. ఇందు సామాన్యముగ లింగమునకు  
పైభాగమున ముఖమొకటి కల్పింపబడుచుండెడిది. ఇట్టి ముఖలింగము  
లను నిర్మించుటలో అయారాజులను శివునితో సరిచేయుటయే ముఖ్యోద్దేశ  
మై యుండవచ్చును. శైవముతోపాటు శాక్తమును వ్యాపించినది. ఉమా  
గౌరీ, చండి, కాళీ, భగవతి యను పేరిట జనుల కాలమున శక్తినారాధిం  
చుచుండిరి. నంది, విష్ణుశివుడు నీశైవాలయములలో సామాన్యముగ  
స్థాపింపబడెడివి. చంపాశైవమున రెండవయంశము శంకర నారాయణ  
పూజ. శివేశ్వరుల యచేదమును తెల్పుటకై యొక పార్వమున శివుని,  
మరియొక పార్వమున విష్ణువును జూపు విగ్రహములు నిర్మింపబడినవి.  
శివునకుదిమ్మలు విష్ణువు విశేషముగ నీరాజ్యమునం దారాధింప బడుచుండె  
ను. ఇతనితోపాటు లక్ష్మియు, గరుడును పూజింపబడుచుండిరి. క్రీ. శ. 7వ  
శతాబ్దినుండి యాదేశమున బౌద్ధమతమును ప్రబలినది. ఇచట ననేక  
ములగు విహారములు నిర్మింపబడినవి. నాగారోహుడగు బుద్ధుడు నవ  
లోకితేశ్వరుడు నీట బూజింపబడిరి, కాని చంపాలోని బౌద్ధశిల్పములు

తేజోహీనములై సామాన్యమైనవిగనున్నవి. మతమునకుచిమ్మట పేర్లైన వలసినది వాఙ్మయము. స్థానికమగు చామభాష యీదేశమునం చుండి నను సంస్కృతమే రాజభాషగ పరిగణింప బడినది, హిందూవిజ్ఞానము చాలభాగము చంపాలో వ్యాపించినది. వ్యాకరణము, జ్యోతిషము, ధర్మ శాస్త్రము, మీమాంస, శైవోత్తరకల్పము, అఖ్యానము, రామాయణము, మహాభారతము మున్నగునవి యీదేశీయులకు చక్కగ దెలిసియుండినవి. మతమును, వైదుష్యమునేగాక చంపారాజులు హిందూదేశమునుండి సాంఘికపద్ధతులనుగూడ తమ దేశమునకు గొనితెచ్చిరి. ఇచ్చటగూడ బృహ్మక్షత్రియ వైశ్య శూద్రాది చతుర్వర్ణములు నుండినవి. రాజు లంపరును క్షత్రియులుగ నుండిరి. అయినను వారు భ్రాహ్మణులతో మాత్రము వైవాహిక సంబంధములను గలిగియుండిరి. రాజపుత్రులు బ్రాహ్మణకన్యలను, బ్రాహ్మణయువకులు రాజ కన్యకలను బరిణయమాడు టాచారమైయుండినది. అందుచే గొంపరు చంపారాజులు తాము బ్రహ్మ క్షత్రియకులజాలమని చెప్పకొను చుండిరి. వివాహము హిందూపద్ధతినే జరుగుచుండెడిది. చంపాలో హిందూదేశము నందువలెనే రాజు రాష్ట్రమునం దగగణ్ముడుగ నుండెను. సాధారణముగ నధికారము తండ్రివెనుక జ్యేష్ఠపుత్రుకే చెందుచుండెను. కొన్నిసమయములలో సామంతులును. మంత్రిలును జేరి రాజు నెన్నుకొనుచుండిరి. ఒక్కొక్కప్పుడు రాజులు దత్తతచేసి కొనుటయు లేక తమ యసుతరము రాజ్యమెలుట కొకనిని తామేపెర్కొనుటయు జరగెడివి. రాజ్యాభిషేకము హిందూధర్మశాస్త్రముల ననుసరించియే జరుపబడుచుండెడిది. ఆ నమయమునరాజులు క్రొత్తనామములను, బిరుదములను గైకొనుచుండిరి. జ్యేష్ఠపుత్రుడు యౌవరాజ్యాభిషిక్తుడై మహాసేనాపతిగ నుండెను. చంపారాజ్యము మూడువిభాగములుగ నుండెను. ఆంధ్ర మొదటిది అమరావతి విషయము ఉత్తరముననున్న యీవిషయము నేటి క్వాంగ్ అంగ్ నాం (Quang-nam)కు సరియగును. విజయ యను రెండవవిషయము రాజ్యము మధ్యనుండెడిది, ఇయ్యది నేటి

బింగడి (Bing-Dinh)కు నరిపావును. ఇంద్రేశ్వరివిజయ అను రేవుపట్టణ ముండెడిది. మూడవది దక్షిణముననుండెడి పాండురంగవిషయము. ఇదియే నేటి పానరా (Panran) అను విభాగము. ఈవిషయములలో నొక్కొక్క దానిపై నొక్కొక రాజప్రతినిధి యుండెను. కేంద్రప్రభుత్వము యిర్వరు సామాన్యద్యోగులయొక్కయు, నిర్వరు, ఘనద్యోగుల యొక్కయు, మంత్రుల యొక్కయు, సాహాయ్యముతో రాజుచే నిర్వహింపబడుచుండెడిది. చంపారా జ్యము ప్రబలముగనుండినది. ఇందు గజాశ్వపదాతి బలములుండెడివి. ఖడ్గములు, బల్లెములు, డాలులును యుద్ధములలో నుపయోగింప బడు చుండెడివి. నగరములచుట్టును డిట్టములగు గోడలుండెడివి.





## భారతీయ నాగరికతా విస్తరణము.

### VII కాంభోజరాజ్యము.

ఈపాచీసహందూరాజ్యము నేటి కాంబోడియాకు సరియగును. మొదటిలోనియ్యది యీనాటి కొచిన్, చైనా, నయాం, మలేద్వీపకల్పములకు వ్యాపించిన పూనక రాజ్యములో చేరియుండి క్రీ. శ. 600లో స్వతంత్రరాజ్యమయ్యెను. యీ కాంభోజరాజ్యోత్పత్తినిగూర్చి వివిధములగు గాథలుగలవు. స్థానికులగు ఖ్మేర్ (Khmer) ప్రజలు కంబుస్వాయంభువును నార్యదేశపురాజు కాంభోజదేశమున కేగి, యొక నాగరాజుకూతురును పెండ్లాడి యాదేశమున కధిపతియయ్యెనని చెప్పుదురు. మరియొక గాథ ననుసరించి ఆదిత్యవర్మయను నింద్రప్రస్థపురాజు తన రెండవకుమారుడు దేశమునుండి వెడలగొట్టెననియు, నా రాజపుత్రు డెడపై కాంభోజప్రాంతమును జేరి, యచటి రాజునోడించి, దానే రాజయ్యెననియు, నొకసారి నమూద్రతీరమున విసారించుచు నొక వాగకన్యకను గాంచి మోహితుడై, యామెనుబరితాయ మాడెననియు, సంతట నాతనిమామగారగు నాగరాజు నముద్రములో గొంత నీటిని వ్రాగి, బయల్పెడలివ భూమికి తన యల్లునిరాజును జేసి, దానికి కాంభోజ యను నామము నెడెననియు, దెలియుచున్నది. ఇట్టి నాగరాజులతోడ వైవాహిక సంబంధమువలన రాజ్యాధికారమును బడయుట దక్షిణహిందూదేశములోని పల్లవ రాజవంశ చరిత్రమునను గలదు. చంపారాజ్యోత్పత్తిని పేర్కొనునపుడు కొండిన్యూడను బ్రాహ్మణు డీప్రాంతమును క్రీ. శ. 1 వ శతాబ్దిలో జయించెనని చెప్పియుంటిమి. చైనాదేశ

యుల వ్రాతలలో కాంభోజదేశమునకు మరియొక కొండిన్యూడేతెంచి యప్పటి కట రాణిగనున్న సోమయను నామెను పెండ్లియై బ్రజలచే రాజుగ నెన్నుకొన బడెనని యున్నది. యీగాథలనుండి దక్షిణహిందూదేశమునకు నుకాంభోజరాజ్యోత్పత్తికిని నన్నిహితముగు సంబంధముగలదని తెలియుచున్నది. జదునాథ్ నర్కార్పండితు డీయాహాకే మరి రెండుకారణముల నొసంగుచున్నాడు. (1) వర్మయను కాంభోజరాజుల నామాంత్యము (2) ఇచటి దేవాలయ శిఖరములు దక్షిణహిందూదేశపు గోపురములనుపోలియుండుట. వీనిబట్టి కాంభోజదేశమునకు మొదట వలస వచ్చినవారు కళింగము ఉత్తరనర్కారులనుండి, ముఖ్యముగ కృష్ణాగోదావరీతీరములనుండి వచ్చియుండిరని పైపండితుని యభిప్రాయము.

యీ రాజ్యముయొక్క చరిత్రను ప్రారంభించుటకు Baksey Chang Kiang అనుచోట గల్గెనబడిన సంస్కృతశాసన మువరించుచున్నది. అది కంఘస్వాయంభువ శృతివర్మక, శ్రేష్ఠవర్మక అను మూడు పురుషాంతరములను, కొండిన్యూడే, రుద్రవర్మక, భావవర్మక అను మరి మూడు నమకాలిక పురుషాంతరములను తెల్పుచున్నది. ఇందు రెండవ వరుసలోని కొండిన్యూడే క్రీ. శ. 4 వ బతాబ్దమున కాంభోజదేశమునకు వచ్చినవాడు. రుద్రవర్మ క్రీ. శ. 570 ప్రాంతమున నుండెను. విష్ణుపుత్రుడను, దీర్ఘపుత్రుడ నీతడు సరిపోల్చబడినాడు. యీకాలమునకు హిందూ ఆయుర్వేద మిదేశమునకు వ్యాపించినది. రాజువద్ద ఆశ్వీనులను పోలిన యిర్దురువైద్యులుండిరట. రుద్రవర్మతనయుడగు భావవర్మ క్రీ.శ. 580-600 నడుమ రాజయ్యెను. యీరాజు తమ్ముడు చిత్రసేనుడను నతడు పూసకారాజు నొడించెను. ఇంతటితో కాంభోజము స్వతంత్రరాజ్యమయ్యెను. భావవర్మసోదరి సామవేషపారగడగు సోమశర్మయను నతనిని పెండ్లాడెను. యీసోమశర్మ విష్ణుభక్తుడు. విష్ణాలయములను, సూర్యాలయముల నెన్నిటికే గట్టించి యాతడు వానికి మహాభారత రామాయణ

పురాణాద్విగ్రంథములను నమర్పించెను. రాజు శైవుడగుటవలనను, శక్తి పూజ యాకాలమున ప్రబలముగ నుండుటవలనను, రాజ్యమున శివాలయ ములుగూడ జయలె్వడలినవి. క్రీ. శ. 604 లో చిత్రసేనుడు మహేంద్ర వర్మయను నామముతో కాంభోజనింహాననమునకు వచ్చి యిరువదియేడు సంవత్సరములు పాలించెను. యీకాలమున నొక బ్రాహ్మణుడు శివపాద మును బ్రతిష్ఠించి దానిపై నొకయాలయమును గట్టించెను. ఇయ్యది హిందూదేశములోని విష్ణు బుద్ధపాదముల యారాధన జ్ఞప్తికి దెచ్చుచున్నది. తరువాత రాజ్యమునకు వచ్చి క్రీ. శ. 627-639 నడుమ రాజ్యమేలిన యీశానవర్మకాలము మిగుల ముఖ్యమైనది. యీశానపుర, తామ్రపుర, చక్రాంకపుర, భీమపురాది నగరములెన్నియో యీశానమయమున నిర్మింపబడినవి. శంకరచారాయణ పూజగూడ నీకాలమున వ్యాప్తిపొందినది. యీ రాజు నీతనిసామంతులును బౌద్ధులనంఘరామములవలె హిందూ ఆశ్రమములను స్థాపించి వానిని కపాథకుల కాశ్రయములుగ నొనర్చిరి. క్రీ. శ. 665-690 నడుమ రాజ్యమేలిన మొదటి జయవర్మకాలమున బౌద్ధమత మిదేశమును బ్రవేశించెను. క్రీ. శ. 8 వ శతాబ్దము కాంభోజచరిత్రమునందంధకారమయముగనున్నది. యీకాలమున శంభుపురము, వ్యాధపురము, అనిందితపురము నను మూడు చిన్నరాజ్యములుగ దేశమంతయు విభజింపబడి యంతఃకలహములకు లోనయ్యెను. క్రీ. శ. 802 లో రెండవ జయవర్మ కాంతిని నెలకొల్పి చంపారాజ్యము నంతటిని క్రీ. శ. 820 వరకు నేలెను. మహేంద్రసర్వతముపై నీత డొక నూతనరాజధానిని నిర్మించెను. రాజేంద్రదేవి, నరేంద్రలక్ష్మి యను వారింతని భార్యలు. క్రీ. శ. 877-889 నడుమ పరిపాలించిన మొదటి యింద్రవర్మగూడ నెన్నియో యాశ్రమములను స్థాపించెను. పిమ్మట సింహాననమునకు వచ్చిన యశోవర్మ కాంభోజపాలకులలో సగ్రగణ్ణుడు. సోమశివుడను మహామునికితడు శిష్యుడు. ఈకాలమున జనులు శివుడు, విష్ణువు, శక్తి, గణపతి, కార్తికేయుడు మున్నగుదేవతల నారాధించుచుండిరి. చాతుర్వర్ణ్యవ్యవస్థ యీ

దేశమునందుండెను. శుశ్రుతాచార్యుని వైద్యశాస్త్రమున యశోవర్మప్రవీణుడు. రెండవ జయవర్మ ప్రారంభించిన రాజధానిని పూర్తిచేసి దాని కీతడు యశోధరపురమని పేరిడెను. ప్రపంచమున కంతటికిని విస్మయముగల్గియు అంగ్కోరథామ్ అను కట్టడ మితనిచే నిర్మింపబడినది. క్రీ. శ. 944-968 నడుమ రాజ్యమేలిన రాజేంద్రవర్మకాలమున మహాయానబౌద్ధమతము ప్రబలినది. బౌద్ధదేవాలయములన్నియో బయల్పెడలినవి. ఈరాజపుత్రుడగు నైదవ జయవర్మకాలమున హిందూమత ముజ్జీవనము నందెను. ఈరాజు సోదరియగు ఇంద్రలక్ష్మి భారతదేశమునందలి యమునానదీ తీరమునుండి యేతెంచిన దివాకరుడను బ్రాహ్మణుని పెండ్లాడెను. దీనినుండి మాతృదేశమునుండి యీశాఖా రాజ్యముల కేగినవారల కాకాలమున జూపబడు చుండెడి గౌరవము తెలియుచున్నది. దివాకరు డెన్నియో యాలయములను స్థాపించెను. ఏమ్మట నూర్యవర్మ క్రీ. శ. 1002-1049 నడుమ రాజ్యమునకు వచ్చెను. యోగీశ్వరుడను మహాపండితు డీతనియాచార్యుడు. ఈరాజగురుములమున శైవమతమున కెంతయో ప్రాబల్యము లభించెను. శివాచార్యుడను మరి యొక పండితుడు వర్ణవ్యవస్థను సంస్కరించెను. పతంజలి వ్యాకరణనేత్రయగు శంకరపండితుడు గూడ నీకాలముననే యుండెను. నూర్యవర్మ మహాతంత్రజ్ఞుడు. చైనా చంపారాజ్యములతో మైత్రినిపాటించి నీతడుకన్పారాజ్యముపై దండెత్తెను. క్రీ. శ. 1112-1152 నడుమ కాంభోజదేశమునకు నాటిరాజగు రెండవనూర్యవర్మ విశేషమగు భౌతి నెసగురైనను. ఈరాజు మలక్ఖాడివులను జయించి తనరాజ్యమును విస్తరింప జేసెను. ఈకాలమున కాంభోజరాజ్యమునకు తూర్పున చంపారాజ్యమును, పడమట పెగూరాజ్యమును, దక్షిణమున మలెరాజ్యము నుండెడివి. చైనాకు రెండురాయభారముల పంపియు, చంపారాజు ననేకసారు లొడిచియు నీతడు శతృభయంకరుడై యుండెను. దివాకరుడను పండితాగ్రణి యీరాజునకు గురువు. విడవజయవర్మ కాంభోజరాజులలో కడపటివాడు. క్రీ. శ. 1182-1201 నడుమ నీతడు రాజ్యమేలెను. చంపారాజ్యము

తోడి యుద్ధము నీతడు జయప్రదముగ నిర్వహించి, బర్మాలో కొంతభాగమును జయించెను. ఈకాలమునం దెల్లెడలను వైద్యశాలలు నెలకొల్పు బడినవి. క్రీ. శ. 14వ శతాబ్దంలో కాంభోజరాజ్యము క్షీణించెను. రాజులు బలహీనులుగనుండిరి. ఒక వంకనుండి చంపాపాలకులును, మరియొక వంకనుండి నయాంరాజులును కాంభోజముపై ననేకసార్లుదాడి వెడలి తుదకు దానిని రూపుమాపిరి.

కాంభోజదేశనాగరికత యనేకవిషయములలో హిందూదేశనాగరికతనుపోలియున్నది. ఇచటి దేవాలయములు రాతితోను యిటులతోను కట్టబడినవి. ఇందు దక్షిణహిందూదేశమునందలి గ్రామదేవతలయొక్కయు, చిల్లరదేవతలయొక్కయు గుళ్ళవలె త్రికోణాకృతిగలవియు, పెద్దగోవుములుగలిగి విశాలములైనవియు. ననేకవిధములగు నాలయములు గలవు. ఆలయముచుట్టును ప్రహరీగోడయు ప్రధానద్వారముపై గోపురము నిటగూడనుండెడివి. శైవమతమిదేశమున బ్రధానముగనుండినది శివుడు పరమేశ్వర, త్ర్యంబక, శంకు, గౌరీశ, జగత్పితామహములతో నారాధింపబడుచుండెను. నందివాహన, నటరాజ, పంచముఖ, లింగరూపములు శిల్పమున గాంచనగుచున్నవి. పాశుపత వీరశైవ శాఖలును, వేదాంత శైవమును నిరాజ్యమున ముఖ్యములుగ నుండినవి. ఇచట విశేషమగు నొక శైవాచారముండెడిది. రాజులు చంపాలోవలెనే తమపేరిట ముఖలింగములను స్థాపించుచుండిరి. వారికి మరణానంతరము శైవబిరుదుములొనంగబడుచుండెడివి. జయవర్మకా ఈశ్వరలోక, యశోవర్మకా సరమశివలోక, హర్షవర్మకా రుద్రలోక మున్నగుబిరుదుము లిందులకు నిదర్శనములు, పారమేశ్వర- స్పందవృత్తి పరమేశ్వర తంత్రమున్నగు శైవగ్రంథము లీదేశమున రచింపబడినవి, కాంభోజదేశమునందలి శైవమతమున శివవిష్ణులింగ, శంకరనారాయణ విగ్రహారాధన మొకొక నూతనాంశము. ఇచటను శివపాలకులకు దేవతలను గట్టించు కొరతయొండెను.

ఉను, పార్వతి, భవాని, గౌరీరూపములలో శక్తియు, శివ, విష్ణు, బ్రహ్మ సరస్వతి, గంగా, శ్రీ, చండీ, గణేశ, గరుడ, నంది, కాళ్యాది యితరదేవతలను నీదేశమునం దారాధింపజడుచుండిరి. క్రీ. శ. 7 వ శతాబ్దమున బౌద్ధమత మీదేశమున ప్రబలింపట్టినందున మైత్రేయ, అపలొకతేశ్వర, వజ్రపాణి, జ్ఞాపారమితా, దివ్యాదేవీ, లోకనాథాది మహాయాన బౌద్ధ దేవత భారాధింప బడుచుండిరి. చంపాలోవలె కాంబోజదేశమునగూడ హిందూవాఙ్మయము వ్యాపించినది. ఋగ్వేదాస్మామనేద పారగులెందుల యిటనుండిరి. తంత్రములు, నాగములును, రమాయణ మహాభారతములు నిచ్చటివారికి కరతలామలకములుగ నుండినవి శాసనములలో వేదాంతజ్ఞానసారులును, స్మృతిపథనిరతులు, సప్తాంగయోగ ప్రకటితకరణులునగు బ్రాహ్మణుల స్రవణగలదు. కానాద న్యాయసూత్రములును, పతంజలి మహాభాష్యమును, జ్యోతిషాస్త్ర శబ్దశాస్త్రములును, ఆయుర్వేదమును, శిల్ప గీత నాట్యశాస్త్రములును, ధర్మశాస్త్రము, నర్మశాస్త్రము నీకాంబోజదేశమున విశేషముగ వ్యాప్తిపొందినవి. ఇచ్చటి కట్టడములలో అంగ్ కోర్ వాట్ అను విప్రాలయము ముఖ్యమైనది. ఇందలి గోడలపై రామాయణ మహాభారత హరివంశములలోని ఘట్టణులు చిత్రింపబడినవి. అంగ్ కోర్ థామ్ అను రాజధానినగరము దీని కెరుగును. హిందూకాంబోజ (Indo - Combodian) కళ కీరెండు కట్టడములు నుత్కృష్ట నిదర్శనములు.

# భారతీయ నాగరికతా విస్తరణము



## VIII దక్షిణహిందూదేశము — ప్రాగ్భారతదేశములు.

ఈవిధమున దేశాంతరములందు భారతీయనాగరికతను విస్తరించు నెడ హిందూదేశమునందలి యుత్తరాపథ దక్షిణాపథములు రెండును నమముగ బాల్గొనినవి. ముఖ్యముగ బౌద్ధమతమును, సంస్కృతప్రాకృతవాఙ్మయములను విదేశీయులు ఉత్తరదేశమునుండి గ్రహించిరి. అందుకాశ్మీరమును, షంగదేశము సగ్రగణ్యములు. మనదేశమునకు బాగ్మికసున్న ద్వీపములకును' బ్రహ్మత ఇండోచైనాకును దక్షిణహిందూదేశముతో నన్నిహితముగు సంబంధముండినటుల స్పష్టమగుచున్నది. యీసంబంధమిదేశమునందలి గాథలు, శాసనములు, దేవతలు, మతము, కట్టడములు మున్నగువానిలో గాంచనగుచున్నది.

(1) వర్తకము :- మొదటినుండియు దక్షిణదేశవాసులు సముద్రయానమునకును, విదేశవాణిజ్యమునకును వానికై యుండిరి. మలబారుతీర మీనందర్పమున జేర్చొనదగినది. అటునుండి పాశ్చాత్యదేశములతో వర్తకము జరగుచుండెడిది. అటులే దూర్పుతీరమున పాండ్యరాజ్యములోని కొరై (Kor ai) నగరమును, చోళుల రాజధానియగు కావేరీపట్టణమును, మహబలిపురమును, అంద్రదేశమునందలి గూడూరు, ఘంటశాల, మోటుపల్లి, కోరంగి మున్నగు రేవుస్థలములును బ్రాగ్దేశములతో వాణిజ్యమును నెరపుచుండెడివి.

(2) వలసపోవుట :- సాధారణముగ దేశాంతరసామాజ్యనిర్మాణమునకు వాణిజ్యము మార్గదర్శకము. యీ ప్రాచీన చాక్షిణాత్యవర్తకుల వెంటనే యితరులనేకు లిద్దారదేశములకు వలసపోయిరి. క్రీ. శ. 1 వ శతాబ్దిమధ్యభాగమున శకులు భారతదేశమున గల్గిలమును గల్గించిరి. దానికిపలితముగ దేవియులు గొందరు విదేశముల కేగి ముందురు. క్రీ. శ. 78 లో అజీశకుడనునతడు పశ్చిమతీరమునుండి కొందరనుచులతో నముద్రముపై బ్రాగ్విశేషానని తెలియుచున్నది. అటుపై భారతదేశబ్రాగుత్తర దిశనుండు సముద్రతీరమునుండి యనేకులు జావాద్వీపమునకు వలస పోయిరి. వీరిలో చాలమంది మహానదీ గోవావరీతీరవాసులు. మలేద్వీప కల్పవాసులు, భారతదేశమునుండి యటకేతించినవారిని “కెలింగ్” లేక “క్లింగ” లని పిలచుచున్నారు. యీపదములకు “కళింగదేశీయు” లని యర్థము.

(3) గాథలు :- అగస్త్యమహర్షి భారతదేశముననే యార్యనాగరికత ననార్యమగు దక్షిణాపథమున విస్తరింపజేసెనను ప్రతీతి గలదు. ఇండోచైనా, జావాద్వీపములలోగూడ నీతడు జ్ఞానప్రవాహగ నారాధింపబడుచుండెను. ‘అకిర్తజాతక’ మను బౌద్ధగ్రంథమున నీయగస్త్యుడు దక్షిణ హిందూదేశమునుండి ‘కారద్వీపము’ న కేగినని చెప్పబడియున్నది. యీ దీవి బృహత్తము (Celebes) అని వ్యవహరింపబడు శ్రీభోజద్వీపరాజ్యము నందుండినది. జావాద్వీపమునందు విచిత్రములగు విగ్రహములు గలవు. అవి పొడుగైన గడ్డమును చక్కనివస్త్రమును ధరించిన యొక వృద్ధునివి. “భతారగురు” లేక “మహాగురు” యను నీవిగ్రహములు శివాలయములలో నెలకొల్పబడి బృహత్కముగ నారాధింపబడుచున్నవి భతారయనగా మళయాళములో శివుడనియర్థము. అగస్త్యమహర్షి శివభక్తుడు. గాన నీయవద్వీపవిగ్రహము లగస్త్యునివని స్పష్టమగుచున్నది. క్రీ. శ. 240 లో కంబోడియాదేశపు రాజొకడు ‘మావలన్’ (Mao Lun) అను విదేశ



రాజానెద్దకు రాయబారి నంపెను ఈ 'యావల్క' అనుపేరు 'మారక' అను పేరుతో 'సంఘయుగమున' (Sangam Age) దక్షిణహిందూదేశము నేలిన పాండ్యరాజుల పేరును పోలియున్నది. ఇదేదేశపు రాజులు తాము కొండిన్దుడను భారతీయ బ్రాహ్మణుని సంతతికి జేందినవారని చలచిరి. ఎలియట్ పండితు డీకొండిన్దుడు మహాబలిపురమునుండి కాంబోడియా కేతెంచెనని వ్రాయుచున్నాడు. యవద్వీపమున కళింగమునుండి వచ్చిన త్రితేమడను బ్రాహ్మణుడచ్చట హిందూమతమును స్థాపించెనని మఱియొక గాథ గలదు. ఇండోచైనాలో వారసత్వము స్త్రీలమూలముననే మలబారు లోని మరుమక్కుత్రాయమువలె సంక్రమించును. సుపసిద్ధ ద్రవిడగ్రంథ మగు 'మణిమేఖలై' లో యవద్వీపప్రశంస గలదు. అప్పుడును బ్రాహ్మణ యువకుడు యవద్వీపరాజపుత్రుడుగ జన్మించి, దక్షిణదేశమున మణిపల్లవ మనుదొట నివసించు మణిమేఖలై యనుభక్తుణివలన భర్మవదేశమునంది, యాధర్మమును తనరాజ్యమున వ్యాపింపజేసెనట. మణిమేఖలయను పదమునకు జావాభాషలోను, సంఘయుగపు తమిళభాషలోనుగూడ నముద్రమని యర్థము.

(4) శాసనములు :- జావాద్వీపమునందలి శాసనములు మూల వర్మ, అశ్వవర్మ జయవర్మమున్నగు దత్తాస్తరాజన్యుల నామములను బెక్కునుచున్నవి. వీనిలోని "వర్మ" శబ్దము దక్షిణహిందూదేశపు పల్లవ రాజుల నామములలో గన్పించుచున్నది మఱియు నీశాసనములలోని భాషయు లిపియుగూడ పల్లవశాసనములందలి భాషను, పల్లవగ్రంథ లిపిని పోలియున్నవి ఉత్తరాపథమునందువలెగాక దక్షిణాపథమున బ్రాయిక ముగ శాలివాహనశకమే వాడుకలో నుండినది; ఈప్రాగ్భారతదేశశాసనము లందు నాశకమే వాడబడియున్నది. ఇండోచైనాలోనిభాగముగు లిగోర్ (Ligor) రాష్ట్రము, గోదావరీమండలనివాసయుగు సంతకుమారుడను నాతినిచే స్థాపింపబడెనని మఱియొక శాసనము దెల్పుచున్నది. చంపారాజ్య

ముననుండిన విభాగములలో అమరావతి, పాండురంగ, కొఠారయనునవి ముఖ్యములు. ఈయమరావతికి బ్రాచీనాంధ్రసామ్రాజ్యమునకు రాజధాని గనుండి చరిత్ర ప్రసిద్ధినందిన యమరావతినగరమే మాతృక. రెండవవి భాగము బొంబాయి రాష్ట్రమునందలి బ్రహ్మతయాత్రాస్థలముగు పండర పూర్ను సూచించుచున్నది. కొఠారము కుఠారమును సంస్కృత దము నకు రూపాంతరము. పరశురామ కీత్యముగు మలబారు నీపదము జ్ఞప్తికి దేగలదు. చంపాలోని హిందూరాజ్యము శ్రీమారునిచే నిర్మింపబడినది. దక్షిణహిందూదేశపు పాండ్యరాజుల కీనామ ముండెడిది. జావాలోని తకొపాయనుస్థలమునందలి శాననమున సేనాముఖం, మణిగ్రామం, చాపత్తూర్ అను సంఘములు పేర్కొనబడినవి. ఇందు కడపటి నామమునకును “శపథ” శబ్దమునకును సామ్యమున్నది. మలబారులో “పాపత్తూర్” అనువారు రాజుల కంగరక్షకులుగ నుండిరి.

(5) దేవతలు :— ఈస్రాగ్భారతదేశమున నారాధింపబడుచుండిన దేవతలందరును దక్షిణహిందూదేశమునకు జెందినవారలే. ఇచ్చట శైవ, వైష్ణవ, బౌద్ధమతములును, వానికి జెందిన దేవతలు నుండిరి. శివునియారాధనము ప్రబలముగ నుండినది. దేవరాజగు నీతడు ద్రిమూర్తులలో నగ్రగణ్యుడుగనుండి, హర, పశుపతి, శంకర నామాభిధైయుండెను. ప్రత్యేక విష్ణుప్రతిమలును, శంకరనారాయణ హరిహరవిగ్రహములుగూడ నిట నుండినవి. వీరలుగాక లక్ష్మి, ఉమా, స్కంద, గణేశ, నందిమున్నగు దేవతలుగూడ నిదేశములలో నారాధింపబడుచుండిరి. బుద్ధవిగ్రహములు సామాన్యములు. శివునితోబాటు శక్తిగూడ యీస్రాంతముల కేతెంచి భగవతీయనుపేరిట నారాధింపబడుచుండెను. దక్షిణహిందూదేశములో రాజులు దేవాలయములను నిర్మించి యందుల దైవములకు దమనామముల నొసంగుట చాలామై యున్నది అట్టి యాచారమే చంపా, కంబోడియా, ఇండోచైనా రాజ్యములందును, జావాబలిద్వీపములందును రాజులవలం

బించుచుండిరి. మఱియొక చిత్రమేమన, కాంభోజ అన్నాందేశములందు ను, బలిద్వీపమునను గొన్ని యాలయములలో విగ్రహముండవలసిన స్థలమునం దొక శూన్యనిహితము మాత్రము స్థాపింపబడినది మహా స్మృతములును, సుందరములునగు, నీయాలయములను, వానియందలి యాశూన్యాసనములను, గాంచినచో “చిదంబర రహస్య” మను నాంధ్ర లోకోక్తికి గారణమగు ద్రవిడదేశములోని చివరమునందలి దేవాలయము జ్ఞప్తికి వచ్చుచున్నది.

(6) మతము :- ఈ దేశములలోని పండితులు మతప్రవర్తకులు గనుండిరి. వీరిలో మూడు తెగలుండెడివి. “చూషా” యనువారు బౌద్ధులు. మహాయాన మతాను యాయులగుచే బుద్ధుని విగ్రహము నారాధించుచుండిరి. ‘పసూవెయ్’ (Pa-sau wei) అను నింకొక తెగ వారు మొదలొ యజ్ఞోప వీతమును ధరించుచుండిరి. బహుశః వీరు వైష్ణవు లైయుండురు. ఈ పాన్మాళబ్రహ్మమునకును వైష్ణవ గ్రంథముగు పాంచరాత్ర గమమునకును సంబంధమేమైన నుండవచ్చును.

(7) కట్టడములు :- ఈ ప్రాగ్భారతదేశములందలి కట్టడములు గూడ దక్షిణహిందూదేశ నంపర్కమును సూచించుచున్నవి. కాంభోజ దేశ ములోని ‘అన్కోర్ వాట్’, (Ankor wat) దేవాలయ యా నందర్భమునం దగ్రగణ్యము. ఇప్పుడు యంతయు పులగానున్నది మొదట నొకచతురస్ర మును, దానిపై సంతకంటెను చిన్నదగు మఱియొకటియు, నటుపై నింకను జిన్నదియు, నిర్మింపబడి యీ విధమున పైకి పోనుపోను యీ కట్టడము చిన్నదగుచున్నది. ఎన్నియంతర్వలున్నచో యన్నివరుసల మెట్లు వెలుప లికి గన్పించు చున్నవి. దక్షిణహిందూదేశములోని తిరుచినాపల్లికొండపై దేవాలయమును, తిరుప్పరన్ కునం కొండపై యాలయమునుగూడ నిటులే యున్నవి. ద్రవిడదేశమునందువలె నిచ్చటగూడ శైవ వైష్ణవ శిల్పము లెన్ని యొగలవు. కాంబోడియాలోని యాలయములలో గోశలపైనను, ద్వారము

లమీదను రామాయణ మహాభారతములలోని భాగములలోని ఘట్టములు చెక్కబడియున్నవి. ద్రవిడదేశములోని కుంభకోణమునందలి చక్రపాణి దేవళమునను, మధురమీనాక్షి గుడిలోనుగూడ నిట్టివి గలవు. బలిద్వీపాలయములకు గోపురములున్నవి. జావాలోని 'డిఇన్లు' పీఠభూమి (Di-ing-plateau) లోనున్న పాండవుల గుడులు మైసూరు రాజ్యములోని పట్టడకల్, హలేబీదు, బహోలు లుదలి చాళుక్య దేవాలయములను, కాంచీపరములోని కైలాస నాథాలయమును బోలియున్నవి. 'చండి జాగ్', అను జావాదేవాలయమున విష్ణువర్ధనుడను రాజు బుద్ధునివలె శిల్పింపబడియున్నాడు. దీనిని మఱి కొన్ని శిల్పములను బరిశీలించి ప్రాచ్య కళాకోవిదుడగు పెర్గూనా పండితుడు "ఈదేవాలయమునుండి యపద్వీపమునందలి హిందూమతమునకును' దత్తంబంధములగు శిల్పములకును, భారతదేశమునందలి తెలింగాణమును, కృష్ణానదీమూలవార్తమును, మాతృకలని నష్టమగుచున్న" దని వ్రాసియున్నాడు. ఇట్టి శిల్పములు ప్రాంబనం, బెనా అనుచోట్లగూడ గలవు ప్రాగ్భారతదేశములందలి శిల్పములలోనెల్ల జావాలోని బొరొబుదుర్ దేవాలయ మగ్రగణ్యము ఒకకొండను దొలిచి, శిఖరమున నొక స్థూపమును' దానిచుట్టు నేడు స్థూపవలయములను శిల్పి యిచట నిర్మించెను. విన్మయజనకమును వర్ణనాతీతమునగు నీయాలయమును బ్రశంసించుచు పెర్గూనా పండితుడు "శిల్పవైఖరి నిబట్టి చూచినచో నీ బొరొబుదుర్దేవాలయమును, హిందూదేశమునందలి అజంతాగుహలనుగూడ నొకేశిల్పి నిర్మించెననియు, నీరెంటికినినడుమ కాలవ్యత్యాసము విశేషముగ నుండియుంక"దనియు వ్రాసియున్నాడు. మఱి కొన్ని విషయములలో నీయాలయము పల్లవులచే మహాబలిపురమున నిర్మింపబడిన దేవాలయములను బోలియున్నది. ఇచ్చటి యాలయపుటా కృత్తి కాశ్మీరమునను, మళయాళమునను శాక్తేయులు రచించు శ్రీచక్రమువలెనున్నది.

# ✓ భారతీయ నాగరికతా విస్తరణము

భారతీయ నాగరికతా విస్తరణము

## IX అంధ్రదేశము — ప్రాగ్భారత దేశములు.

ఇంతవరకును దక్షిణహిందూదేశమునకును బ్రాగ్భారతదేశమునకును గల సంబంధమును పేర్కొని యుంటిమి. ఈ దేశాంతరములలో భారతీయనాగరికతను విస్తరించునెడ నాంధ్రదేశ మెక్కుడుగ బాటోనియుండెను. ఈ విషయమై గొన్నివివరము లిట పేర్కొనబడుచున్నవి.

అంధ్రదేశమున దక్షిణమున పులికౌట్ చెరువు మొదలుత్తరమున కళింగపట్టణము వరకును దీర్ఘమగు సముద్రతీరముండుటచే, నముద్రయానమునకు సౌకర్య మెక్కువగనుండినది. వంశధారా, గోదావరి, కృష్ణా, పినాకినీ నదులమూలమున లోబాగములగుగూడ నౌకలు పోవుచుండినవి. క్రీ. శ. 12 వ శతాబ్దములనాటివగు (Pariplus of the Erythrian Sea and Ptolemy's Geography) లోనా కాలమున కృష్ణాగోదావరి ముఖద్వారములనుండి నౌకలు దూర్పునకేగుచుండెడివని వ్రాయబడినది. ఈ కాలమున రెండురకముల నౌకలుండెడివి. ఒక విధమైనవానిని తీరమునందలి వాణిజ్యమునకును, మరియొక విధమగు వానిని విదేశవాణిజ్యమునకు నానాటి యాంధ్రులు పయోగించుచుండిరి.

బహుప్రాచీన కాలమునుండియు నాంధ్రదేశవాణిజ్యప్రళంఘన గలదు, భీమసేన జాతకమునం దీదేశము నేతిపక్షిణము ముఖ్యస్థానమని చెప్పబడియున్నది. పర్షియాలో ప్రజ్రపు గనులును, వినుక్వోధలో ఇదిగనులును, పల్నాడులో సీసము చలువరళ్ళుగలగనులు నాకాలమునం

దుండెడివి. శాతవాహనాంధ్రులకాలమున వాణిజ్యముభివృద్ధిపందెను. టంగర పృతిష్ఠాస నగరములందలి బజారులలో కృష్ణాగోదావరీనదులమూలమున దేశములనుండి గొనివేబడిన మస్లినులును (Muslims) వర్ణవస్త్రములు నమ్మబడుచుండెడివి. షనాకినీముఖద్వారమును, మనర్ప కొట్టిన్, కృష్ణము ఖద్వారములు, కొన్ఠకొన్ఠల, కొడ్డూర, అల్లొన్నెనిమున్నగు నొకాశ్రయస్థానము లను బాలెమీ పేర్కొనియున్నాడు మనర్ప యనునది నేటి నెల్లూరుజిల్లాలోని మన్నేరుపైనున్నది. కొట్టిన్రేవు గుంటూరు జిల్లాలోని అల్లూరు కొత్తపట్టణ మునకును, కొంటకొన్ఠల బందరువద్దగల మంటసాలకును, కొడ్డూర బంద రువద్దనున్న గూడూరుకును, అల్లొన్నెని గోదావరీముఖద్వారమునకును నరియగుచున్నవి. ప్రాగ్భారతదేశమునందలి రేవులలో అరకాకు ముఖ్య పట్టణమగుత్రిలింగనగరమును, నయాంలోని కాకుళనగరమును, మలే ద్వీపకల్పములోని సెంహపురమును, బ్రహ్మపుత్రానదికిని అరకాకును నడుమగల పెంటపలిసేపట్టణము నాంధ్రదేశమునందలి శ్రీకాకుళమును, క్రమసింహపురమును (Nellore) మోటుపల్లిని సూచించుచున్నవి. శాతవాహనులయొక్కయు బల్లవులయొక్కయు నాణెములపైనుండు నొకాచి త్తములు విదేశీయసంబంధమును సూచనజేయుచున్నవి. ఈ విధమున నీసంబంధము దినదిస్థాభివృద్ధి నందినది.

అరకాన నయాంధ్రదేశములలో వెంగీ చాళుక్యకాలమున శక్తివర్మ యొక్కయు, రెండవ రాజరాజయొక్కయు నాణెములు దొరకుటచే క్రీ. శ. 12 వ శతాబ్దము వరకునుగూడ నాంధ్రదేశమున కీప్రాగ్భారతదేశములతో సంబంధముండినటుల దెలియుచున్నది. ఈ కాలమున నిట్టిపంపర్లమునకు లోనైన దేశముల చరిత్రము సంక్షిప్తముగ నీదిగువ వ్రాయబడుచున్నది.

(1) ఇక్ష్వా :- బల్లూలోని పెగ్గూళిరమునకు “కల్లింగ” యని యు, చాని కించుక బల్లివొత్తరముగనుండు భాగమునకు “చిత్తల”, మని

యు నామములుండెడివి. ఈ దేశములో కృష్ణాగోదావరీ తీరస్థులు పెగూలోనికి వలసవచ్చినని యొకగాథగలదు. బర్మాలోని 'తైలింగులు, త్రిలింగ దేశవాసుల సంతతివారైయుండుదు. ప్రాచీన తైలింగఖాషలో సంస్కృత పదములును, అంద్రదేశ పృథ్వీసంస్కృత గాంధనగుచున్నది. ఈతైలింగ్ లిపి క్రీ. శ. 14 వ శతాబ్దిపు వెంగీలిపిని బోలియున్నది ప్రాం జిల్లాలో క్రీ. శ. 1 వ శతాబ్దిలో నాంద్రదేశమున లిఖింపబడిన శాసనముల లిపిని బోలు లిపిలో వ్రాయబడిన శాసనమొకటి గన్గొనబడినది. ఇచ్చటనే యొక బౌద్ధస్థూపమునం దాంధ్రదేశపు తెలుగు కన్నడ లిపిలో వ్రాయబడిన మఱి యొక శాసనమున్నది. బర్మాలోని పెగన్ (Pegan) లో బుద్ధము రాజ్య మేలిన 'శాన్ లన్ క్రొం, (San Lan Krom) అను రాజు బర్మాలో బౌద్ధ మతమును వ్యాపింపజేసెనని శాసనాలంకార మనుగ్రంథమునుండి తెలియుచున్నది. ఈ రాజు క్రీ. శ. 3-5 శతాబ్దములలో వెంగీదేశము నేలిన శాలంకాయనుల సంతతివాడనియు, నీవెంగీరాజులు బర్మాలో నొక రాజ్యమును నెలకొల్పి దమవంశీయు నొకనిని దత్తాత్రునిగ నియమించినయు, బండితుల యభిప్రాయము.

(3) మలేద్వీపకల్పము :- ఇచటి తూర్పుతీరమునందలి 'లిగోర్' నగర మశోకుని వంశీయునిచే నిర్మింపబడిననియొక గాథగలదు. పల్లవ వంశమునందొక యశోకుడు పేర్కొనబడియున్నాడు. అతడే యీ స్థాపకుడై యుండునేమో. సాల్వోనియను పండితుడు లిగోర్నగరమునందలి హిందూ శిల్పము ఎల్లోరా మహాబలిపుర శిల్పములను పోలునని వ్రాసియున్నాడు. స్వర్గలోక (Sanvan Kolak) మను మఱియొక స్థలమున దొరికిన కంచు ప్రతిమలకు, అంద్రదేశమునందలి గుంటూరు జిల్లాలోని 'బుద్ధాజీ, విగ్రహమువలె కోలముఖములును, నృపములగు కేశములును, చంద్రవంకల బోలు కన్నెములును, కొక్కెములవంటి ముక్కులును, సగు మోములును గలవు.

(3) ఇండొచైనా :- ఇందలి వోకన్ [Vocon] అను చోట దొరకన శిలాశాసనము రుద్రదాముని గిరీనాథ. శాసనమును సర్వవిధముల ననుకరించుచున్నది. చంపా రాజ్యము [ఇప్పటి Annam] నేలిన మొదటి భద్రవర్మకు “చర్మమహారాజు” అను బిరుద ముండెడిది. ఇది యాంధ్ర పల్లవరాజుల బిరుదము. ఈ ప్రాంతమునందుండిన హిందూరాజ్యములలో ఫునన్ [Funon] మఱియొకటి దీనిని స్థాపించి హిందూమతమును వ్యాపింపజేసిన కొండియ్యడను బ్రాహ్మణుడు దోణాచార్యుని తనయుడగు నశ్వద్ధామపద్మనుండి యొక యీలనుగొని యీదేశమున బ్రతిష్ఠించెననియు, నిచట నొక నాగకన్యను వివాహమై రాజ్యభారమును వహించెననియు, క్రి. శ. 579 నాటి యొక శాసనము దెల్పుచున్నది ఆంధ్రపల్లవులలో చూతపల్లవుని కుమారుడగు వీరకూర్చవర్మ నాగకన్యనుద్వాహమై రాజ్యమును సంపాదించెను ఈ వైకొండిన్మనిగాథ యీ చారిత్రక విషయమునకు నరియగుచు, బల్లవుల కి ఫునన్ రాజ్యముతోగల సంబంధమును జూపుచున్నది. పేంగీరాజు వంశీయుల నామములగు చంద్రవర్మ, దేవవర్మ, జయవర్మయను నామము లీ ఫునన్ రాజులకుగూడ గాంచనగుచున్నవి. చంపా రాజ్యమునను, కళింగవేశమునను గూడ ఆంధ్రవర్మాభిధులగు రాజులు పెక్కుండ్రుగలరు. ఇండొచైనాలోని శాసనములన్నియు సంస్కృత భాష యందును, చాళుక్యలిపిలోను వ్రాయబడియున్నవి. వీనిలో శాలివాహన శకముగూడనున్నది.

(4) సింహళద్వీపము :- ఆంధ్రదేశమునకును సింహళ ద్వీపము [Ceylon] నకును నన్నిహతమగు సంబంధ ముండెడిది. దుత్తగామినియగు భిక్షు వాంధ్రదేశమునుండి బుద్ధుని యవశేషములను సంపాదించి, దంతపురమున స్థాపించియొక స్థూపమును గట్టించెను. అనమయమున జరగిన సమావేశమునకు పల్లవ భోగమునుండి వేలకొలది భిక్షు లేగిరి ఈ పల్లవ భోగము నిప్పటి గుంటూరు మండలములోని పల్నాడు [పల్లవ— నాడు] తో



బండితులు సమన్వయించియున్నారు. ఈ ద్వీపమున గుంటూరుజిల్లాలోని అండవల్లి గుహలవంటి గుహలుకూడ గలవు.

పైవిధముల భారతీయ నాగరికతను దేశాంతరములలో విస్తరించు నెడ సుత్తరాపథ దక్షిణాపథములు రెండును నమముగ బాల్గొనినవి. అఫ్ఘనిస్తానము, కాష్మీరు, యార్కండ్, కోటాన్, టిబెట్, చైనా, జపాన్ దేశముల కుత్తరాపథమునుండియు, బర్మా, ఇండోచైనా, నయాం, మలేష్విప కల్పము, జావా, బలి, సుమాత్రా, బోర్నియో, మొలక్కున్, సెలిబిన్ మున్నగు దేశములకు దక్షిణ హిందూదేశమునుండియు భారతీయ నాగరికత వ్యాపించినది. ఈ నాగరికతా విస్తరణమునందు బ్రాచీనాంధ్రులు నిశేషముగ బాల్గొనియుండిరి. క్రిస్తుశకారంభమునుండి సుమారు పండ్రెండవ శతాబ్దమువరకునుగూడ భారతదేశము అనియాఖండమునందు సువిశాలమగు వైజ్ఞానిక సామ్రాజ్యము నేలుచు ప్రాచ్య ప్రపంచమున కధినేతయై యుండెను.

## భారతీయ నాగరికతా విస్తరణము.

X సుమాత్రాద్వీపము.

సుమాత్రా ప్రశంస.

హిందూవాఙ్మయమునం దనేక స్థలముల సుమాత్రాద్వీపప్రశంస గలదు. శ్రీమద్రామాయణమున సీతాన్వేషణార్థము వానరులనంపుచు సుగ్రీవుడు తూర్పుదిశకేగు వారలు గంగా బ్రహ్మపుత్ర ముఖద్వారములను దాటి ఇండోచైనామీదుగా బంగారపు గోడలుగల సువర్ణద్వీపమున కేగవలెనని యాజ్ఞాపించెను. ఖృహత్తథాసారమగు శ్లోక సంగ్రహమునను, నిర్దేశ మిలింద పన్నెయను బౌద్ధ గ్రంథములందును, చైనానుండి నముద్రముపై దక్షిణముగ బొవువారలు జూచుదేశములలో బర్మాదేశమును జావానుమాత్రా దీవులును బేర్చినబడినవి. బౌద్ధవాఙ్మయమునుండి ప్రాచీనకాలమున సుమాత్రాద్వీపమున బంగారము విశేషముగ దొరుకునను నాశతో నెల్లరు నటకేగు చుండిరని తెలియుచున్నది. క్రీ. శ. 7 వ శతాబ్దమున “ఈక్ నింగ్” అను చైనాదేశ యాత్రికుడు సుమాత్రాలోని శ్రీవిజయ రాజ్యమునకేగి, యటనుండి హిందూదేశమునకు రాక పోకలను జరుపు నారాజు యోడలలో నొకదానిపై బయనము చేసి తామ్రులిపి నగరమునుజేరెను. దక్షిణహిందూ దేశమున రాజ్యమేలిన చోళరాజుల శాసనములలో శ్రీ విజయరాజ్య ప్రశంస గలదు. 11 వ శతాబ్దమున దక్షిణ హిందూదేశమునందలి నాగవట్టములు ములో శ్రీ విజయరాజుగారు చూడామణి వర్మ యొక బౌద్ధాలయమును గట్టించ

నాతని పుత్రుడగు మారవిజయోత్తుంగవర్మ దానిని బూర్తి చేసెను. అదేకాలమున రాజేంద్రచోళుడు సుమాత్రాద్వీపముపై నొక నౌకాదళమును పంపి, యచ్చటిరాజగు నంగ్రామ విజయోత్తుంగుని జయించి, విశేషధనరాసులను కొల్లగొనెను. వీర రాజేంద్ర చోళుడుగూడ మరియొకతూరి యిటులే విజయమునందెను. ఉత్తరహిందూదేశ శాసనములలోగూడ సువర్ణద్వీప ప్రసంగగలదు. నాలందాలో 9 వ శతాబ్దినాటి యొక తామ్రశాసనము దొరకినది. దానినుండి, ధర్మసేతువను శ్రీవిజయరాజు యవద్వీపరాజపుత్రుకను వివాహమయ్యెననియు, వారి పుత్రుడగు మహారాజ బాలపుత్ర దేవుడు బుద్ధభక్తుడగుటచే నాలందా విద్యాపీఠమునందొక విహారమును నిర్మించెననియు, దెలియుచున్నది. 10 వ శతాబ్దమున నాలందా విశ్వవిద్యాలయమునం దద్యక్షుడుగ నుండిన దీపంకర అతిశుడు స్వర్ణభూమికేగెను. అదేశపు రాజు పుత్రు డొకడు జలబూద్వీపమున కేగి బుద్ధగయలో ఆచార్యమహాశిరత్నయను భిక్షువుపద్ద ధర్మోపదేశమునంది, స్వదేశమునకు మరలి బౌద్ధధర్మమును ప్రచారము చేసెను. అతిశుడు సుమాత్రాలో 12 సంవత్సరములుండి యాకాలపు బౌద్ధపండితులలో నప్రతిముడగు ధర్మక్రిరీవద్ద తత్వమును నేర్చుకొనెను. 11 వ శతాబ్దమునాటి యొక నేపాళదేశ లిఖిత గ్రంథమున “స్వర్ణభూమిలోని శ్రీ విజయపురమునందు లోకనాథాచార్యుడు” అను శీర్షికతో నొక చిత్రముగలదు. బృహత్పథలో హిందూవర్తకులు స్వర్ణద్వీపముతో వాణిజ్యము సేయుచుండిరని యున్నది యీ యాధారముల నుండి బూర్వము హిందూదేశమునకును సుమాత్రా ద్వీపమునకును నన్నిహితమగు సంబంధ ముండెడిదని తెలియుచున్నది.

### శ్రీ విజయ రాజ్యము.

సుమాత్రా ద్వీపమున శ్రీ విజయమను పట్టణము రాజధానిగా నొక రాజ్యముండెడిది. దీనిని శైలేంద్ర వంశోద్భవులగు రాజులు పాలించు

చుండిరి. క్రీస్తుశకారంభమునకే యీ ద్వీపము హిందూమతము నవలంబించినది. చైనాదేశీయులు శ్రీవిజయ రాజ్యమును “పాలెంబాంగ్” (Palembang) అని పిలచిరి. 5 వ శతాబ్దమునందీ రాజ్యముండినదని వారు వ్రాసియున్నారు. 7 వ శతాబ్దమున సుమాత్రాకును మలేద్వీప కల్పమునకును నడుమ గల పంకాద్వీప మీ రాజ్యమున జేరియుండెను. మఱునటి శతాబ్దమునందీ రాజ్యము మలేదేశమున చాలవరకును వ్యాపించెను. ఈ కాలమున మధ్యజావాద్వీపము శైలేంద్ర రాజులచే జయింపబడినది. ఈ రాజులలో నొకడిచ్చట “కలన్సన్” అనుచోట తారాదేవి కొక యాలయమును గట్టించెను. ఇందత్యద్భుతములగు శిల్పములున్నవి. శ్రీవిజయరాజ్య నౌకాదళమును చంపారాజ్యము (Annam) నకును కాంబోజ రాజ్యము (Cambodia) నకును గూడ నేగి విజయములను గాంచినవి. ఈ శైలేంద్ర రాజులు మహాయాన బౌద్ధులు. నాలందా విద్యాలయాచార్యుడగు ధర్మపాలుడిచటనే దనయవసాన కాలమును గడపెను. ఈ రాజుల శాసనములు చాలభాగముత్తర హిందూదేశమున 8, 9 వ శతాబ్దములందుండిన లిపిలోనే వ్రాయబడియున్నవి. కానపాలవంశీయుల కాలమున మగధ పంగదేశములలో బ్రబలిన మహాయాన జౌద్ధమే యీ కాలమున సుమాత్రాద్వీపమునకు వ్యాపించెనని స్పష్టమగుచున్నది. ఇంతకు పూర్వమిట హిందూశైవమతము ప్రబలినది. ఈ రెండు మతముల సంవిశ్రేణిమువలనను తాంత్రిక సిద్ధాంతమీద్వీపమున ప్రబలినది. 10, 11 శతాబ్దములలో దక్షిణహిందూదేశమునుండి చోళరాజులు సువర్ణద్వీపముపై ననేకసారులు దాడి వెడలిరని యిదివరలో దెలిపితిమి. ఇటులు చోళులకు సామంతులగుటచేతనే శైలేంద్ర రాజులిర్పరు నాగపట్టణమున బౌద్ధాలయమును నిర్మింపగల్గిరి. ఈనమయమున శ్రీ విజయరాజ్యమునకు లోబడియుండిన జావాద్వీపము స్వతంత్రించినది.

12 వ శతాబ్దమున శ్రీ విజయరాజ్యము మిగుల బ్రఖ్యాతిపొంది, జావారాజ్యముతో నరియగు పదవి నలంకరించినది. 13 వ శతాబ్దము సుమాత్రాద్వీప చరిత్రమున నిరుపమమైనది. ఈ కాలమున చైనా చక్రవర్తి పక్షమున సుంకాధికారిగ నుండిన యొక చైనా దేశీయుడు సువర్ణద్వీపమును గూర్చి యీ క్రింది విశేషాంశములను వ్రాసియున్నాడు.

“శ్రీ విజయ రాజులు నౌకావిహార మొనర్చునపుడు బంగారుపల్లెములను ధరించుభటులు వారితో నేగుదురు. ప్రజలు నీటిపైన తెప్పలమీద నివసించుదురు. వారిమీయ నుంకముల నీయరు. యుద్ధనమములలో సైనికులు నాయకులను తమే యొప్పుకొనెదట. శత్రువులను సిద్ధించుట తులకము, మృత్యువును దృఢపాయముగ నెంచుట యందును వారగ గణ్యాలు. వీరు సంస్కృతభాషనే వ్రాతకోతల కుపయోగించుదురు. ఇచ్చటి శాసనము లతికఠినములు. వ్యభిచారమును జేసినవారికి మృత్యుదండ నము విధింపబడును. ఇచ్చటి రాజుచనిపోయినచో పక్షలు శిరోముండ నము జేయించుకొని తమ విచారమును బ్రకటించుదురు. రాజభృత్యులు శవముతో నహగమనము జేయుదురు. కొత్త రాజులు సింహాసనము నెక్కుటకు బూర్వము బంగారముతో దనుపశ్రుతిని చేయించుదురు. ప్రజల విగ్రహమునకు గానుకల నర్పించెదరు. శైలేంద్రవంశీయులకు “నాగ రాజ” యనునది బిరుదము. ఈ దేశీయులు విదేశములనుండి ముత్యములు, వస్త్రీరు, ఇంగువ, దంతము, పగడములు దూదిబట్టలు మున్నగువానిని దిగుమతిచేయుదురు. విదేశీయులటనుండి బంగారము పట్టు, పంచదార, కర్పూరము మున్నగువానిని గొనిపోదురు.”

ఈ కాలమున పహంగ, తెడ, కిలంటన్ మొదలగు మలేషియన్ ములును, పశ్చిమ జావా, సింహళద్వీపములును మఱి పండ్రెండు రాజ్యములును శైలేంద్రవంశీయుల యాధిపత్యమునకుండునని. 13 వ

శతాబ్ది యుత్తరార్థమున శ్రీవిజయ రాజ్యము క్షీణించినది. 1277 లో జాఫాలో పృసిద్ధికెక్కిన సింగ సరిరాజులు సుమాత్రాలో చాలభాగమును జయించిరి. వారికి బిమ్మట రాజ్యమేలిన భిల్హితీక్షుర రాజులీద్యోపమును శ్రీమముగ స్వాధీనము జేసికొనిరి. ఈ జాఫా రాజులు సుమాత్రాద్వీపమును నంరక్షింపక, నయ్యది తిరిగి తలయెత్తి తమ కపాయమును గూర్చు ననుభయమున దానిని వదలినేసిరి. అంతట చైనాదేశీయు లనేకు లిట జేరి, వాణిజ్యసౌకల్యము కొల్లగొట్టుచు జీవించుచుండిరి (క్రి. శ. 9-13 శతాబ్దములలో మహాకీర్తిని గడించి, సుభిక్షమగు భూమిల యీ ద్వీపము (క్రి. శ. 14 వ శతాబ్దమున కేవలము నోడదెంగల కాశ్యపుస్థానమై నశించినది.

బౌద్ధ శిల్పకళాచరిత్రమున కీ శ్రీ విజయరాజ్య చరిత్రమెంతయు ముఖ్యమైనది. జావాద్వీపములోని కలన్సా, బొరొబుదుర్ శిల్పములు భారతీయ శిల్పముల కెనయగునని పండితుల యభిప్రాయము. ఈ శిల్పములను శైలేంద్రవంశీయులే నిర్మింపజేసిరి. స్థూపములను బోలు కట్టడములను భారతదేశమునుండి యీ రాజులే సుమాత్రాదీపిలోనికి దెచ్చి యట నుండి జావా, బోర్నియోలకు వ్యాపింపజేసిరి. అలంకార శిల్పమునందును, కట్టడముయొక్క బాహుళ్యతకు నరియగునటుల వివరములను నిర్మించుట యందును, బౌద్ధవాఙ్మయమునకును, ఇతిహాసమునకును నరియగు ప్రతి కృతులను శిల్పములను నిర్మించుటయందును, సుమాత్రాద్వీపవాసు లగగ గణ్యులని కళాభిజ్ఞులు పాగడియున్నారు.

ఇటుల పాఠాచార భారతదేశముతో నన్నిహిత సంబంధమును గలిగి యుండి, యిచ్చటి నాగరికతను ఏదేశములలో వ్యాపింపజేసి, బూర్వహిందూదేశముయొక్క విశ్వవిఖ్యాత ప్రవృత్తికి ప్రబలనిదర్శనమైయున్న యీ శ్రీ విజయపురాధీశ్వరులగు శైలేంద్రరాజుల చరిత్రము చిరస్మరణీయమై యొప్పుచున్నది.

.

---

# భారతీయ నాగరికతా విస్తరణము

## XI. య వద్వీపము (జావా)

యవద్వీప ప్రశంస.

హిందూవాఙ్మయమునం దనేకస్థలములలో యవద్వీపప్రశంస గలదు. సీతాన్వేషణార్థమై దన యనుచరుల ననేక దిశలకు బంపుచు సుగ్రీవుడు వారలు మార్గమునం దతిక్రమింపవలసిన దేశములను బేర్చెని యున్నాడు. అందుబాగ్దిగ్విశేషవారలు గంగానదీముఖద్వారమును దాటి, సువర్ణద్వీపము నతిక్రమించి, యనేకములగు బంగారపు గనులు, గలిగి యేడురాజ్యములుగ విభంజింపబడిన యవద్వీపము నన్వేషింపవలసి యుండెను.

క్రి. శ. 2 వ శతాబ్దమునం దనేకదేశములను దిరిగి యొక భూగోళశాస్త్రమును రచించిన “టాలెమీ” (Ptolemy) యను యవనదేశీయుడు “జబడియా అనగా యవలుపండు ద్వీపమని యర్థము. ఇచ్చటిభూమి కడు సారవంతమైనది. ఇందనేక బంగారుగనులు గలవు” అని వ్రాసి యున్నాడు. బౌద్ధగ్రంథములగు మిలిందపస్తశ్లోక సంగ్రహ మున్నగు వానిలో నావికులకు బాగాగమున గాంచనగు నౌకాశ్రయస్థానములు వర్ణింపబడియున్నవి. వానిలో తక్కిల, కలముఖ, మరణపర, వెసుంగ, వెరపథ, జవ, తామ్రలి ప్రి, వంగ, సువర్ణకూట, సువర్ణభూమి మున్నగునవి ముఖ్యములు. క్రి.శ.5వశతాబ్దమున జీవించిన అర్యభటుడను జ్యోతిశ్శాస్త్రజ్ఞుడు



“నింహళమున సూర్యోదయమగునపుడు యవకోటిలో మధ్యాహ్నమాను, రోమకదేశమునం దర్ధరాత్రమునై యుండు,, నని వ్రానియున్నాడు. అదే కాలమున రచింపబడిన ‘సూర్యసిద్ధాంత, మను జ్యోతిషగ్రంథమునందు “భూమియొక్క చుట్టంకొలతలో నాల్గవభాగమున, తూర్పుదిశకు స్వర్ణకుడ్య ద్వాశోభితమగు ‘యవకోటి, యనునగరము గల” దని వ్రాయబడి యున్నది. క్రి. శ. 8 వ శతాబ్దమున రచింపబడిన “మంజు శ్రీమూల కల్ప”మను బౌద్ధగ్రంథమున జావా, బాలీద్వీపములలోని భాషయన్వష్ట మైనదనియు. ర, యనుశబ్దమందు తరచుగ వచ్చుచుండుననియు జెప్పబడియున్నది ‘నవకనాడు” అనునామాంతరముగల యవద్వీప మునందలి నాగపురమునందు శంధ్రుని నంతతివారగు భూమచంద్ర, పుణ్యరాకయనువార లిర్వ్యు రాజ్యమేలిరని “మణిమేఖల” యను ద్రవెడకావ్యమున జెప్పబడియున్నది. క్రి. శ. 11 వ శతాబ్దమునాటి యొక నేపాళదేశ లిఖిత గ్రంథమునందు “యవద్వీపమున దీపంకర అతి శుండు” అనుపేరిట నేక చిత్రము వ్రాయబడియున్నది. ‘రనమాల, యను గుజరాతి గ్రంథమున “జావాకుపోయినవాడు తిరిగిరాడు. అదృష్టవశమున దిరిగివచ్చినచో రెండు పురుషాంతములకు నరిపడువెండి మూల లతో వచ్చును” అను నొకసామెత గలదు. ఈ ప్రశంసలనుండి క్రిస్తుశకారంభమునుండియు హిందూదేశమునకును యవద్వీపమునకును నన్నిహిత మగు సంబంధముండెడిదని స్పష్టమగుచున్నది.

మొదటి రాజులు.

జావాద్వీపపు సమగ్ర చరిత్రమును రచించుటకు వలయుసాధనము లింకను అభింపవలసి యున్నవి. జైనా దేశీయుల వ్రాతలనుండియు జావా, బోర్నియో, సుమాత్రాదీవులందు దొరకిన శాసనముల నుండియు క్రి. శ. 2 నుండి 10 వ శతాబ్దమువరకును గల యవద్వీపచరిత్రమునుబట్టి

విశేషాంశములు గొన్ని తెలియనగుచున్నవి. ఈ కాలమునందీ ద్వీపము నకు దక్షిణ హిందూదేశముతో నెక్కుడు సంబంధముండెడిది. బోర్నియో ద్వీపమున మిక్కిలి ప్రాచీనములగు శాసనములు లభించినవి. వీనిలిపి దక్షిణ హిందూదేశము నందలి ప్రాచీన పల్లవశాసనములను బోలియుండుటచే చరిత్రకారు లియ్యవి క్రి. శ. 4 వ శతాబ్దమునాటివని నిర్ణయించిరి. ఈ సంస్కృతభాషాశాసనములనుండి యీ ప్రాంతమునం దశ్వవర్మతనయు డగు మూలవర్మ రాజ్యమేలెననియు, నాతడు బ్రాహ్మణులచే శివాయా పములను నిర్మింపజేసి 'బహునువర్తక', మను యజ్ఞమును జేసెననియు దెలియుచున్నది, ఈ రాజనామములు పల్లవ రాజులగు స్కందవర్మ, మహేంద్రవర్మ మున్నగువారి నామములవలె నున్నవి. యజ్ఞములను బ్రాహ్మణ నన్మానమును జేయుటయుగూడ పల్లవుల యాచారములే.

పశ్చిమ జావా:- క్రి. శ. 5 వ శతాబ్దమునకు బశ్చిమ జావా రాజ్యము ప్రసిద్ధికెక్కినది. పల్లవగ్రంథలిపితో లిఖింపబడిన యీ కాలపు శాసనములు కొన్ని పూర్వవర్మయను రాజునుగూర్చి విశేషాంశములను దెలుపుచున్నవి. ఈతండు తరుమర నగరాధీశ్వరుడు. చంద్రభాగా, గోమతి యను పేరిట రెండు కాల్యుల నితడు శ్రవ్యించెను. ఈతని రాజ్యకాలమున 'ఫాహియన్', పశ్చిమ జావాకు వచ్చెను. అప్పటి కచట బౌద్ధమతము ప్రబలియుండక దేశమునం దనేకులగు బ్రాహ్మణు లుండిరట. ఈ దేశమునకును చైనాకును వర్తక వ్యాపారము జరుగుచుండెడిది. క్రి. శ. 413 లో 200 మంది హిందూవర్తకులతో నిండియుండిన యోడపై ఫాహియన్ చైనాకు బయల్పెడలెను. క్రి. శ. 423 లో కాశ్మీర రాజపుత్రుడగు గుణవర్మ యీ రాజ్యమున గొంత కాలము బౌద్ధమత ప్రచారమొనర్చి, యటనుండి 'నంది, యను నొక హిందువు యోడలో చైనాకు పోయెను. క్రి. శ. 6 వ శతాబ్దమున పశ్చిమ జావారాజ్యము క్షీణించినటుల చైనా దేశీయుల వ్రాతలనుండి తెలియుచున్నది. ఈ కాలపు రాజులలో నొక

యాతడనమర్థుడగుటచే ప్రజలు శూరుడగు నొక రాజబంధువు నాశ్రయింప సాగిరి. అంతట రాజీతనిని దేశమునుండి వెడలగొట్టెను. ఈ శూరుడు హిందూదేశమునకేగి యచటి రాజపుత్రి నొకయామెను పెండ్లాడి, జావారాజు మరణించిన పిమ్మట తానాదేశమునకు రాజుగా నేతెంచెను. ఇటుపై నీ పశ్చిమ జావా చరిత్రము దెలియుటతేదు.

మధ్యజావా .- క్రీ. శ. 7-వ శతాబ్దమున మధ్యజావాలో నొక రాజ్యము నిర్మింపబడి త్వరలో బ్రసిద్ధికెక్కెను. 674 నాటి కిచ్చట , సోమా , యనురాజ్ఞి యేలికగనుండెను. ఆమెపరిపాలనమున బ్రజలు మిక్కిలి నీతిపరులగును ధర్మ బుద్ధిగలవారుగ నుండిరియు, నొకచోట నొకవర్తకునిచే బరికార్థ ముంచబడిన బంగారపు పేటిక తిరిగి యావణిజాడు గైకొనువరకును మూడు సంవత్సరముల కాలమటులే యుండెననియు అరబ్ దేశీయులు వ్రాసియున్నారు. క్రీ. శ. 654 నాటి శాసనమొగటి యీ మధ్య జావాలో దొరికినది. ఇది సంస్కృతభాషలో పల్లవ గ్రంథలి పిలో వ్రాయబడినది. 'కుంజరకుంజ , యను పుణ్యక్షేత్రమునం దొక శివాలయము పునరుద్ధరింపబడెనని యీ శాసనము దెలుపుచున్నది ఈ రాజ్యమును బూర్వము నన్నహూడనునతడు మనువువలె నేలుచుండెనట. అతనిశిష్యునిక నాతని పుత్రుడగు సంజయుడు రాజ్యమునకు వచ్చెను. మహా పరాక్రమశాలియగు నతడు జావాద్వీపమునంతటిని జయించి, నుశూత్రా, జాలిద్వీపపాలకులవలనను, మలేద్వీపకల్పపు రాజుల వద్దనుండియు కప్ప ములను గొనెను.

ఇటుపై క్రీ. శ. 760 నాటి మతేయొక శాసనము గజయనుడను రాజుగూర్చి విశేషములను దెల్పుచున్నది. ఒకప్పుడు వర్షాభావము గల్గుటచే నీ రాజు తన పూర్వులు దేవదారు కట్టతో నిర్మించిన అగస్త్యమహర్షి విగ్రహమును జూచి నీలశిలతో దానికొక ప్రతికృతిని జేయించెను. పిమ్మట

నీ విగ్రహము 'మహర్షిభవన, మను నాలయములో నొకనాడు కుంభలగ్నమున బ్రతిష్ఠింప బడెను గజయన రాజు బ్రాహ్మణ భక్తుడుగూడ నైయుండెను.

క్రి. శ. 8 వ శతాబ్దినాటి కీశైవరాజులు మధ్య జావాలో క్షిణించిరి.

ఈ భాగమంతయు సుమాత్రాద్వీపమునుండి రాజ్యమేలుచుండిన శైలేంద్ర వంశీయుల యాధిపత్యమునకు లోనయ్యెను. ఈ కాలముననే జావాద్వీపమున శిల్పశాస్త్ర యపూర్వభవన గాంచినది. క్రి. శ. 778 లో శైలేంద్ర వంశపు రాజౌకడు మధ్యజావాలోని కలస్సనులో నత్యద్భుతమగు నొక దేవాలయమును నిర్మించి 'తారా, యను బౌద్ధదేవతనందు బ్రతిష్ఠించెను. ఈ రాజు లందరును మహాయానబౌద్ధులు. ఇంతటినుండియు మహాయాన శైవమత సమ్మేళన మూలమున శిల్పకళకు నూతనోత్తేజము గల్గినది. జావాశిల్పములలో సగ్రగణ్యమును, విశ్వవిఖ్యాతమునగు బొరొబుదుర్ దేవాలయ మీ కాలము నాటిదే. ఈ శిల్పములు భారతదేశమునందలి గుప్త వంశీయుల శిల్పముల కెనయగుచున్నవి. క్రి. శ. 10-వ శతాబ్దమున జావాద్వీపమునందలి విదేశీయ పరిపాలన మంత మందెను. ఇంతవరకు నాద్వీపమునందలి తూర్పు భాగమున దలదాచుకొనిన హిందూరాజులు, శైలేంద్రరాజ ప్రతినిధుల నొడించి మధ్యజావాను స్వాధీనము చేసికొనిరి. ఇటుపై నీ దేశమునం దనేకములగు హిందూదేవాలయములు బయల్పెడలి నవి. వీనిలో 'ప్రాంబనన్, అలయ మగ్రగణ్యము. ఇందు రామాయణమంతయు శిల్పమున జిత్రంపబడినది. పదియవ శతాబ్దాంతమునకు మధ్యజావా రాజ్యము నశించినది. తుదకొక యగ్నిపర్వత మీ దేశమును నాశమునర్చుటచే బ్రజలు దీనిని విడనాడిరి.

తూర్పు జావా :- పిమ్మట యవద్వీపమునందలి తూర్పు భాగము నందొక రాజ్యము బయల్పెడలి నది. దీనిని సిందక్ అనునట్లును, సిందక్ రాజ్యము అనునట్లును పిలువబడుచున్నది.

చేను. ఈతని మనుమరాలు బాలీద్వీప రాజప్రతినిధియగు ఉదయనుని పెండ్లాడెను. వీరికి ఎర్లన్గుడుదయించెను. బాల్యమునందితడు శత్రువులచే బాధింపబడి, కొంతకాల మరణ్యవాసమొనర్చెను. క్రీ. శ. 1035 నాటి కీతడు శత్రువులనెల్ల నిర్జించి వాజాద్వీపమున కంతటికిని యేలిక యయ్యెను. ఈతని రాజ్యకాలము కడుప్రసిద్ధమైనది. ఎర్లన్గుని ప్రోత్సాహముచే అర్జున వివాహము, విరాటపర్వము మున్నగు గ్రంథములు పూర్వకావా భాషయగు కావీభాషలో లిఖింపబడినవి. అంతయుగాక మహాభారతమును రామాయణమునుగూడచేళభాషలోనికి బరివర్తింపబడినవి. క్రీ. శ. 1042 లో నీరాజు తన రాజ్యమునంతటిని కెదిరి జంగల యను పేరిట రెండు భాగములుగ జేసి తన యిక్ష్వురు తనయులకునొసంగి తాను విరాగియై వనములకేగెను.

కెదిరి రాజ్యము :- ఇంతటినుండియు కెదిరి రాజ్యచరిత్ర మారంభ మగును. కావీవాఙ్మయాభివృద్ధి కిరాజ్యము మూలస్తంభము. క్రీ. శ. 1104 లో వర్షజయు డిచ్చట రాజుగనుండెను. ఈతని యాశ్రతుడగు తిగుణుడనుకవి సుమనననంతక, కృష్ణజనన యను రెండు కావ్యములను కావీభాషలో రచించెను. క్రీ. శ. 1120 లో కామేశ్వరుడు కెదిరికి రాజయ్యెను. ఇతని భార్య జంగలరాజ పుత్రి. ఈ రాజు కొలువు దీర్చునపుడు స్వర్ణనింహసనమున గూర్చెను చుండెనట. ధర్మజుడను నతడాస్థాన కవిగన్పండి యీ కాలమున న్మరదహనమును కావ్యమును రచించెను.

1135-55 ల నడుమ జయభయుడు కెదిరి రాజ్యమును పాలించెను. ఈతని పోషణముననుండి పెనులూ యను కవి భారత యుద్ధమును, హరివంశమును రచించెను. జయభయుడు జావాద్వీప వాసులచే

నవతార పురుషుడుగ బరిగణింప బడుచున్నాడు. మహాభారత యోధులలో నీతడుగూడ బేర్కొనబడియున్నాడు, భావికాలమున నాతడు తిరిగి జావా ద్వీపమున కేకెంచి ధర్మము నుద్ధరించునని యవటివారి నమ్మకము. జయ భయరాజు నైష్ఠవుడు. ఈకెదిరిపాలకులు విదేశములందు సహితము తమ ప్రతిభను నెలకొల్పిరి. అథభ్ దేశయుల వ్యాతలనుండి జావావానుల కాలమున అప్రికాఖండమున మెడగాస్కర్ ద్వీపమున కెదురుగనున్న పోఫల దేశముతో వర్తకము నెఱపుచుండిరని తెలియుచున్నది. జావారాజుల కొలువులో నెందరో నీగ్రోలు బానిసలుగ నుండిరి. Ferrand అను పండి తుడు క్రీ. శ. 1 వ శతాబ్దముననే జావా సుమాత్రాదీవులనుండి హిందువులు మెడగాస్కర్ దీవికి వలసపోయి యటస్థిరపడిరనియు, నటుపై 10 వ శతాబ్దమున మలేరాజ్యమునుండి మఱిగొందఱు హిందువులట కేగివనియు వ్యానియున్నాడు. 13 వ శతాబ్దప్రారంభమున నీ కెదిరి రాజ్యము నశించినది. ఈ కాలమున కెన్ఆరోక్ అను నొక మహాబలశాలి ఖయల్వెడలెను. స్వార్థపరుడై యాతడు తన మేధాబలములను దుర్మార్గముల నుపయోగించి తానొక విశిష్టమానవుడనని తలంచుచు, శౌర్యము, హత్య మున్నగువాని మూలమున స్వార్థము నభివృద్ధి పఱచుకొనుచుండెను. అంతట నాతని కొక బాహ్యుడు సహకారి యయ్యెను. కెదిరి రాజులకు సామంతులుగ నింగనరి రాజ్యము నేలుచుండిన రాజావద్ద నీకూర్పురు డుద్యోగమును సంపాదించెను. అసతికాలముననే యీతడు మహా సౌందర్యపతియును, దనయే లిక భార్యయునగు డీడిస్ (Dedes) అనునామెను మోహించి, రాజును జంపి, యామెను పెండ్లాడి నింగనరి రాజ్యమును ప్రశస్తిచుకొనెను. పిమ్మట నీతడు కెదిరి, జంగల రాజ్యములను జయించెను. యింతటితో కెదిరి రాజ్యవర్తిత్వము ముగిసినది.

సింగనరి రాజ్యము.

క్రీ. శ. 1220 లో పైవిధమున అరోక్ వలన సింగనరి రాజ్యము ప్రాముఖ్యతనందెను. ఈతని కాలమున జావాశిల్పములలోనెల్ల ప్రఖ్యాతి వహించిన ప్రజ్ఞాపరిమితా విగ్రహము నిర్మింపబడినది. రాణియగు డీడిన్ సౌందర్యమున కిది పృతి కృత్యయట. అరోక్ క్రీ. శ. 1227 లో హత్య చేయబడెను. అతనికి నాల్గవతరమువాడగు కృతనగరుని రాజ్యకాలము (1268-92) మిగుల ముఖ్యమైనది. ప్రజలీ తనిని శివబుద్ధుల యప రావతారమని కొనియాడిరి. కాని వాస్తవముగ నాతని రాజనీతి ప్రమాదకరముగ నుండెను. స్వరాజ్యమున తన యధికారమును బలపఱచుకొన కుండగనే యీతడు, బాలి, పకుళపురాది రాజ్యములకు యుద్ధయాత్రలను సాగించి, కడువ్యయప్రయాసలకు లోనయ్యెను. మహాగర్వముచే నాతడు చైనా చక్రవర్తిపంపిన రాయబారి నవమానించెను. ఈ యదనున కెదిరి రాజుల సంతతివాడును సామంతుడునగు జయకటంగ్ అను నతడు విద్రోహమొనర్చి, కృతనగరుని యల్లుడగు విజయుని నిర్జించి, రాజధానియగు సింగనరిని బ్రవేశించి, రాజునుజంపి, సింహాసనము నధిష్ఠించెను. విజయుడు జావాకుత్తరమునగల మధురాద్వీపమునకు పాఠిపోయి, కొంతకాలమునకు బిమ్మట సింగనరికి వచ్చి జయకటంగ్ వద్ద కొలువుండెను. అప్పటి నుండియు విజయుడు పగదీర్చుకొన నవకాశమునకై వేచియుండెను. క్రీ. శ. 1293 లో కృతనగరుని గర్వము నణంచుటకై చైనా చక్రవర్తి జావాద్వీపముపై గొంత బలమును బంపెను. విజయు డీవిదేశీయులయొడ గపటస్నేహమును జూపి, వారలను జయకటంగ్ పై కనిపెను. యుద్ధమున కటంగ్ మరణించెను. పిమ్మట విజయుడు చైనా సేనల నెదుర్కొని చెల్లాచెదురు గావించెను. ఇంతటితో సింగనరి రాజ్యమంత ముందెను.

బిల్వతిక్త రాజ్యము.

ఇటుల శత్రువులెల్లరను నిర్జించి విజయుడు క్రీ. శ 1294 లో కృతరజన జయవర్ధన, యను బిరుదముతో దానిధివరలో నిర్మించిన బిల్వతిక్తి (మజపహిత) నగరమున నింహననము నడిపించెను. ఇంతటి నుండియు నీ సూతన రాజ్యచరిత్ర మారంభమగును కృతరజనునిపుడు డవినితిపరుడు. అతనికి బిమ్మట నాతని చెల్లెలగు త్రిభువనోత్తుంగ దేవి జయవిష్ణువర్ధని యనునామె రాజ్యమునకు వచ్చెను. ఈమె చెలియలగు రాజదేవియు మాతయగు గౌయత్రీ దేవియుగూడ రాజ్యనన్యానము నందు చుండిరి. విష్ణువర్ధని దేవిభర్త రాజ్యమునకంతటికిని పృథాన న్యాయాధిపతిగా నుండెను. రాణికి బిమ్మట గజమదుడను బృథానమంత్రీ ముఖ్యుడుగ నుండెను. ఒక నాడిమంత్రీవుంగవుడు పశ్చిమ జావా, బాలి, బకుళపురము, సుమాత్రా, సింగపుర రాజ్యములను జయించినగాని తనయాస్తిలో నొక చిల్లిగవ్వనైనను ముట్టనని శపథమొనర్చెను. రాణియాజ్ఞను బడసి యాతడు క్రీ. శ. 1343 నాటికి బాలిద్వీపపాలకుని జయించి, యాతని పాలనమునందుండిన జావాకు తూర్పునగల ద్వీపములను, మదుర యను దీవిని, సెలిబన్ దీపమున గొంతభాగమును వశపరచుకొనెను. వాఙ్మయమును శిల్పమునుగూడ నారాజ్ఞి పెంపొందించెను శాంతి సౌఖ్యము లెల్లడలను బ్రబలింపి. ఈమె నర్వవిధములను భారతదేశ రాజ్ఞిమణులగు కాకతియునుద్రావిడ, రెజిమబేగం మున్నగు వారిని జ్ఞప్తికి దెచ్చుచున్నది. క్రీ. శ. 1350 లో నీమెతనయుడగు హ్యంపురుక్ (Hyam Wuruk) ప్రాయమునందుటతోడనే రాజభారము నాతనిపైనుంచి తన యోహిక ప్రసృత్తిని జాలించెను. అంతట నీరాజపుత్రుడు శ్రీరాజననగర యను బిరుదముతో మజపహిత లేక బిల్వతిక్త రాజ్యమును బరిపాలింప మొదలిడెను నగరకృతాగమ, పరరట అను కావ్యగ్రంథములనుండి యీతని రాజ్యకాలచరిత్రము దెలియనగుచున్నది. ఈతడు బలపరాక్రమ



ములచే తల్లిని మరపించి, బిల్వతిక్తరాజ్యము నొక మహాసామ్రాజ్యము నొనరించెను. గజమదు డీకాలమునగూడ మంత్రిగనుండెను. ఆకాలమున జావా, న్యూగినిదీపులును, వాని మధ్యనుండు ద్వీపములు, బొర్నియో, సెలిబెన్, బుటాన్, బురు, పెరం, బంద, మొలక్కు, టలట్, ద్వీపములును కెడ, కెలంగ్, సింగపూర్, పహాన్, కెనకటన్ మున్నగు మలేభాగములును, నుమాత్రాద్వీపములోని శ్రీ విజయ రాజ్యము—ఇదియన్నియు బిల్వతిక్తపుర సామ్రాజ్యమున జేరియుండినవి. వీనిని జయించుటలో నలుడను నొకాబలాదికారి గజమదమంత్రి కెక్కుడుగ తోడ్పడెను. ఇంతియగాక నయాంలోని ఆయోధ్య రాజపురి రాజ్యములును, మరుత్త, కాంభోబ, చంప, యవన, (ఉత్తర అనాంలోనిది) మున్నగు రాష్ట్రములును, బిల్వతిక్త సామ్రాజ్యముతో మైత్రిని బాటించినవి. సామంతద్వీపములన్నియు నేటి టను గప్పములనుజెల్లించుచుండెడివి. వాని యోగక్షేమములనరయుటకై పురుష్ చక్రవర్తి మంత్రులు, భుజంగులు నను నుద్యోగులను నియమించు చుండెను. ఈ భుజంగులలో శైవభుజంగులు, బౌద్ధభుజంగులు నని రెండు తెగలుండెడివి. వీరు రాజకీయధర్మములను నిర్వర్తించుటయేగాక తమతమ మతములనుగూడ బవర్తింపుచుండిరి. రాజాజ్ఞల నుల్లంఘించు వారిని జలధిమంత్రులు (Admirals) శిక్షించుచుండిరి. రాజబంధువులు వివిధభాగములను బ్రతినిధులుగ నేలుచుండిరి. చక్రవర్తి పట్టమహిషికి శ్రీపరమేశ్వరి యను బిరుదముండెడిది. రాజధానినగర ముద్యానములతోడను, కేసరీచంపకాదివృక్షములతోడను, చక్కని బజారులు, హర్మ్యములు భవనములు మున్నగు వానితోడను విరాజిల్లుచుండెడిది. అందలి ప్రాగ్భాగమున బ్రాహ్మణులును, దక్షిణమున బౌద్ధులును, పశ్చిమమున క్షత్రియులు రాజోద్యోగులు మొదలగువారును నివసించుచుండిరి. ఈ రాజ్యము నందలి ధనికులుమాత్రమే బౌద్ధమతము నవలంబించిరి. ప్రజాసామాన్యమున హిందూమతమే ప్రబలి నది.

క్రి. శ. 1389 లో వురుక్ చక్రవర్తి మరణించినపిమ్మట బిల్వతి క్తపుర సామ్రాజ్యము క్షీణించెను. అనతికాలమునకేయాతని పుత్రుడును, అల్లుడును సింహాసనమునకై తగవులాడిరి. ఈ యదనున బోర్నియో, సుమాత్రా, మలక్కాన్ మున్నగుదీవులు స్వతంత్రించినవి. దీనికితోడుగ నొక పెద్ద కఱవు జావాద్వీపమునంతటిని దుడిచివేసినది. వురుక్ మనుమ రాలగు సుహితాదేవికాలమున కెదిరిరాజ్యము దహయనువాని నాయకత్వ మున తిరుగబడి స్వతంత్రించెను. అమెకు పిమ్మట నామెతమ్ముడు కృత విజయుడు రాజ్యమునకు వచ్చెను. ఈతడు చంపరాజపుత్రికను వివాహము చేసికొనెను. అమె మహమ్మదీయమతమునెడ నారదముజూపెను. ఇంతటిచుండియు నామతము జావాద్వీపమున బ్రబలి తుదకచ్చటి హిందూ రాజ్యనాశమునకు ముఖ్యకారణముమైనది. బిల్వతిక్తరాజులలో కడపటి వాడను నైవపవిజయునికాలమునమహమ్మదీయులుస్వామిద్రోహలైతమకుప కార మొనర్చినరాజును తుదముట్టించిరి. అవసానకాలమునందీరాజుదేశాంతరములచుండి మఱియొకజాతివా రేతెంచితురుష్టులపై పగదీర్చుకొందురని శపించెను. డచ్చివారు దాని కనుగుణ్యముగనీదీవులలో మహమ్మదీయులను హతమార్చిరి. ఇంతటితో హిందూజావాచరిత్రమును, బిల్వతిక్తపుర సామ్రాజ్యచరిత్రమును ముగిసినవి.

## భారతీయ నాగరికతా విస్తరణము.

### XII యవ ద్వీప కళ.

భారతదేశమునుండి ప్రాచీనభారతీయులు భారతీయ నాగరికతాధినివేశములను దేశాంతరములకు గొనిపోయి వానినట బాదుకొల్పిరి. ఈనూతన భావములును సంస్థలును స్థానికములగువానితోగలసి యీదేశాంతరములలో పరిక్షణముగు నాగరికతవర్ధిల్లినది. భారతభూమిలో గనియెరుంగని పరిణామమును భారతీయదర్శము లీ దూరదేశములలోగాంచినవి. ఇందులకు శిల్పకళ ప్రబలముగు సూహారణము. అందునను యవద్వీపమునం దీకళ నిరుపమముగు రీతి నభివృద్ధినందినది. కాననియవద్వీపకళను ఖరీదించి నచో ప్రాచీనకాలమునం దొకసువిశాలముగు నైతికసామాజ్యమునకు నాయకయై భారతదేశ మెట్టియున్న తాదర్శములను ప్రిపంచమున కొనంగెనో డెలియు చున్నది. ఇటుపై యవద్వీపమునందలి కట్టడములును వాని ప్రాశస్త్యమును సంగ్రహముగ వర్ణింపబడుచున్నవి.

యవద్వీపమున చారిత్రశిథిలము త్రెన్నియో గలవు. వీనినన్నిటిని నేటి ప్రభుత్వములు జాగరూకతతో సంరక్షించుచున్నవి. ఈ శిథిలములకు హిందూదేశమునందలి తాత్కాలిక నిర్మాణములకును సన్నిహితముగు సంబంధము గలదు. యవద్వీపశిథిలములలో నారీతినిమాత్రము ఖరీదించినచో తత్కళాధిశ్యుత యవగతము కాగలదు.

బొరొబుదుర్ దేవాలయము.

ఈ యాలయము యవద్వీపశిల్పములలో నెల్ల సగ్గగణ్యము. వర్ణనాతితమగు నీ కట్టడము చూపరులను విన్మయావిష్టుల నొనర్చుచున్నది. ఆలంకారములతోడను విగ్రహములతోడను నిండి యెన్నియో యంతరువులు గల యీ నిర్మాణము వివిధదేశములందలి కళాభిమానుల నాకర్షించు చున్నది.

ఇచ్చటి శిల్పియొక్క నైపుణ్యము స్థలనిర్దేశముననే గనవచ్చు చున్నది. జావాలో “తెదు” అను నొక మైదానము గలదు, ఇయ్యది సశ్యశ్యామలమై మనోహరముగ నుండును. ఇందనంఖ్యాకములగు చిన్న చిన్నకట్టడములు గలవు. యీ మైదానమునకు చుట్టును పర్వతము లున్నవి. మధ్య నొక కొండగలదు. దానిపైనుండి నలుదిశలను బరికించి నచో నొకవంక వచ్చని పైరులును, ముఱియొకవంక సాయంసమయమున నీలమేఘములలో విలీనమగు కొండలును, ముఱియొకచో ధూమమును విరజిమ్ము నగ్నిపర్వతములును గనుపింపగలవు.

ఇట్టియాలయము దేశాంతరములలోనేగాక భారత దేశమునందు గూడ లేదు. ఇందొక నూతన నిర్మాణపద్ధతి యవలంబింపబడినది. మొదట నొకకొండను యెత్తుపల్లములులేక నమముగా చెక్కిరి. దీనిపై చదునైన రాతిపలకల నతికి యటుపై కట్టడములను విర్మించిరి. యీ కొండపైన మధ్యగా నొకస్థూప మున్నది. దీనిచుట్టు నొకదానిలోనొకటిగ మూడువలయ ములున్నవి. వీనిలో డెబ్బది రెండు చిన్న స్థూపములు గలవు. యీతిగ కోణాకృతిగల కొండకు మూడు వైపులను మూడు ద్వారములున్నవి. వీనివ్వారా నొకదానిపై నొకటిగానున్న స్థూపవలయములకు బోవుటకు మెట్లు వడనలున్నవి. బొరొబుదుర్ ఆలయమునం దేదంతస్థులు గలవు.

భూమట్టమునుండి పైయంతస్తువరకును, చుట్టునుగూడ నిరుసమములగు శిల్పము లున్నవి. యీ విధమున మూడుమైళ్ళ చుట్టుకొలతగల యీ యాలయమున బౌద్ధులచరిత్రము, గాథలు, తత్త్వమును-చిత్రింపబడినవి. పైపేర్కొనినటుల సిన్ధూపవలయములలో నొక్కొకటి యొక్కొక ప్రదక్షిణ మార్గము. యీ మార్గముల బ్రదక్షిణమొనర్చు భక్తులు గోడలపైనను స్థూపములపైనను లలితవిస్తారము, దివ్యావదానము, జాతకమాల, చంద పూహము మున్నగు బౌద్ధ గ్రంథముల ననుసరించి చిత్రింపబడిన బుద్ధుని జీవితమునుగాంచి తన్మయులగు చుండిరి. ఇటులే బోధినత్వుల చరిత్రము కూడ చిత్రింపబడినది, యీ విధముగ నిచ్చటి గోడలలో నేర్పరుపబడిన శిల్పఫలకములసంఖ్య 1300. ఇవిగాక నీ యాలయపు కింది భాగమున మఱి 160 ఫలకములు గలవు.

యీ బౌరాబుదుర్ ఆలయమున నిలచినాచినచో మినోరెయను పర్వతముయొక్క శిఖరము గన్పించును. ఇది యొక మనుష్యుని ముఖమువలె నున్నది. యసద్విప్రవాసు లీశిఖరము బౌరాబుదుర్ ఆలయమును నిర్మించిన గుణధర్ముని ముఖమని చెప్పుదురు.

యీ యాలయరాజ మెప్పుడు నిర్మింపబడినను విషయమున దెల్పు శాసనము లింతవరకును దొరకియుండలేదు. శాసనాధారముపై కాలనిర్ణయ మొనర్చనగు నితర కట్టడములను బౌరాబుదుర్ ఆలయమును సరిపోల్చి చూచి కళాపద్ధతి నాధారముగ గొని కొమ్మ అను పండితు డీయాలయము క్రీ. శ. 8 వ శతాబ్ది యుత్తరార్థమున నిర్మింప బడియుండునని వ్రాసి యున్నాడు.

బౌరాబుదుర్ ఆలయముయొక్క స్వభావమేమి? ఏ మహత్ముని యన్తికలపై నైనను దీనిని నిర్మించిరా? బైక నేదోనొక మహాకార్యమును నూనించుటకై దీనిని గల్పించిరా? ఇది స్థూపమా, చైత్యమా, విహారమా?

యను నమస్కలకు నరియగు నమాధానముల నొనంగవలనుపడదు. పైకట్ట డముల లక్షణము లన్నియు నిందుగలవు. యీ యాలయ మనిర్వాచ్యమును, వర్ణనాతితమునగు నొక శిల్పవిశేషము. ఇందు శిల్ప కేవలమును మతావేశ పూరితుడై తన యావేశమునంతటిని వ్యంగ్యమును, వీన్మయకరమునగు శిల్పముగ బరిణమింపజేసెను. ఇందు గృతిమత్వ మినుమంతములేదు. అయినను కళానైపుణ్యమున కేమియు కొదవలేదు. నిశ్చలమును, గంభీరమునగు నిచటికళ ప్రేక్షకులకు నూతనమగు భావప్రబోధమును గల్గించుచున్నది. నుపగనిధ కళాభిజ్ఞుడగు హావెల్ (Havell) పండితుడు గ్రీసుదేశ శిల్పశిఖామణియగు 'పార్థినన్', శిల్పమున కీయాలయ మినుమంతయు దీనిపొదని వ్యానియున్నాడు.

### తారా దేవాలయము.

దీనికి 'చండికలన్నన్, అనిపేరు. ఈ యాలయము గూడ క్రీ. శ. 8 వ శతాబ్దముననే మహాయాన బౌద్ధమత మీద్వీపమునం దుచ్చదళలోనుండినపుడు నిర్మింపబడినది. ఇచ్చటి యొక శాసనమునుండి క్రీ. శ. 778 లో నుమాత్రా దీవినుండి విశాలరాజ్యము నేలిన శైలేంద్ర వంశీయుడగు నొకరాజు తారా యను బౌద్ధదేవీవిగ్రహము నిచటియాలయమున బ్రతిష్ఠించెనని తెలియుచున్నది. ఈయాలయశిల్పముబొరొబుదుర్ శిల్పము ననుసరించుచున్నది.

### చం డీ సే పూ.

యవద్వీపమునందు బౌద్ధమతము క్రీ. శ. 8, 9 శతాబ్దములలో ప్రబలముగ మండినను, హిందూమతముగూడ వర్దిల్లుచుండెను. చండి సేపూయనగా వెయిగుడులని యర్థము. ఇవియన్నియు శిథిలావస్థలో నున్నవి. బొరొబుదుర్కు నమీషమున 'చండిబనన్, యను శివాలయము గలదు. ఇందు శివ, విష్ణు, బ్రహ్మ, అగస్త్య విగ్రహములున్నవి. వీనికిని

దాట్లాలిక భారతదేశ శిల్పములకును నన్నిపాతముగు సంబంధముగలదు. ఇచటిచేయగు నొక దగ్గానుండి యుద్ధరింపబడిన శివుని శిరస్సు యీ కాలమున చోళరాజుల పాలనమునందుండిన దక్షిణ హిందూదేశమున నిర్మింపబడిన విగ్రహభాగమును పోలియున్నది.

### డి-యింగ్ పీటభూమి (Di-ing Plateau)

యవద్వీపమున డి-ఇంగ్ అను నొక నిర్జనమగు పీటభూమిగలదు. ఇవినముద్రమట్టమునకు 6500 అడుగులమొత్తున నున్నది. ఇందుజిర్నావస్థ నున్న యాలయము లయిదుగలవు. వీనికి మహాభారత విమలగు పాండవుల పేరిట చండిపుస్తవేప (యుధిష్ఠిర) చండి భీమ, చండి అర్జున చండి శ్రీఖండి, చండి సేనుభద్ర యని నామములున్నవి. ఇమ్మవి నగరములకును గ్రామములకును సమీపమునగాక నిర్జన స్థలమునందుండుటచే యాత్మాస్తలములని దోచుచున్నది. జైను లిట్టిపద్ధతి నవలంబించిరి ఇయ్యవి బొరొబుదుర్వలె మనోహరములు గాకున్నను, హిందూదేవతల యారాధనకై, హిందూపద్ధతుల ననుసరించి నిర్మింపబడి యుండుటచే మనకు ముఖ్యములు. ఇందలి శిల్పము నిరాడంబరము. ఇచ్చటి త్రిమూర్తుల విగ్రహములు రేఖశిల్పమునకు చక్కనిదృష్టాంతములు. ఈ యాలయములు క్రీ. శ. 9 వ శతాబ్దారంభమునాటివి. ఇయ్యవి దక్షిణ హిందూదేశములోని యాలయములను పోలియున్నవి. కొందరు పండితులు పట్టడకల్, బహెరల్, బేలూరు, హళేబీడు మున్నగు స్థలములందలి చాళుక్య కట్టడముల నీ యవద్వీపాలయము లనుకరించుచున్నవని దలచుచున్నారు. మఱికొందరు దక్షిణహిందూదేశమునందలి పల్లవచోళ దేవాలయములకు నీ పీటభూమియందలి యాలయములకును సామ్యమున్నదని చెప్పుచున్నారు.

**పవటరణ దేవాలయము.**

యపద్విపమధ్యభాగమున సంగనరి మున్నగురాజ్యములు ప్రబలి  
నపుడు జౌద్ధమత ముచ్చదశనందినది. పెమ్మట దూర్పుజావాలో బిల్వి  
తిక్తపుర సామ్రాజ్యము నిర్మింపబడిన తోడనే శైవమతస్యాబల్య మారంభ  
మయ్యెను. మొత్తము మీద నీద్విపమునందలి నిర్మాణకళలో నీరెండు  
మతముల ప్రభావమును గాంచనగుచున్నది. బిల్వాతిక్తరాజులు నిర్మిం  
చిన కట్టడములలో ఖ్లిటరీనగరమునకు నమిపమునందున్న పనటర  
దేవాలయ మగ్రగణ్యము. ఇట నొక పృథానాలయమును, గొన్ని చిన్న  
దేవళములును గలవు. ఇదియొక శివాలయము. ఇందలి గోడల క్రింద  
భాగమునరామాయణ మహాభారతములలోని భాగములు చెక్కబడియున్నవి.  
ఈ శివాలయములో నీ వైష్ణవశిల్పము లుండుటనుబట్టి యీ దేశమునందుం  
డెడి మతసహస్టుత వ్యక్త మగుచున్నది.

**చండి మెండట్ (Chandi-Mendut)**

ఈ బౌద్ధాలయము బొరొబుదుర్‌కు మైలున్నర దూరములో నున్నది. ఇందు మూడంతరువులున్నవి. అడుగు దానిలో నిరువది నాలుగును, రెండవదానిలో పదునారును, మూడవదానిలో నెనిమిదిని చిన్న స్థూపములును, మూడవ యంతరువు మధ్యగా నొక పెద్ద స్థూపము నిట గలవు. ఇంపలి గోడలపైనను, ద్వారములపైనను హిందూదేవతలవిగ్రహము లున్నవి. అలయమునందలి ప్రధాన విగ్రహము బుద్ధునిది. మరిరెండు బోధినత్వుల విగ్రహములుగూడ నిటగలవు. ఈమూడు విగ్రహములును బౌద్ధశిల్పమునందగగగణ్యములనియు, నియ్యవి హిందూదేశములోనిగుప్త శిల్పముల కెనయగుచున్నవనియు పెర్సన్‌పండితుని యభిప్రాయము ఈ యాలయములోని శిల్పకళ బొరొబుదుర్‌కంటె యభివృద్ధిని జూపు చున్నది.



ప్రాంబనన్ ఆలయము.

ఈ యాలయముగూడ జావాద్వీప శిల్పుల కళానైపుణ్యమును జూటచున్నది. భారతదేశముననేగాక భాతీయ నాగరికత విస్తరించిన దేశములన్నిటియందునుగూడ వాల్మీకి రచించిన రామాయణము విశేషముగ బ్రేమింపబడి గౌరవింపబడినది. నయాంభాషలో రామాయన్, అనియు, మలేభాషలో హికాయత్ సెరిరామ, యనియు నీ గ్రంథము గాంచునగు చున్నది. యవద్వీపమునం దియ్యది విశేష వ్యాప్తి నందెను. దీనికి 1200 భాషాంతరీకరణములు ప్రాచీన జావాభాషలో గలవు. అంతియగాక పనటరన్, ప్రాంబనన్ దేవాలయములలో నీ కథయంతయు శిల్పమున జిత్రంపబడినది. పనటరన్ శిల్పములలో నీ చరిత్రము శ్రీ రామచంద్రుడు లంకాద్వీపమున కేగునప్పటినుండి ప్రారంభమగు చున్నది.

సుకు దేవాలయములు.

యవద్వీపములో మధ్యభాగమున లోవిన్ (Lowes) పర్వతము లకు సమీపమున నీ దేవాలయము గలదు. యవద్వీపకళాచరిత్రమున కియ్యది మిగుల ముఖ్యమైనది. ఇందలిభాగములు క్రీ. శ 1435-1440 ల నడుమ అనగా బిల్వతిక్తపుర సామ్రాజ్యమును, హంతామతమును గూడ నీ ద్వీపమునం దంతరించుటకు గొంచెము ముందుగా నిర్మింపబడి నవి. ఇందలికళ షీణావస్థను సూచించుచున్నది. ఇయ్యది వైష్ణవాల యము. ఇందు మూడంతస్తులును, వానిపై నొక గోపురమును గలవు. ఈ కట్టడము మధ్య ఆమెరికాలోని యుకలన్, మెక్సికో అను స్థలముల నున్న కట్టడములను బోలియున్నది. ఇందుమూలమున యవద్వీపవాను లమెరికాకేగిరా? లేక నమెరికనులే యీ ద్వీపమున కేతెంచిరా? యను సమస్యలు బయల్పెడలు చున్నవి. బహుశః యీ రెండు స్థలములలభ్యును గూడ నొకేజాతివారలు నివసించి యొకేజాతి కట్టడములను నిర్మించి యుందురు.

ఇంతవరకును యవద్వీపకళను సోదాహరణముగ వర్ణించియున్నాము. ఈ కళాపరిణామమున మూడు విభాగములు గాంచనగుచున్నవి. ఇందు మొదటిదానిలో భారత దేశమునుండి వలసవచ్చిన భారతీయు లీద్వీపమున నిద్మించిన ననాతభారతీయ నిర్మాణములు చేయచున్నవి. పిమ్మట నీ భారతీయకళయు, స్థానిక కళయుగలసి యొకనూతన కళయే ర్పడినది. ఈ ద్వీపమునందలి ముఖ్యశిల్పములను చొరొబుదుర్ మున్నగునవి యీ విభాగమునకు జెందినవే. మూడవ విభాగమునందలి ముఖ్యాంశము భారతీయకళాక్షైణ్యము, స్థానిక కళాప్రాబల్యము. సుకుదేవాయములు నటుపిమ్మట కట్టడములు నిందుల కుదాహరణములు.

ఈ విధమున యవద్వీపచరిత్రమునందును, కళయందునుగూడ ప్రాచీన భారతీయుల ప్రభావము కాంచనగు చున్నది. ఈ దేశాంతరముల యందలి భారతీయనాగరికతా విస్తరణచరిత్రము బావిబరిశోధనల మూలమున నింకను విస్తరముగ దెలియనగును.







